



आज का मौसम




31.0°

अधिकतम तापमान




27.0°

न्यूनतम तापमान



सूर्योदय

05.46



सूर्यास्त

06.43

भाद्रपद कृष्ण पक्ष अमावस्या 11:36 उपरांत प्रतिपदा विक्रम संवत 2082

बरेली

एक सम्पूर्ण दैनिक अखबार

शनिवार, 23 अगस्त 2025, वर्ष 6, अंक 273, पृष्ठ 14

मूल्य 6 रुपये



2 राज्य | 6 संस्करण

- लखनऊ

बरेली

कानपुर

मुरादाबाद

अयोध्या

हल्द्वानी

ब्रीफ न्यूज

कर्नाटक के विधायक के खिलाफ ईडी के छापे

बेंगलुरु। ईडी ने शुक्रवार को कथित अवैध सट्टेबाजी से जुड़े वन शोधन मामले में कर्नाटक के कांग्रेस विधायक के सी वीरेंद्र पप्पी, उनके भाई और कुछ अन्य के खिलाफ कई राज्यों में छापे मारे। वीरेंद्र (50) विजदुर्ग विधानसभा सीट से विधायक हैं। राज्य विधानसभा सत्र के अंतिम दिन हुई ईडी की कार्रवाई पर विधायक की ओर से तत्काल कोई प्रतिक्रिया नहीं आई।

एयर इंडिया की मुंबई जोधपुर उड़ान रद्द

मुंबई। मुंबई से जोधपुर जाने वाली एयर इंडिया की उड़ान शुक्रवार को परिवालन संबंधी कारणों से निरस्त कर दी गई और विमान को वापस बे में लाया गया। विमानन कंपनी एयर इंडिया ने कहा कि यात्रियों को गंतव्य तक पहुंचाने के लिए वैकल्पिक व्यवस्था की गई। लेकिन इस बारे में कोई और जानकारी नहीं दी गई। कहा गया कि मुंबई से जोधपुर के लिए 22 अगस्त की उड़ान एआई645 परिवालन समस्या के कारण रद्द कर दिया गया।

साइबर धोखाधड़ी गिरोह के 12 गिरफ्तार

मुंबई। मुंबई पुलिस ने देश के विभिन्न हिस्सों में कथित तौर पर लोगों से 60.82 करोड़ रुपये की ठगी करने वाले 12 लोगों (एक दंपति समेत) को गिरफ्तार कर एक साइबर धोखाधड़ी गिरोह का भंडाफोड़ किया है। एक अधिकारी ने शुक्रवार को बताया कि हाल ही में पकड़े गए आरोपियों में से पांच ने साइबर धोखाधड़ी के लिए अपने बैंक खाते और सिम कार्ड बेच दिए थे।



SUMMER SALE

UPTO 70%

CURTAIN & SOFA FABRIC MATTRESS & PILLOW BED SHEET & BED COVER TOWEL WALL PAPER

Readymade Garments

FLAT 50%

80% TO

मिशन अस्पताल के सामने बरेली मो. +91-9720031000

झोले में नवजात का शव लेकर डीएम-एसपी दफ्तर पहुंचा पिता

संवाददाता, लखीमपुर खीरी

अमृत विचार : सदर कोतवाली के महेवागंज स्थित गोलदार हॉस्पिटल की लापरवाही से नवजात शिशु की मौत हो गई। पिता नवजात का शव झोले में रखकर डीएम-एसपी के कार्यालय पहुंचा तो वहां हड़कंप मच गया। डीएम दुर्गा शक्ति नागपाल के आदेश पर जांच के बाद अस्पताल सील कर दिया गया है। मामले में कार्रवाई जारी है।

शुक्रवार को भीरा थाना क्षेत्र के ग्राम नौसर जोगी निवासी विपिन गुप्ता नवजात का शव झोले में

● लापरवाही पर प्रशासन ने अस्पताल को किया सील

रखकर डीएम और एसपी के दफ्तर पहुंचे और अस्पताल की लापरवाही की पूरी कहानी सुनाई तो डीएम सख्त हो गई। उन्होंने सीएमओ डॉ. संतोष गुप्ता व एसडीएम सदर अश्विनी कुमार सिंह को तुरंत मौके पर भेजा। अधिकारियों ने जांच कर अस्पताल को दोषी पाया।

गंभीर लापरवाही पर हॉस्पिटल को सील कर दिया गया। डीएम ने प्रसूता के इलाज का खर्च स्वयं उठाने की जिम्मेदारी ली है।

घुसपैठियों को प्रश्रय दे रहा विपक्ष हम बाहर निकाल कर रहेंगे : मोदी गया की रैली में प्रधानमंत्री ने कई मुद्दों पर इंडिया गठबंधन को घेरा

● गया और बेगूसराय जिलों में 13 हजार करोड़ की परियोजनाओं का किया लोकार्पण

गया जी (बिहार), एजेंसी

प्रधानमंत्री नरेन्द्र मोदी ने शुक्रवार को विपक्षी गठबंधन 'इंडिया' पर आरोप लगाया कि वह सत्ता के उच्च स्तरों पर भ्रष्टाचार को समाप्त करने के उद्देश्य से उठाए गए कदमों का और देश की जनसांख्यिकी के समक्ष घुसपैठियों से उत्पन्न खतरे से निपटने के लिए किए गए उपायों का विरोध कर रहा है। उन्होंने कहा कि विपक्ष निजी स्वार्थ के लिए घुसपैठियों को प्रश्रय दे रहा है, लेकिन हम उन्हें किसी भी कीमत पर देश से बाहर निकाल कर रहेंगे।

प्रधानमंत्री ने गयाजी में एक रैली में इस सप्ताह लोकसभा में अपनी सरकार द्वारा पेश किए गए संविधान (130वां संशोधन) विधेयक, 2025 और बिहार में निर्वाचन आयोग द्वारा किए जा रहे मतदाता सूची के विशेष गहन पुनरीक्षण (एसआईआर) का अप्रत्यक्ष रूप से उल्लेख किया।



कोलकाता में मेट्रो रेल मार्ग के लोकार्पण के बाद छात्रों संग सफर करते पीएम मोदी।

कोलकाता में तीन मेट्रो रेल मार्गों को हरी झंडी

कोलकाता। प्रधानमंत्री नरेन्द्र मोदी ने शुक्रवार को कोलकाता में तीन नए मेट्रो रेल मार्गों का उद्घाटन किया, जिनमें यहां नेताजी सुभाष चंद्र बोस अंतर्राष्ट्रीय हवाई अड्डे के लिए सीधी सेवा भी शामिल है। प्रधानमंत्री के साथ पश्चिम बंगाल के राज्यपाल सी वी आनंद बोस, भाजपा के प्रदेश अध्यक्ष समिक भट्टाचार्य और केंद्रीय मंत्री सुकांत मजूमदार भी थे। ग्रीन, येलो और ऑरेंज लाइनों में फैला 13.61 किलोमीटर लंबा नेटवर्क, शहर की मेट्रो यात्रा में एक महत्वपूर्ण उपलब्धि का प्रतीक है, जिसकी शुरुआत 1984 में हुई थी।

राष्ट्रीय जनता दल और कांग्रेस ने निशाना साधते हुए प्रधानमंत्री ने आरोप लगाया कि दोनों विपक्षी दल संविधान (130वां संशोधन) विधेयक के खिलाफ हैं क्योंकि उनके अधिकतर नेता या तो जेल में हैं या जमानत पर हैं। उन्होंने परोक्ष रूप से दिल्ली के पूर्व मुख्यमंत्री अरविंद केजरीवाल का जिक्र करते हुए कहा कि हमने एक खेदजनक स्थिति देखी है जिसमें सत्ता में बैठे लोग जेल से सरकार चला रहे हैं, सलाखों के पीछे

बरेली से तीन बांग्लादेशी बहनें गिरफ्तार

कार्यालय संवाददाता, बरेली

अमृत विचार : प्रेमनगर पुलिस ने लंबे समय से अवैध तरीके से रह रही तीन बांग्लादेशी बहनों को शुक्रवार को गिरफ्तार किया है। बड़ी बहन ने फर्जी दस्तावेजों के आधार पर दो पासपोर्ट भी बनवा लिए। इन पासपोर्टों पर उसने कई विदेश यात्राएं भी कीं। पुलिस तीनों बहनों से उनके बरेली प्रवास और फर्जी तरीके से तैयार कराए गए पासपोर्टों के बारे में जानकारी जुटा रही है। प्रेमनगर थाने में तैनात दरोगा वीरेश भारद्वाज ने दर्ज

● पहले फर्जीवाड़ा करके तैयार कराए पहचान और निवास के दस्तावेज

● इन्हीं के आधार पर हासिल किए दो पासपोर्ट, कई विदेश यात्राएं भी कीं

कराई रिपोर्ट में बताया कि ग्राम शौकरी थाना बैनौपुलपोट जिला जेस्सोर खुलना बांग्लादेश की मुनारा बी, सायरा बानो और तसलीमा मुनारा अपनी पहचान छिपाकर लंबे समय से रह रही थीं। पुलिस के अनुसार मुनारा बी प्रेमनगर के थाना क्षेत्र के मौलानगर में रहती हैं यहां पर उसने फर्जीवाड़ा करके निवास और

पहचान के कागजात तैयार कराए और इनके सहारे दो पासपोर्ट बनवा लिए। कुछ समय बाद अपनी दो बहनों सायरा बानो और तसलीमा मुनारा को भी यहां ले आई। आरोप है कि मुनारा ने दोनों बहनों को कस्बा हाफिजगंज में रखवा दिया। पुलिस को उम्मीद है कि फर्जी कागजात तैयार कराने में स्थानीय लोगों ने मदद की है। प्रेमनगर थाना प्रभारी आशुतोष रघुवंशी ने बताया कि तीनों बहनों को गिरफ्तार कर लिया गया है। तीनों से गंभीरता से पूछताछ की जा रही है। पूरे नेटवर्क का शनिवार को खुलासा किया जा सकता है।

20 वर्ष पुराने वाहनों का नवीनीकरण शुल्क बढ़ा

नई दिल्ली। सड़क परिवहन और राजमार्ग मंत्रालय ने 20 साल से पुराने मोटर वाहनों के पंजीकरण नवीनीकरण शुल्क में भारी वृद्धि की है। 20 साल से अधिक पुराने हल्के मोटर वाहनों के पंजीकरण को नवीनीकृत कराने का शुल्क 5,000 से बढ़ाकर 10,000 रुपये कर दिया गया है। 20 साल पुराने दोपहिया वाहनों के लिए शुल्क की 1,000 से बढ़ाकर 2,000 जबकि तिपहिया एवं क्वाड्रिसाइकिल के लिए शुल्क 3,500 से बढ़ाकर 5,000 रुपये कर दिया गया है। आयातित दोपहिया और तिपहिया वाहनों के पंजीकरण नवीनीकरण पर अब 20,000 और चार पहिया या उससे बड़े आयातित वाहनों पर 80,000 रुपये का शुल्क देना होगा।

नई दिल्ली, एजेंसी

देश में 40 फीसदी मुख्यमंत्रियों पर आपराधिक मामले दर्ज हैं। 30 मुख्यमंत्रियों में से 89 मामलों के साथ तेलंगाना के सीएम रेवंत रेड्डी पहले नंबर पर बने हुए हैं। चुनाव अधिकार संस्था एडीआर की एक नई रिपोर्ट के अनुसार देश के 30 मुख्यमंत्रियों में से 12 यानी 40 प्रतिशत ने अपने खिलाफ आपराधिक मामले घोषित किए हैं। तेलंगाना के मुख्यमंत्री रेवंत रेड्डी ने अपने खिलाफ सबसे अधिक 89 मामले घोषित किए हैं, जबकि तमिलनाडु के मुख्यमंत्री एम.के. स्टालिन ने 47 मामले घोषित किए हैं। आंध्र प्रदेश के मुख्यमंत्री चंद्रबाबू नायडू ने 19, कर्नाटक के मुख्यमंत्री सिद्धरमैया ने 13 और झारखंड के मुख्यमंत्री

● 89 मामलों के साथ तेलंगाना के सीएम रेवंत रेड्डी पहले नंबर पर

● तमिलनाडु के सीएम स्टालिन पर दर्ज हैं 47 आपराधिक मामले

हेमंत सोरेन ने पांच मामले घोषित किए हैं। महाराष्ट्र और हिमाचल प्रदेश के मुख्यमंत्रियों देवेंद्र फडणवीस और सुखविंदर सिंह सुक्खू ने चार-चार मामले, केरल के मुख्यमंत्री पिनरारी विजयन ने दो और पंजाब के मुख्यमंत्री भगवंत मान ने एक मामला घोषित किया है।

यह रिपोर्ट ऐसे समय में आई है, जब सरकार तीन विधेयक लाई हैं, जिनमें गंभीर आपराधिक आरोपों में 30 दिनों के लिए गिरफ्तार किए गए प्रधानमंत्री, मुख्यमंत्रियों

उद्यमिता-परोपकार की विरासत छोड़ गए लॉर्ड स्वराज पॉल

नई दिल्ली। जालंधर की गलियों से ब्रिटेन तक का सफर तय करने वाले लॉर्ड स्वराज पॉल अपने पीछे उद्यमिता एवं परोपकारी कामों की समृद्ध विरासत छोड़ गए हैं। ब्रिटेन स्थित कपारो उद्योग समूह के संस्थापक लॉर्ड पॉल को अस्वस्थ होने पर हाल ही में अस्पताल में भर्ती कराया गया था जहां उन्होंने 21 अगस्त की शाम को अंतिम सांस ली। वह 94 वर्ष के थे। प्यारे लाल के घर में 18 फरवरी, 1931 को जन्मे लॉर्ड पॉल ने ब्रिटेन में कपारो ग्रुप की स्थापना की। हाउस ऑफ लॉर्ड्स के सदस्य लॉर्ड पॉल को 1983 में भारत सरकार द्वारा पद्म भूषण से सम्मानित किया गया था। पीएम मोदी ने निधन पर शोक व्यक्त किया।



● 94 साल की उम्र में ली अंतिम सांस

हत्या के प्रयास, अपहरण जैसे मामले शामिल

मुख्यमंत्रियों द्वारा की गई घोषणाओं में हत्या के प्रयास, अपहरण, रिश्वतखोरी और आपराधिक धमकी से जुड़े मामले शामिल हैं। एडीआर ने कहा कि उसने राज्य विधानसभाओं और केंद्र शासित प्रदेशों के सभी 30 मौजूदा मुख्यमंत्रियों की ओर से खुद दिए गए हलफनामों का विश्लेषण किया है। यह डेटा उनके द्वारा अपना पिछला चुनाव लड़ने से पहले दायर किए गए हलफनामों से लिया गया है।

सरकार ने लोकसभा में पेश किया है विधेयक

केंद्र सरकार ने संसद के मानसून सत्र में 130वां संविधान संशोधन बिल लोकसभा में पेश किया है जिसमें गंभीर आपराधिक मामलों में 30 दिन से अधिक जेल होने पर प्रधानमंत्री, केंद्रीय मंत्री से लेकर मुख्यमंत्री तक को कुर्सी गंवानी पड़ सकती है। विधेयक का विपक्ष ने कड़ा विरोध किया था। हालांकि विधेयक को विचार के लिए संयुक्त संसदीय समिति के पास भेज दिया गया है।

और मंत्रियों को हटाने का प्रावधान है। यानी 33 प्रतिशत मुख्यमंत्रियों ने अपने एसोसिएशन फॉर डेमोक्रेटिक रिफॉर्म्स खिलाफ गंभीर आपराधिक मामले दर्ज होने (एडीआर) की रिपोर्ट के अनुसार, 10 की घोषणा की है।



उत्तर प्रदेश खुशियों के रंग स्वदेशी उपहार के संग



वन डिस्ट्रिक्ट वन प्रोडक्ट योजना आज देश के अंदर एक मॉडल बनी हुई है। आज स्वदेशी अपनाना हम सब लोगों की सबसे बड़ी आवश्यकता है। हमारा ही पैसा अगर हमारे ही कारीगर और हस्तशिल्पियों के पास जाएगा तो यह विकास और समृद्धि का आधार बनेगा। प्रति व्यक्ति आय को बढ़ाने में निर्णायक भूमिका का निर्वहन करेगी

-योगी आदित्यनाथ, मुख्यमंत्री, उत्तर प्रदेश


ओडीओपी योजना के तहत चयनित उत्पादों को राष्ट्रीय और अंतर्राष्ट्रीय बाजार में पहचान मिल रही है। मुख्यमंत्री योगी आदित्यनाथ जी की सोच और नेतृत्व में ओडीओपी योजना को न केवल पूरे उत्तर प्रदेश में सफलता मिली है, बल्कि देश के कई राज्यों ने इसे अपनाया है। यह योजना अब तक लाखों कारीगरों और उद्यमियों को स्वरोजगार का साधन दे चुकी है। लखनऊ की जटिल चिकनकारी कढ़ाई से लेकर वाराणसी की भव्य बनारसी रेशमी साड़ियों, गोरखपुर जिलों की नाजूक टेराकोटा कृतियों से लेकर सहारनपुर की लकड़ी की नक्काशी तक, राज्य के शिल्प सदियों के कौशल और रचनात्मकता का प्रतीक हैं। उत्तर प्रदेश की मिट्टी की खुशबू, स्थानीय कारीगरों की मेहनत और सदियों पुरानी कला की झलक यूपी के इस योजना की सफलता की कहानी बयां कर रहे हैं। यह पहल न केवल आत्मनिर्भरता को बढ़ावा दे रही है, बल्कि हर त्योहार को बना रही है और भी खास, क्योंकि लोग अपनों को अपने जिले की खास वस्तु भेंट कर रहे हैं और रिश्तों को नया आयाम दे रहे हैं।

अब हम कुछ भी खरीदें तो एक ही तराजू होना चाहिए, हम उन चीजों को खरीदेंगे, जिसे बनाने में किसी भारतीय का पसीना बहा है और जो चीज भारत के लोगों द्वारा बनी है, भारत के लोगों के कौशल से बनी है, भारत के लोगों के पसीने से बनी है। हमारे लिए वह स्वदेशी है। हमें वोकल फॉर लोकल मंत्र को अपनाना होगा। हम संकल्प लें कि हम मेक इन इंडिया प्रोडक्ट्स को ही बढ़ावा देंगे

-नरेन्द्र मोदी, प्रधानमंत्री



एक जनपद एक उत्पाद
उत्तर प्रदेश



वाराणसी बनारसी सिल्क साड़ी परंपरा की भव्य झलक बदायूं जरदोजी हस्तशिल्प शाही कारीगरी का बेहतरीन तोहफा लखनऊ चिकनकारी परिधान पहनने के लिए आदर्श अयोध्या गुड़ मिठाइयां स्वाद और सेहत का संगम	सहारनपुर लकड़ी की नक्काशी हर कोने को खास बनाएं हरदोई हैंडलूम सादगी में सुंदरता का स्पर्श भदोही कालीन विश्व प्रसिद्ध गिफ्ट विकल्प गोरखपुर टेराकोटा दीये सजावट में परंपरा का स्पर्श	जौनपुर ऊनी कालीन घर को दें त्योहारों में गरमाहट चित्रकूट लकड़ी के खिलौने लोककला और परंपरा संग उपहार बाराबंकी टेराकोटा टी सेट स्वदेशी सौंदर्य का प्रतीक ललितपुर सिल्क साड़ी/फूड प्रोडक्ट्स स्वाद और स्टाइल दोनों	अलीगढ़ ताले व पीतल के दीये सुरक्षा व शुभता का संगम अमरोहा वाद्य यंत्र व गारमेंट्स संस्कृति को जीवंत बनाएं कानपुर/आगरा लेदर उत्पाद आधुनिक और टिकाऊ उपहार कन्नौज इत्र प्राकृतिक खुशबू का देसी एहसास	फर्रुखाबाद जरदोजी गिफ्ट आइटम रिच एंब्रॉइडरी की सुंदरता श्रावस्ती पारंपरिक फर्नीचर सांस्कृतिक सजावट का उपहार मेरठ खेल सामग्री बच्चों के लिए खास गिफ्ट मु्रादाबाद पीतल के उत्पाद सुनहरी परंपरा अनमोल विरासत
--	--	--	--	--



GeM पोर्टल, ODOP स्टॉल्स, ऑनलाइन प्लेटफार्म और स्थानीय हाट बाजारों व अन्य ऑनलाइन माध्यमों पर उत्तर प्रदेश के ये सभी ODOP उत्पाद उपलब्ध हैं

हर उपहार में स्वदेशी की खुशबू

सिटी ब्रीफ

लक्ष्य के सापेक्ष राजस्व वसूली की जाए

शाहजहांपुर, अमृत विचार : डीएम धर्मेन्द्र प्रताप सिंह की अध्यक्षता में सम्पन्नित और गैर सम्पन्नित कर राजस्व विभाग से संबंधित अधिकारियों के साथ बैठक कलेक्ट्रेट वीसी कक्ष में हुई। बैठक में डीएम ने कृषि, वन, खनन, पुलिस, सिंचाई, लेबर पीडब्ल्यूडी, स्ट्राप एवं ट्रांसपोर्ट विभाग सहित अन्य संबंधित विभागीय अधिकारियों से विभागवार लक्ष्य के सापेक्ष राजस्व वसूली की जानकारी ली। उन्होंने निर्देश दिए कि सभी का लक्ष्य के सापेक्ष राजस्व वसूली शत-प्रतिशत पूर्ण होना चाहिए।

सुरक्षा कर्मी मुस्तेदी के साथ करे ड्यूटी

शाहजहांपुर, अमृत विचार : जिला निर्वानचन अधिकारी एवं डीएम धर्मेन्द्र प्रताप सिंह ने भारत निर्वानचन आयोग के निर्देशों के क्रम में डीएम कंपाउंड स्थित ईवीएम तथा वीटीपेट वेयरहाउस का मासिक वाहान निरीक्षण शुक्रवार को किया। डीईओ ने निरीक्षण के दौरान अग्निशमन यंत्र, सीसीटीवी कैमरा को भी निरीक्षण किया तथा निर्देश दिए कि सीसीटीवी कैमरा संचालित रहने चाहिए। उन्होंने सुरक्षा मानकों देखा तथा सुरक्षा कर्मियों को मुस्तेदी के साथ ड्यूटी करते रहने के निर्देश दिए। इस दौरान एडीएम वित्त एवं राजस्व अरविंद कुमार, सिटी मजिस्ट्रेट प्रबन्ध कुमार, पीडब्ल्यूडी एक्सईन रश्मि सिंहा सहित अन्य अधिकारी मौजूद रहे।

सफाई कर्मी न होने से गांव में गंदगी का अंबार

जैतीपुर, अमृत विचार : विकास खंड क्षेत्र के ग्राम पंचायत खिरिया रतन के गांव थारम घसा में तीन साल से सफाई कर्मी की नियुक्ति न होने से गंदगी का अंबार लग गया है। गांव की नालियां चोक हो चुकी हैं और उनमें घास उग आई है। मच्छरों का प्रकोप लगातार बढ़ रहा है, जिससे ग्रामीणों में संक्रामक बीमारियों के फैलने का खतरा बना हुआ है। ग्रामीणों ने बताया कि करीब तीन वर्ष पूर्व गांव में तैनात सफाई कर्मी की मौत हो गई थी। इसके बाद से अब तक कोई नया सफाई कर्मी तैनात नहीं किया गया। जिम्मेदार विभागीय अधिकारी इस ओर ध्यान नहीं दे रहे। कभी-कभार टीम भेजकर खानापूर्ति की जाती है गांव में जगह-जगह गंदगी और कीचड़ जमा होने से लोग परेशान हैं। ग्रामीणों ने उच्चाधिकारियों से गांव में स्थायी रूप से सफाई कर्मी की तैनाती की मांग की है, ताकि स्वास्थ्य जोखिम को टाला जा सके।

जनचौपाल में सुनी

कुरिया कला, अमृत विचार : सदर तहसील के नायब तहसीलदार कमलेश राजपूत ने ब्लॉक कांट के ग्राम हुसैनपुर माधौपुर में जनचौपाल लगाकर ग्रामीणों की समस्याएं सुनीं। भूमि विवाद, बिजली बिल, राशन कार्ड और सरकारी योजनाओं से जुड़ी शिकायतों पर संबंधित अधिकारियों को त्वरित कार्रवाई करने के निर्देश दिए। जनचौपाल में वृद्धावस्था पेंशन कटने, किसान सम्मान निधि बंद होने और प्राथमिक

रोजा स्टेशन पर पंजाब मेल समेत आठ ट्रेनों का ठहराव हुआ बहाल

यात्रियों को राहत: रेलवे बोर्ड से मिली स्वीकृति, कोरोना काल में बंद कर दिए स्टापेज

कार्यालय संवाददाता, शाहजहांपुर

अमृत विचार : जिलेवासियों के लिए राहत भरी खबर है। रोजा रेलवे स्टेशन पर लंबे समय से बंद पड़ी कई ट्रेनों का ठहराव फिर से शुरू होने जा रहा है। रेलवे बोर्ड ने पंजाब मेल समेत आठ प्रमुख ट्रेनों के स्टापेज की अनुमति दे दी है। मंडल स्तर पर विचार-विमर्श के बाद इनका औपचारिक ठहराव शुरू होगा। कोरोना काल में बंद किए गए इन स्टापेज के कारण यात्रियों को मजबूरी में आठ किमी दूर शाहजहांपुर स्टेशन से ट्रेन पकड़नी पड़ रही थी।

कोरोना काल से पहले रोजा रेलवे स्टेशन पर पंजाब मेल, जनता एक्सप्रेस, सियालदहा एक्सप्रेस, शाहजहांपुर-बालामऊ पैसेंजर, शाहजहांपुर-सीतापुर पैसेंजर, शाहजहांपुर-लखनऊ पैसेंजर, बरेली-प्रयागराज एक्सप्रेस, बरेली-वाराणसी एक्सप्रेस, दून एक्सप्रेस और सत्याग्रह एक्सप्रेस का स्टापेज था। महामारी के दौरान इनमें से अधिकांश ट्रेनों का ठहराव समाप्त



रोजा रेलवे स्टेशन।

● अमृत विचार

जितिन प्रसाद के प्रयास रंग लाए

रेलवे बोर्ड का यह निर्णय स्थानीय जनप्रतिनिधियों की पहल पर संभव हो पाया है। वाणिज्य एवं उद्योग, इलेक्ट्रॉनिक्स एवं सूचना प्रौद्योगिकी राज्य मंत्री जितिन प्रसाद ने 5 अप्रैल 2025 को रेल मंत्री को पत्र लिखकर रोजा रेलवे स्टेशन पर प्रयागराज संगम-बरेली एक्सप्रेस का पुनः ठहराव और अन्य ट्रेनों के लिए स्टापेज बहाल करने की मांग की थी। उनके पत्र के जवाब में रेल मंत्री ने संबंधित निदेशालय को जांच कर रिपोर्ट देने के निर्देश दिए थे। अब रेलवे बोर्ड की स्वीकृति मिलने के बाद ठहराव शुरू होने की प्रक्रिया तेज हो गई है।

कर दिया गया था। फिलहाल स्टेशन पर केवल सत्याग्रह, शाहजहांपुर-सीतापुर पैसेंजर, शाहजहांपुर-बालामऊ पैसेंजर, शाहजहांपुर-

लखनऊ पैसेंजर और सियालदहा एक्सप्रेस ही रुक रही हैं। स्टेशन पर ठहराव न होने से यात्रियों को शाहजहांपुर स्टेशन जाना पड़ता है।

रमेश शोभायात्रा समिति के अध्यक्ष चुने गए

कार्यालय संवाददाता, शाहजहांपुर

अमृत विचार: स्व: दौलतराम के भाई रमेश चंद्र कटारिया भगवान वाल्मीकि प्रकाशोत्सव एवं शोभायात्रा समिति 2025 का अध्यक्ष सर्वसम्मति से नियुक्त किया गया। शुक्रवार को कटिया टोला स्थित प्राचीन वाल्मीकि मंदिर पर वर्ष 2025 की शोभायात्रा समिति की एक विशेष बैठक प्रबंधक रामकृपाल मानू द्वारा बुलाई गई। बैठक में समाज के प्रथम प्रस्ताव पर सभी लोगों ने सहमति देकर रमेश चंद्र कटारिया को शोभायात्रा समिति का अध्यक्ष चुना। इस अवसर पर समाज के लोगों ने माला पहनाकर मिठाई खिलाकर कटारिया को शुभकामनाएं



रमेश चंद्र कटारिया को माला पहनाकर स्वागत करते हुए लोग

● अमृत विचार

दी। इस दौरान सभा संबोधित करते हुए रमेश चंद्र कटारिया ने कहा की जो भी जिम्मेदारी हमें दी गई है, उस जिम्मेदारी का हम पूरी निष्ठा और ईमानदारी से निर्वहन करेंगे। सभा में एडवोकेट मुरारी लाल भास्कर, सुरेंद्रनाथ वाल्मीकि, रमेश चंद्र सेठ,

अशोक महानज, रामकृपाल मानू, कमलेश, अजय प्रधान, अमरदीप लिपिक, शालू, श्याम बाबू, प्रदीप वाल्मीकि, कुमार गोविंदा, मोनू लाल, अमित वाल्मीकि, विजय, आशीष, संजीव चौधरी वाल्मीकि, आदि मौजूद रहे।

लायंस क्लब सहेली ने बच्चों के साथ किया पौधरोपण



पौधरोपण करतीं लायंस क्लब सहेली की अध्यक्ष महिमा शुक्ला।

● अमृत विचार

कार्यालय संवाददाता, शाहजहांपुर

अमृत विचार: लायंस क्लब सहेली शाहजहांपुर की ओर से शुक्रवार को डॉ. सुदाना प्रसाद विद्यास्थली में पौधरोपण किया गया। विद्यालय के ग्राउंड में बच्चों के साथ मिलकर 25 पौधे लगाए गए। इस अवसर पर विद्यालय की शिक्षिकाएं और शिक्षक मौजूद रहे और बच्चों का उत्साह बढ़ाया। लायंस क्लब सहेली की अध्यक्ष महिमा शुक्ला ने बच्चों को संबोधित करते हुए कहा हरियाली

हमारे जीवन का अभिन्न हिस्सा है। उन्होंने बच्चों से अपील की कि आओ अपनी मां के नाम एक-एक पेड़ लगाएं और इस धरती को हरा-भरा बनाएं। महिमा शुक्ला ने सभी शिक्षकों और उपस्थित क्लब की सदस्याओं का सहयोग के लिए आभार व्यक्त किया।

कार्यक्रम में लायन कुमुद गुप्ता, लायन रचना सिंह, लायन रचना अवस्थी सहित अन्य सदस्य मौजूद रहे। विद्यालय परिवार ने भी सक्रिय सहयोग देकर कार्यक्रम को सफल बनाया।

मोपेड विद आइस बॉक्स के लिए लाभार्थी का चयन

कार्यालय, संवाददाता, शाहजहांपुर

अमृत विचार: डीएम धर्मेन्द्र प्रताप सिंह की अध्यक्षता में उत्तर प्रदेश मत्स्य पालक कल्याण कोष की जिला स्तरीय समिति बैठक हुई।

बैठक में सहायक निदेशक मत्स्य पूरन लाल ने मत्स्य पालक कल्याण कोष अन्तर्गत मछलीय विक्रय को मोपेड विद आइस बॉक्स परियोजना के माध्यम से पात्र लाभार्थी को आनलाइन प्राप्त आवेदनों में से पात्र पाए आवेदकों की वार्षिक कार्ययोजना वित्तीय वर्ष 2025-26 समिति के समक्ष प्रस्तुत की। सहायक निदेशक मत्स्य ने बताया 7 लाभार्थियों की 4.20 लाख रुपये की परियोजना लागत के सापेक्ष 2.52 लाख अनुदान धराराशि तथा 1.68 लाख लाभार्थी अंश के प्रस्ताव मछली विक्रय के लिए मोपेड विद आइस बॉक्स परियोजना के निमित्त सर्वसम्मति से पात्र लाभार्थियों का चयन एवं वित्तीय

● डीएम की अध्यक्षता में मत्स्य

पालक कल्याण कोष जिला

स्तरीय समिति की हुई बैठक

● 2025-26 की कार्ययोजनाओं

का जिला स्तरीय समिति

द्वारा अनुमोदन

अनुमोदन तथा विभागीय पोर्टल पर

आनलाइन रैंडमाइजेशन की अनुमति

प्रदान की गई। वरिष्ठ कोषाधिकारी

सहित अन्य सदस्य रहे।

2025-26 की कार्ययोजनाओं का जिला स्तरीय समिति द्वारा अनुमोदन शाहजहांपुर, अमृत विचार : डीएम धर्मेन्द्र प्रताप सिंह की अध्यक्षता में मुख्यमंत्री मत्स्य संपदा योजना की जिला स्तरीय समिति की बैठक हुई। सहायक निदेशक मत्स्य पूरन लाल ने मुख्यमंत्री मत्स्य संपदा योजनाअन्तर्गत विभागीय आनलाइन पोर्टल पर प्राप्त आवेदनों में से पात्र पाए आवेदकों की वार्षिक कार्ययोजना वित्तीय वर्ष 2025-26 समिति के समक्ष अनुमोदनाधीन प्रस्तुत की गई। सहायक निदेशक मत्स्य ने बताया 12 लाभार्थियों की 48.30 लाख की परियोजना लागत सापेक्ष 19.32 लाख अनुदान धनराशि तथा 28.98 लाख लाभार्थी अंश प्रस्ताव यथा मनरेगा कन्वर्जेंस अथवा पट्टाधारक द्वारा स्वयं अथवा अन्य विभागों के माध्यम से सुधारें ग्राम सभा व अन्य पट्टे के तालाबों में प्रथम वर्ष निवेश एवं मत्स्य बीज बैंक की स्थापना परियोजना के निमित्त सर्वसम्मति से पात्र लाभार्थियों का चयन एवं वित्तीय अनुमोदन तथा विभागीय पोर्टल पर आनलाइन रैंडमाइजेशन की अनुमति प्रदान की गई। बैठक में परियोजना निदेशक, उप कृषि निदेशक, सहायक अभियन्ता, सिंचाई विभाग, अग्रणी जिला प्रबन्धक, विशेषज्ञ कृषि विज्ञान केन्द्र, सहायक अभियन्ता लघु सिंचाई, प्रगतिशील मत्स्य पालक सहित आदि मौजूद रहे।

यह ट्रेन रुकेगी स्टेशन पर

- पंजाब मेल
- बरेली-वाराणसी एक्सप्रेस
- बरेली-प्रयागराज एक्सप्रेस
- दून एक्सप्रेस

● अब यात्रियों को मिलेगी राहत, सुलभ होगा आवागमन

अब रेलवे बोर्ड से स्वीकृति मिलने के बाद पंजाब मेल, दून एक्सप्रेस, बरेली-वाराणसी एक्सप्रेस और बरेली-प्रयागराज एक्सप्रेस समेत कुल आठ ट्रेनों का ठहराव बहाल होगा। अधिकारियों का कहना है कि मुरादाबाद मंडल स्तर पर इन ट्रेनों के स्टापेज पर अंतिम मुहर लगाई जाएगी। स्थानीय व्यापारियों, छात्रों और यात्रियों ने रेलवे बोर्ड के इस निर्णय का स्वागत किया है। उनका कहना है कि रोजा स्टेशन पर ट्रेनों के ठहराव से समय और धन दोनों की बचत होगी। साथ ही शाहजहांपुर स्टेशन पर यात्रियों की भीड़ भी कम होगी।

कोलाघाट पुल निर्माण

2026 तक हो पूरा

मिर्जापुर, अमृत विचार: शमशाबाद-सौरिख स्टेट हाईवे पर निर्माणाधीन कोलाघाट का बहुप्रतीक्षित नया पुल जून 2026 तक हर हाल में बनकर तैयार हो जाएगा। बाढ़ और बारिश के बावजूद पुल निर्माण का कार्य चल रहा है। पिलरों का काम अंतिम चरण में है।

निर्माण कार्य की निगरानी कर रहे बीएचयू आईआईटी की निर्माण कंपनी के साइट जेई राजू सोनकर ने बताया कि बारिश और बाढ़ के कारण गति जरूर धीमी हुई, लेकिन काम कभी रुका नहीं। पुल के जिन पिलरों का कार्य अधूरा है, वहां पानी कम होते ही दोबारा तेजी से कार्य शुरू किया जाएगा।

गंगा सम्मान 2025 के

लिए नामांकन आरंभ

शाहजहांपुर, अमृत विचार: प्रभागीय वनाधिकारी एवं संयोजक जिला गंगा समिति विनोद कुमार ने बताया राज्य स्वच्छ गंगा मिशन की ओर से गंगा एवं उनकी सहायक नदियों के संरक्षण, स्वच्छता, पर्यावरणीय पुनर्जीवन एवं जन भागीदारी को प्रोत्साहित करने के लिए गंगा सम्मान पुरस्कार-2025 का आयोजन किया जाएगा। पुरस्कार का उद्देश्य ऐसे व्यक्तियों, संस्थाओं को सम्मानित करना है, जिन्होंने गंगा एवं उनकी सहायक नदियों को स्वच्छता बनाने में योगदान दिया है।

प्रदेश के प्रत्येक जनपद से जिला गंगा समितियों को निर्धारित प्रारूप के अनुसार उपयुक्त नामांकन राज्य स्वच्छ गंगा मिशन उत्तर प्रदेश, लखनऊ को ससमय उपलब्ध कराया जाना है। जिसके बाद राज्य स्तर पर गठित कमेटी द्वारा गंगा सम्मान हेतु उपयुक्त व्यक्तियों, संस्थाओं तथा संगठनों का चयन किया जाएगा। उल्लेखनीय है कि इस वर्ष गंगा सम्मान पुरस्कार निम्नलिखित श्रेणियों में प्रदान किया जाना है यथा- श्रेष्ठ स्वयंसेवी संगठन, श्रेष्ठ पर्यावरणविद श्रेष्ठ शैक्षणिक संस्था, श्रेष्ठ गंगा ग्राम प्रधान, श्रेष्ठ सोशल मीडिया इन्फ्लुएन्सर सम्मलित है। अधिक जानकारी के लिए कार्यालय प्रभागीय वनाधिकारी, वन एवं वन्य जीव प्रभाग की जिला गंगा समिति शाखा से जानकारी प्राप्त कर सकते हैं।

भाजपा विधायक ने जनता दरबार

लगाकर सुनीं लोगों की समस्याएं



लोगों की समस्याएं सुनतीं तिलहर विधायक सलोना कुशवाहा।

● अमृत विचार

संवाददाता, तिलहर

अमृत विचार: जनता की समस्याओं के निराकरण के लिए शुक्रवार को भाजपा विधायक सलोना कुशवाहा ने जनता दरबार लगाकर जनसुनवाई की। इस दौरान लोगों ने अपनी समस्याएं रखीं। पहले ब्लॉक सभागार में कार्यक्रम तय था, लेकिन वहां अन्य कार्यक्रम होने के कारण विधायक ने ब्लॉक प्रमुख कार्यालय से ही जनसुनवाई शुरू कर दी। पहले ही दिन बड़ी संख्या में लोग फरियाद लेकर पहुंचे। एक पीड़ित ने नगर में संचालित अवैध हॉस्पिटल के संचालक के नजदीकी पर धमकाने का आरोप लगाया। इस पर विधायक ने

- रोडवेज बसों को पुराने बस स्टैंड पर लाने का मुद्दा उठाया गया
- विधायक ने अधिकारियों को दिए समस्याओं के निस्तारण के निर्देश

मौके पर मौजूद कोतवाल राकेश कुमार सिंह को तत्काल कार्रवाई के निर्देश दिए। अन्य शिकायतों के निस्तारण के लिए विधायक ने संबंधित अधिकारियों से फोन पर बातों की और तुरंत समाधान करने के निर्देश दिए। इस दौरान नगर में रोडवेज बसों को पुराने बस स्टैंड पर लाने का मुद्दा भी प्रमुखता से उठाया गया। कार्यक्रम में सौरभ गुप्ता रवि, शशांक गुप्ता, राम लखन कुशवाहा, ऋषभ गंगवार, रवि मौर्य समेत कई कार्यकर्ता मौजूद रहे।

शिविर में छात्रों का किया स्वास्थ्य परीक्षण

कार्यालय संवाददाता, शाहजहांपुर

अमृत विचार: संजय कुमार सरस्वती विद्या मंदिर इंटर कॉलेज में शुक्रवार को सावित्री क्लीनिक की ओर से निःशुल्क स्वास्थ्य शिविर का आयोजन किया गया। इस अवसर पर 250 से अधिक छात्रों ने स्वास्थ्य जांच कराई और परामर्श लिया।

शिविर में बाल रोग विशेषज्ञ और जनरल फिजिशियन डॉ. केशव दीक्षित ने अपनी सेवाएं दीं। उनके साथ डॉ. विवेक दीक्षित तथा नेत्र रोग विशेषज्ञ डॉ. माधव दीक्षित ने भी विद्यार्थियों की जांच की और निःशुल्क परामर्श व दवाइयां दीं। शिविर में शुगर व ब्लड प्रेशर की जांच, नेत्र परीक्षण और सामान्य



स्वास्थ्य शिविर में विद्यार्थियों की जांच करते डॉक्टर।

● अमृत विचार

● 250 से अधिक विद्यार्थियों ने कराई जांच, विशेषज्ञ डॉक्टरों ने दिया परामर्श

रोगों का परामर्श प्रदान किया गया। इस अवसर पर विद्यालय के आचार्य पंकज शुक्ला ने शिविर का सफल

आयोजन कराया और समन्वयक की भूमिका निभाई। प्रधानाचार्य सौरभ वाष्णेंय ने स्वास्थ्य शिविर के सफल संचालन पर डॉक्टरों का आभार व्यक्त किया और विद्यार्थियों को स्वास्थ्य के प्रति सजग रहने की प्रेरणा दी।

कलान के सैकड़ों

गांवों में रातभर रही

बिजली कटौती

कलान, अमृत विचार: कलान तहसील क्षेत्र में गुरुवार की रात विद्युत विभाग की लापरवाही देखने को मिला। रात लगभग 12 बजे बियर फैक्ट्री के पास 33 केवी लाइन का तार टूट गया। विभाग की ओर से त्वरित कार्रवाई न होने पर कलान तहसील के सैकड़ों गांव अंधेरे में डूबे रहे।

बिजली कटौती के कारण लोगों को पानी की किल्लत झेलनी पड़ी। मोबाइल चार्ज न हो पाने से अधिकांश फोन बंद हो गए। खेतों में सिंचाई के लिए किसान रातभर बिजली का इंतजार करते रहे, मगर मायूसी हाथ लगी। शुक्रवार को करीब 12 बजे दिन में लाइन दुरुस्त कर आपूर्ति बहाल हो सकी। ग्रामीणों का कहना है कि जिलाधिकारी शाहजहांपुर धर्मेन्द्र प्रताप सिंह ने कुछ दिन पूर्व ही विद्युत व्यवस्था में सुधार के लिए एक अधिकारी को निलंबित कर सख्त संदेश दिया था, लेकिन विभाग की लापरवाही अब भी जस की तस बनी हुई है।

कुरान की तिलावत के साथ मनाया गया 107वां उर्स

कार्यालय संवाददाता, शाहजहांपुर

अमृत विचार : मोहल्ला एमनजई जलालनगर स्थित मलकों वाली एक मीनार मस्जिद में शुक्रवार को आला हजरत इमाम अहले सुन्नत, इमाम अहमद राजा खां फाजिल-ए-बरेलवी रहमतुल्लाह अलैह का 107वां सालाना उर्स अकीदत और मोहब्बत के साथ मनाया गया।

जुमा की नमाज के बाद कुरआन की तिलावत से महफिल का आगाज हुआ। मस्जिद के खतीब हाफिज इमरान राजा कादरी ने कहा आला हजरत ने उम्मत मुहम्मदिया के इमान व अक़ीदा की हिफाजत की। उन्होंने कहा आज औलिया की मजारों पर उर्स, चादरपोशी और लंगर की परंपरा, 14वीं सदी के मुजद्दिद-ए-आज़म इमाम अहमद

रजा खां की देन है। आला हजरत ने अपना जीवन नामूस-ए-रिसालत की हिफाजत के लिए समर्पित कर दिया था। इस मौके पर हाफिज़ जीशान राजा, हाफिज़ अयान राजा, मुहम्मद अदनान राजा, मुहम्मद नवाज़ राजा सहित कई अकीदतमंदों ने नात और मनकबत पेश कीं। कुरआन की आयतें पढ़कर साहिबे उर्स को ईसाले सवाब किया गया। खलीफा ताजुशरारिया हाफिज़ फ़िरासत उल्लाह खां रजवी ने मुल्क और क्रौम की खुशहाली व सलामती की दुआ की। कार्यक्रम में हाजी अयूब हसन खां, हाजी कमाल अहमद खां, अब्दुल गफ्फार, मुहम्मद जीशान खां, डॉ. इश्तियाक, डॉ. जाहिद समेत बड़ी संख्या में अकीदतमंद मौजूद रहे। समापन पर उपस्थित लोगों में लंगर वितरित किया गया।

न्यूज़ ब्रीफ

शराबी ने पत्नी व बच्चों को लाठी-डंडे से पीटा

दातागंज, अमृत विचार : कोतवाली दातागंज की पुलिस चौकी समरेर की बंगाली कॉलोनी निवासी एक शराबी ने पत्नी सहित बच्चों को लाठी – डंडों से पीट दिया। जिससे वह गंभीर रूप से घायल हो गए। [पिटाई से उसकी पुत्री की हालत मरणासन हो गई है। सूचना पर पहुंची पुलिस ने घायलों को लेकर आया था। उसके साथ एक पुत्री व पुत्र भी साथ में आए थे।। बीती रात युवक शराब पीकर घर पहुंचा। उसकी बात पर पत्नी से विवाद हो गया। इसके बाद उसने पत्नी, पुत्री एवं पुत्र को लाठी–डंडों से पीट दिया। पुत्री की हालत गंभीर बताई गई है। गांव वालों की सूचना पर पहुंची पुलिस ने घायलों को जिला अस्पताल में भर्ती कराया है।

6 से 28 तक लखनऊ में होगा रोजगार महाकुम्भ

बदायूं, अमृत विचार : जिला रोजगार सहायता अधिकारी शशिकांत यादव ने बताया कि शासन द्वारा बेरोजगारों के लिए रोजगार महाकुंभ को आयोजन किया गया है। सेवायोजन विभाग 26 से 28 अगस्त 2025 तक लखनऊ के इन्दिरा गांधी प्रतिष्ठान में रोजगार मेला लगा रहा है। रोजगार महाकुंभ के माध्यम से सरकार 50 हजार युवाओं को उनकी योग्यता के अनुरूप नौकरी उपलब्ध करायगी। बताया कि रोजगार महाकुंभ में सम्मिलित होने के लिए रोजगार संगम पोर्टल पर अभ्यर्थी अपना पंजीकरण करा सकते हैं।

पशुओं में लग रहा खुरपका रोग

बदायूं, अमृत विचार : बारिश के बाद पशुओं में खुरपका और गणघोट की बीमारी शुरू हो चुकी है। पशुपालन विभाग ने अभी तक टीकाकरण शुक्र नहीं किया है। ब्लॉक जगत के ग्राम नैथू में में कई पशुओं को खुरपका होने की जानकारी है। ग्राम खिरिया में भी भैस और गाय को खुरपका हो रहा है। ग्रामीणों ने बताया कि ब्लॉक जगत के पशु चिकित्सक अस्पताल पर नहीं मिलते हैं जिससे पशुओं को प्राइवेट पशु चिकित्सक को दिखाना पड़ रहा है।

गणेश चतुर्थी पर सुरक्षा व्यवस्था रहेगी चाक चौबंद

कार्यालय संवाददाता, बदायूं

अमृत विचार : गणेश उत्सव 26 अगस्त से शुरू हो रहा है। जगह जगह गणेश उत्सव के लिए पंडाल लगेंगे। शोभायात्राएं निकाली जाएंगी। समापन पर प्रतिमाओं का गंगा घाट पर विसर्जन किया जाएगा। पुलिस और प्रशासन ने सुरक्षा व्यवस्था को लेकर कमर कस ली है। जिला मजिस्ट्रेट अवनीश राय ने आगामी गणेश चतुर्थी पर्व को लेकर मजिस्ट्रेट नामित किए हैं।

गणेश उत्सव पर निकलने वाली शोभायात्रा को लेकर डीएम ने मजिस्ट्रेट नामित किए हैं। एक सितंबर को निकलने वाली शोभायात्रा में एसडीएम सहित अन्य तहसील स्तरीय अधिकारियों की इयूटी लगाई गई है। मोहित कुमार, उप जिलाधिकारी सदर शोभायात्रा

शहवाजपुर चौराहा, मोहल्ला जवाहरपुरी समेत कई क्षेत्रों में मंडरा रहा खतरा, लोग कई बार कर चुके बदलवाने की मांग

शहर में जर्जर और तिरछे बिजली के खंभे दे रहे हादसों को दावत

कार्यालय संवाददाता, बदायूं

अमृत विचार : विद्युत विभाग की लापरवाही के चलते शहर में जगह जगह जर्जर विद्युत लाइनें और आड़े तिरछे खंभे खड़े हैं। इनसे कभी भी बड़ा हादसा हो सकता है, लेकिन विभाग चुप्पी साधे हुए हैं। जिससे शहर के लोगों में भारी रोष है। लोगों का कहना है कि विद्युत विभाग किसी बड़ी घटना का इंतजार कर रहा है। यदि घटना हो गयी तो बिजली विभाग को स्थिति संभालनी मुश्किल हो जाएगी।

शहर में जगह जगह झुके हुए बिजली के खंभे लगे हैं, जो कभी भी गिर सकते हैं। उन पर केवल

सबसे भ्रष्ट विभाग है बिजली विभाग। अधिकारी कर्मचारी किसी की शिकायत नहीं सुनते हैं। शहर में कई जगह पर खंभे गिरने की स्थिति में हैं मगर विभाग आंखें बंद किए बैठ है। लोगों को खतरा है। – तनुज




शहवाजपुर में खंभा सड़क पर कभी भी गिर सकता है। इसकी सूचना बिजली विभाग को कई बार दी जा चुकी है। फिर भी विभाग खंभे ठीक नहीं कर रहा है। लोगों में डर बना है। – अर्जुन



शहर के कई मोहल्लों में बिजली की लाइनें जर्जर हैं जो नीचे लटक रही हैं इनसे कभी भी बड़ा हादसा हो सकता है। लेकिन विभाग कुछ काम नहीं कर रहा है। जर्जर बिजली के पोल से खतरा है। – साहब सिंह



बिजली विभाग मनमानी से काम कर रहा है। जिससे जगह जगह लाइनें नीचे लटक रही हैं। बिजली के खंभे गिरने की स्थिति में हैं। पुलिस कार्यालय के निकट का खंभा कभी भी गिर सकता है। – प्रवीन गुप्ता



शहवाजपुर चौराहे पर तिरछ खंभा।

मुरादाबाद राजमार्ग गड्ढों में तब्दील

सड़क जर्जर होने की वजह से वाहन चालकों को करना पड़ रहा परेशानी का सामना

कार्यालय संवाददाता, बदायूं

अमृत विचार : पिछले दिनों हुई बारिश के कारण शहर सहित राजमार्गों की हालत खराब हो गई है। कई सड़कें जर्जर हो गई हैं। इनमें गहरे गहरे गड्ढे हो गए हैं। मुरादाबाद-फर्रुखाबाद की स्थिति अत्यंत दयनीय हो चुकी है। सड़क की गिट्टी निकल कर बाहर आ गई है। इससे वाहन चालकों को अधिक परेशानी झेलनी पड़ रही है। लोक निर्माण विभाग ने समय से राजमार्ग की सड़क में सुधार नहीं किया गया तो हादसे की संभावना अधिक रहेंगी।

मानसून सत्र के दौरान जिले में कई दिनों तक बारिश का दौर जारी रहा था। बारिश के पानी की निकासी न होने कारण सड़कों पर पानी भर गया था। पानी भरने के कारण सड़कें जर्जर होना शुरू हो गईं। परिणाम यह निकला की उनमें गहरे-गहरे गड्ढे हो चुके हैं। सड़कों की काली गिट्टी निकलकर बाहर आ



बाईपास पर टूटा पड़ा बदायूं-मुरादाबाद राजमार्ग।

● अमृत विचार

गई है। सड़कों से निकली काली गिट्टी इधर उधर बिखर गई है। बदायूं फर्रुखाबाद राजमार्ग पूरी तरह से टूट चुका है। बाइपास स्थित पटेल चौक पर रोड गहरे गहरे गड्ढे में तब्दील हो गई है। इससे हादसे की संभावना अधिक हो गई है, लेकिन अभी तक लोक निर्माण विभाग गहरी नींद में सोया हुआ है। पिछले साल इसी स्थान गड्ढे में बाइक गिरने से एक महिला की मौत हो गई थी। हादसा होने के जिम्मेदार नींद से जागे थे। इसके बाद सड़क की मरम्मत कराई गई थी। अब फिर से वहीं रोड टूट

सितंबर माह में होगी सड़कों की मरम्मत

लोक निर्माण विभाग के अधिकारी सितंबर माह में सड़कों की मरम्मत कराने का दावा कर रहा है। अधिकारियों का कहना है कि गड्ढा मुक्ति के लिए प्रस्ताव तैयार किया जा रहा है। शासन से बजट मिलने के बाद गड्ढा मुक्ति अभियान चलाया जाएगा। जबकि जून माह के दौरान शासन से गड्ढा मुक्ति के लिए बजट भेजा गया था। लेकिन जिम्मेदारों ने गड्ढा मुक्ति के नाम पर खानापूति कर बजट को खपा दिया। जिसकी पोल बरसात के दौरान खुल गई। सड़कों में दो माह में ही गड्ढे हो गए हैं। जो हादसे का सबब बने हुए हैं।

गई है। इसमें गहरे गड्ढे हो गए हैं। ऐसा ही हाल ककराला मार्ग का है। मंडी तिराहे से लेकर मदर एथिना स्कूल तक रोड टूटी पड़ी है। सड़क टूटी होने की वजह से कई तीन

पहिया और दो पहिया वाहन गड्ढों में फंस कर गिर चुके हैं। अगर समय रहते टूटी हुई सड़कों की मरम्मत नहीं कराई गई तो कभी भी बड़ा हादसा हो सकता है।

जानकारी के अभाव में कैप में कम पहुंचे मरीज



कैप में मरीजों को देखती डॉ. प्रियंका।

● अमृत विचार

कार्यालय संवाददाता, बदायूं

अमृत विचार : जिला महिला अस्पताल में शुक्रवार को फुल बांडी चेकप कैप लगा कर औपचारिकता पूर्ण की गई। कैप के बारे में किसी को कोई सूचना भी नहीं दी गई जिससे मरीज कैप में बहुत कम मात्रा में पहुंचे। शुक्रवार को जिला महिला अस्पताल में चौथी मंजिल पर फुल बांडी चेकप करने का कैप लगाया गया। कैप के बारे में किसी को कोई सूचना नहीं दी गई। इससे कैप

रोडवेज बस स्टैंड पर जाम के झाम से यात्री परेशान

कार्यालय संवाददाता, बदायूं

अमृत विचार : रोडवेज बस स्टैंड पर रोजाना लगने वाले जाम से यात्री परेशान हैं। बाहरी डिपो से आने वाली बसें रोडवेज परिसर में खड़ी नहीं होती। इन बसों के चालक और परिचालक सड़क पर ही यात्रियों को चढ़ाते व उतारते हैं। इससे सुबह से लेकर रात तक रोडवेज, लावेला स्टैंड, आंबेडकर पार्क और पुलिस लाइन तक जाम की स्थिति बनी रहती है। यातायात पुलिस तैनात रहने के बाद भी मूक दर्शक बनी रहती है।



रोडवेज बस स्टैंड के बाहर लगे जाम में फंसे वाहन।

राकेश कुमार बने भीम युवा आर्मी के जिलाध्यक्ष

बदायूं, अमृत विचार : बहुजन समाज के सामाजिक उत्थान एवं संगठन को मजबूत बनाने के उद्देश्य से भीम युवा आर्मी भारत एकता मिशन ने राकेश कुमार पुष्कर को जिला अध्यक्ष नियुक्त किया है। संस्थापक मुख्य प्रभारी सुधीर बौद्ध सुकाबा के आदेशानुसार राष्ट्रीय सचिव सुरेश चंद आंबेडकर के हस्ताक्षर से जारी नियुक्ति पत्र में राकेश कुमार पुष्कर पर भरोसा जताते हुए कहा गया है कि वे बहुजन समाज, दलितों, पिछड़ों एवं वंचितों के हक और अधिकारों की लड़ाई को आगे बढ़ाएंगे।



धान के स्थान पर अन्य फसलों को बढ़ावा देगा यूपी डास्प बदायूं, अमृत विचार : यूपी डास्प के जिला परियोजना समन्वयक ने बताया कि कृषि विविधीकरण परियोजना यूपी डास्प द्वारा जनपद में धान का प्रतिस्थापन कर कम पानी की खपत वाली दलहन एवं अन्य फसलों को बढ़ावा दिया जाएगा। जनपद में कुल 1564 हेक्टेयर क्षेत्रफल का प्रतिस्थापन यूपी डास्प द्वारा किया जाएगा। यह योजना कलस्टर आधारित होगी जिसमें प्रत्येक कलस्टर 10 हेक्टेयर पर बनाया जाएगा। इसके तहत 156.4 कलस्टर का गठन किया जाएगा। कृषकों द्वारा धान के स्थान पर उड़, बाजरा, मक्का, मूंगफली एवं खरीफ सब्जियां आदि कम पानी खपत करने वाली फसलों की खेती करने को प्रेरित किया जाएगा।

मेडिकल कॉलेज में भेंगापन का सफल ऑपरेशन किया

कार्यालय संवाददाता, बदायूं

अमृत विचार : राजकीय मेडिकल कॉलेज के नेत्र रोग विभाग में नेत्र भेंगापन का सफल ऑपरेशन किया गया। यह ऑपरेशन विभागाध्यक्ष डॉ. अमृता बाजपेयी ने किया। महिला मरीज रुद्रपुर से यहां इलाज के लिए आई थीं। जिन्हें पूर्व में कई अस्पतालों से निराशा हाथ लगी थी। शुक्रवार को डॉ. अमृता बाजपेयी ने बताया कि कॉलेज का नेत्र रोग विभाग लगातार उन्नत तकनीकों के माध्यम से नेत्र संबंधी जटिल रोगों का उपचार कर रहा है।

विभाग में भेंगापन, पलकों के ट्यूमर, मोतियाबिंद और काले पानी (ग्लूकोमा) जैसी बीमारियों के लिए सर्जिकल और मेडिकल दोनों प्रकार की सुविधाएं उपलब्ध हैं। विभागाध्यक्ष ने यह भी बताया कि इन सुविधाओं से न केवल बदायूं के मरीजों को लाभ हो रहा है, बल्कि निकटवर्ती जिलों से



ऑपरेशन करती डॉ. अमृता वाजपेयी।

● महिला मरीज को मिला नया दृष्टिकोण, परिजनों में खुशी

आने वाले मरीजों के लिए भी यह कॉलेज एक प्रमुख उपचार केंद्र बनता जा रहा है। इस सफलता में डॉ. अमृता बाजपेयी के साथ डॉ. राजेश, डॉ. अपूर्व, डॉ. आशी और डॉ. निकिता की समर्पित टीम नेत्र रोगों के इलाज में जुटी हुई है।

● हेपेटाइटिस के 250 मरीजों को दी दवा, 11 श्वास रोगी भर्ती किए

गया। इनमें से आधा दर्जन गंभीर मरीजों को भर्ती किया गया। 11 श्वास रोगी भर्ती किए गए। श्वास रोगियों को मेडिकल वार्ड में भर्ती किया गया है। इसी वार्ड में बुखार के मरीजों को भर्ती किया गया है। इस वार्ड में करीब पन्द्रह मरीज भर्ती हैं। शुक्रवार को नेत्र विभाग में मरीजों की भीड़ रही। मोतियाबिंद बच्चों को दवाई देने के साथ ही जल्द ऑपरेशन कराने की सलाह दी गई। आंखों में खुजली इन्फेक्शन की दर्जनों मरीजों को दवा दी गयी। इनमें अधिकांश छोटे बच्चों की आंखों की समस्या रही। नेत्र चिकित्सक डॉ. पीयूष मोहन अग्रवाल ने चार नेत्र रोगियों के मोतियाबिंद के ऑपरेशन किए। इन सभी का मोतियाबिंद पक चुका था इसलिए मरीजों ने ऑपरेशन कराए। गर्मी में मरीज मोतियाबिंद का ऑपरेशन नहीं करते हैं। लेकिन

बच्चों में तेजी से बढ़ रहा इन्फेक्शन

जिला महिला अस्पताल में बच्चों को इन्फेक्शन की दवा दी गई। बच्चों की आंखों में सूजन और डायरिया का प्रकोप देखने को मिला। डायरिया से पीड़ित 28 छोटे बच्चों को दवा दी गई, जबकि 16 छोटे बच्चों की आंखों में इन्फेक्शन होने पर उन्हें दवा दी गई। डॉ. कुमार ने बताया कि अधिक गर्मी के कारण बच्चों में इन्फेक्शन हो रहा है। उनकी आंखों में खुजली के बाद सूजन देखने को मिल रही है। एक साल तक के अनेकों बच्चों की आंखें लाल हो रही हैं। मां बाबा बीमार बच्चों को जिला महिला अस्पताल लेकर पहुंच रहे हैं। डॉक्टरों का कहना है कि छोटे बच्चों को धूप में बाहर न निकालें। गर्मी से बचाएं अफीम की आंख को साफ पानी से धोएं। कहा कि किसी तरह की समस्या होने पर डॉक्टर को दिखाएं।

मोतियाबिंद पकने पर ऑपरेशन कराना पड़ता है।

कार्वार्ड प्रदेश में बदायूं 74वां स्थान पर, मात्र 57 प्रतिशत ही हो सका कार्य

फेस स्क्रीनिंग कार्य में बरती लापरवाही, रोका वेतन

कार्यालय संवाददाता, बदायूं

अमृत विचार : शासन के निर्देश पर जिले में पिछले तीन माह से फेस स्क्रीनिंग का कार्य चल रहा है। जिला कार्यक्रम विभाग की लाख कोशिशों के बाद भी आंगनबाड़ी कार्यकर्त्री और परियोजना अधिकारी लापरवाही बरत रहे हैं।

जिले के आठ ब्लॉक रेड जोन में हैं। फेस स्क्रीनिंग के मामले में जिले प्रदेश स्तर की स्थिति ठीक नहीं है। अभी जिला नीचे से दूसरे स्थान ही कायम है। ऐसी स्थिति होने पर सीडीओ ने सभी परियोजना अधिकारियों का वेतन रोक दिया है। चेतावनी दी है कि जब तक जिला प्रदेश स्तर पर बेहतर स्थिति में नहीं पहुंच जाता तब तक वेतन बहाल नहीं किया जाएगा। जिले में 2940 आंगनबाड़ी केंद्र संचालित हैं। इनमें 220445 लाभार्थी पंजीकृत

● सीडीओ ने सभी 18 परियोजना अधिकारियों के वेतन पर लगाई रोक

● जिले की स्थिति में सुधार नहीं होने तक बहाल नहीं किया जाएगा वेतन

आठ ब्लॉक रेड जोन में शामिल

फेस स्क्रीनिंग के मामले में आठ ब्लॉकों की स्थिति बेहद खराब हैं। किसी में 25 प्रतिशत तो किसी में 31 प्रतिशत फेस स्क्रीनिंग का काम हो सका है। इन ब्लॉकों की स्थिति बेहद खराब होने की वजह से जिले की स्थिति प्रदेश स्तर पर खराब बनी हुई है।

हैं। इन लाभार्थियों का आंगनबाड़ी कार्यकर्त्री फेस स्क्रीनिंग कर रही है। साथ ही फेस आधार से मैच करने के साथ ई-केवाईसी का भी कार्य किया जा रहा है।

जिले में अब तक 57 प्रतिशत लाभार्थियों का फेस स्क्रीनिंग हुई है। यह कार्य 31 जून तक पूरा किया जाना था, लेकिन प्रदेश सरकार की ओर से फेस स्क्रीनिंग का कार्य को 31 जुलाई तक के लिए बढ़ा दिया था। इसके बाद भी जिले में सुधार नहीं हुआ है।

फेस स्क्रीनिंग कार्य में आंगनबाड़ी कार्यकर्त्रियों और परियोजना अधिकारी लगातार लापरवाही बरत रहे हैं।

उनकी इसी लापरवाही के कारण प्रदेश स्तर पर जिले की स्थिति बेहद खराब है। अभी जिले के आठ ब्लॉक रेड जोन से बाहर नहीं निकल पा रहे हैं। इसके चलते प्रदेश स्तर पर अभी जिला जिला नीचे से दूसरे पायदान पर बना हुआ है। फेस स्क्रीनिंग के मामले में बदायूं जिला का प्रदेश स्तर पर

फेस स्क्रीनिंग कार्य की लगातार निगरानी की जा रही है। पहले से बेहतर स्थिति में हैं। अब तक करीब 57 प्रतिशत से अधिक कार्य हो गया है। सभी परियोजना अधिकारियों के वेतन पर रोक लगा दी गई है। प्रदेश स्तर पर स्थिति में सुधार होने पर ही वेतन बहाल किया जाएगा।

– पीके सिंह, जिला कार्यक्रम अधिकारी

74 वां स्थान हैं। ऐसी स्थिति होने पर सीडीओ ने सभी 18 परियोजना अधिकारियों के वेतन पर रोक लगा दी है।

निर्देश दिए हैं कि जब तक प्रदेश स्तर पर जिले की स्थिति में सुधार नहीं हो जाता तब तक वेतन बहाल नहीं किया जाएगा। सीडीओ द्वारा की गई कार्रवाई से परियोजना अधिकारियों में हड़कंप की स्थिति बनी हुई है।

बता दें कि जिला कार्यक्रम विभाग की लाख कोशिशों के बाद भी आंगनबाड़ी कार्यकर्त्री और परियोजना अधिकारी लापरवाही बरत रहे हैं।

न्यूज ब्रीफ

छेड़छाड़ के दोषी को तीन साल की कैद

बदायूं, अमृत विचार : नाबालिग लड़की से छेड़छाड़ करने के आरोपी को विशेष न्यायाधीश पौंसो एक्ट कोर्ट ने दोषी मानते हुए तीन साल की सजा सुनाई है। साथ ही 20 हजार रुपये का जुर्माना डाला है। यह धनराशि पीड़िता को दी जाएगी।पौंसो एक्ट कोर्ट में थाना बिसौली के मोहल्ला चारबाग निवासी फैजान पर नाबालिग लड़की के साथ अश्लील हरकते करने के आरोप का मुकदमा चलाया गया। न्यायाधीश ने प्रभावली पर उपलब्ध साक्ष्य का अवलोकन किया। अभियोजन पक्ष के विशेष लोक अभियोजक अमोल जौहरी व बचाव पक्ष के अधिवक्ता की दलीलों को सुनने के पश्चात उक्त में दोषी पाते हुए आरोपी को तीन साल की सजा सुनाई है। साथ ही 20 हजार का जुर्माना डाला है।

पीलीभीत में होगा खिलाड़ियों का ट्रायल

बदायूं, अमृत विचार : राज्य स्तरीय सीनियर पुरुष हॉकी प्रतियोगिता का आयोजन तीन अगस्त से 4 सितंबर तक वाराणसी में होगा। जिसमें खिलाड़ियों का चयन किया जाएगा। खिलाड़ियों के चयन के लिए पीलीभीत में होगा। खिलाड़ियों के चयन के लिए पीलीभीत को चुना गया है। पीलीभीत में 25 अगस्त को स्पोर्ट्स स्टेडियम में ट्रायल होगा।

बा स्कूलों की छात्राएं सीखेंगी संगीत

कार्यालय संवाददाता, बदायूं

अमृत विचार : कस्तूरबा गांधी आवासीय स्कूलों में अध्ययनरत छात्राओं को संगीत और वाद्य यंत्र सीखने का मौका मिलेगा। इसके अलावा उनकी फिटनेस पर भी ध्यान दिया जाएगा। इसके लिए स्कूलों में फिटनेस क्लब स्थापित किए जाएंगे। यह सभी व्यवस्थाएं 75 हजार रुपये से की जाएगी। शासन से बजट मिलने के बाद बीएसए ने धनराशि स्कूलों को भेजी है। वार्डन को निर्देश दिए हैं कि जल्द वाद्य यंत्रों की खरीदारी कर फिटनेस क्लब स्थापित किया जाए।

जिले में 18 कस्तूरबा गांधी आवासीय स्कूल संचालित हैं। इनमें 15 ग्रामीण और 3 शहरी क्षेत्र में संचालित हैं। इन स्कूलों में शासन की ओर से नई पहल शुरू की गई है। जिले के सभी 15 ब्लॉकों में संचालित इन स्कूलों की छात्राएं अब वाद्य यंत्रों से लोक संगीत सीखेंगी। शासन ने इस

विद्यालय में एड्स से बचाव की दी जानकारी

कार्यालय संवाददाता, बदायूं

अमृत विचार : नेहरू मेमोरियल शिव नारायण दास डिग्री कॉलेज में शुक्रवार को गोष्ठी हुई। गोष्ठी में एचआईवी एड्स के बारे में जागरूक किया।

जिला कार्यक्रम अधिकारी (एड्स) डॉ. विनेश कुमार ने जनपद में एचआईवी एड्स होने के चार कारण असुरक्षित यौन सम्बन्ध, एचआईवी ग्रस्त महिला से होने वाले उसके बच्चे, एचआईवी ग्रस्त व्यक्ति का ब्लड दूसरे को चढ़ाने, एचआईवी से संक्रमित व्यक्ति की सिरिंज से दूसरे को इंजेक्शन लगाने से फैलते के बारे में बताया। शनि दुवे प्रोग्राम मैनेजर लोक कल्याण समिति ने बताया कि जहां एचआईवी के

तटवर्ती इलाकों में कच्चे मकानों को खतरा

बाढ़ की विभीषिका : प्रेमी नगला गांव में चार फुट तक पानी, नरौरा बैराज से 1. 39 लाख क्यूसेक पानी छोड़ा

कार्यालय संवाददाता, बदायूं

अमृत विचार : अचानक शुक्रवार को गंगा में तेज बहाव के साथ पानी ने लोगों की नींद उड़ा दी। तटवर्ती इलाकों में गंगा का विकराल रूप देखने को मिला। कछला गंगा खतरे के निशान से ऊपर बह रही है। रामगंगा में उफान शुरू हो चुका है। इससे इस क्षेत्र में एक बार फिर बाढ़ ने तबाही मचानी शुरू कर दी है। दर्जनों गांवों में पानी ने जनजीवन तहस नहस कर दिया है। लोग अपने घर छोड़ने को मजबूर हो गए हैं।

शुक्रवार को नरौरा बैराज से गंगा में एक लाख 39 हजार क्यूसेक से अधिक पानी डिस्चार्ज किया गया। इससे गंगा में उफान एक बार फिर देखने को मिला है। उसहैत के प्रेमी नगला गांव में तीन से चार फुट तक पानी भर चुका है। ग्रामीणों ने गांव छोड़ना शुरू कर दिया है। कुछ ग्रामीण दस दिन पहले ही गांव छोड़ कर बाहर जा चुके हैं, जबकि शुक्रवार को पानी बढ़ने से फिर ग्रामीण घर मकान छोड़ने को

- खतरे के निशान से ऊपर बह रही कछला गंगा

- महावा नदी के बांध का तेजी से हो रहा कटान, गढ़िया रंगीन जाने वाली सड़क पर आवागमन बंद



उसहैत क्षेत्र में उफान मारती गंगा।

मजबूर हो रहे हैं। असमिया रफतपुर गांव के दो दर्जन से अधिक ग्रामीण आज सुबह ही गांव छोड़ कर बाहर चले गए। गांव में कटान तेज होने का डर बना हुआ है। यदि गंगा इधर कटान करती है तो कई मकान गंगा में समा जाएंगे। अब गांव के कच्चे मकानों को खतरा पैदा हो गया है। उधर जटा की ओर गंगा ने भारी तबाही मचा दी है। जहां पर दो दिन पूर्व तक कुछ पानी कम हुआ था वहां फिर गंगा ने संकट पैदा कर

दिया है। गंगा की धार आज काफी जगह में बह रही है जिससे आसपास का पूरा क्षेत्र जलमग्न हो गया है। उसहैत से कटरा सआदतगंज की ओर जाने वाली सड़क तक पानी पहुंच गया है। बांध की ओर जाने वाली सड़क पानी में डूब चुके हैं। खेत खलिहान पानी में डूब चुके हैं। शुक्रवार को ऊपर से छोड़े गए पानी ने रामगंगा कर जलस्तर भी बढ़ा दिया है जिससे रामगंगा का जलस्तर खतरे के निशान से ऊपर

पहुंच गया है। अब तक शांत दिखने वाली रामगंगा का रूप आज डराने वाला दिखा। रामगंगा के किनारे के दर्जनों गांवों में बाढ़ का पानी उछाल मार रहा है। जहां पर पानी कुछ कम हुआ था वहां सड़कों पर भी पानी दिखाई दे रहा है। गढ़िया रंगीन को जाने वाली सड़क पर तीन फुट से ऊपर पानी बह रहा है। इस रोड पर कई दिन से आवागमन बंद है। अब और पानी आ गया है जिससे ग्रामीणों में भय व्याप्त हो गया है।

● अमृत विचार

मदरसा बोर्ड की कंपार्टमेंट परीक्षा के लिए छह तक होंगे आवेदन

बदायूं, अमृत विचार : मदरसा बोर्ड की कंपार्टमेंट परीक्षा के लिए आवेदन करने की अंतिम तिथि छह सितंबर बोर्ड की ओर से निर्धारित की गई है। एक सितंबर तक प्रधानाचार्य को कोषागार में चालान जमा करना होगा।

जिला अल्पसंख्यक कल्याण अधिकारी प्रणव कुमार पाठक ने बताया कि उप्र मदरसा शिक्षा परिषद लखनऊ द्वारा संचालित वार्षिक परीक्षा वर्ष-2025 के लिए कंपार्टमेंट परीक्षा के लिए आवेदन किए जा सकते हैं। मुंशी, मौलवी (सेकेंडरी फारसी एवं अरबी) व आलिम (सीनियर सेकेंडरी फारसी एवं अरबी) परीक्षा के अधिकतम दो विषय में अनुनीर्ण और अनुपस्थित परीक्षार्थी कंपार्टमेंट परीक्षा दे सकते हैं। मदरसा के माध्यम से

- एक सितंबर तक कोषागार में चालान करना होगा जमा
- मदरसा के माध्यम से ऑनलाइन आवेदन ही किए जाएंगे स्वीकार

ऑनलाइन आवेदन ही स्वीकार किए जाएंगे। परीक्षार्थियों का चालान प्रपत्र संबंधित मदरसे के प्रधानाचार्य द्वारा सत्यापित किया जाएगा।

परीक्षा के लिए ट्रेजरी चालान जमा अंतिम तिथि एक सितंबर और आवेदन भरने की छह सितंबर बोर्ड की ओर से निर्धारित की गई है। मदरसों के द्वारा भरे आवेदन पत्र को जिला अल्पसंख्यक कल्याण अधिकारी कार्यालय में आठ सितंबर तक जमा किया जाएगा। इसके बाद लिखित परीक्षा होगी।

श्रद्धा कौशल संवर्धन शिविर में गूंजे वेदमंत्र

कार्यालय संवाददाता, बदायूं

अमृत विचार : गायत्री शक्तिपीठ एवं आध्यात्मिक चेतना केंद्र पर श्रद्धा कौशल संवर्धन शिविर लगा हुआ है। इसमें अध्यात्म, साधना और संस्कारों से ओतप्रोत बना हुआ है। ब्रह्म मुहूर्त में शांत वातावरण में ध्यान, योग और यज्ञ के साथ कार्यक्रम का शुभारंभ हुआ। आत्मीय परिजनों में दिव्य ऊर्जा और आत्मिक शांति का संचार हुआ।

गायत्री शक्तिपीठ के कोषाध्यक्ष रामचन्द्र प्रजापति ने प्रशिक्षुओं को योगाभ्यास कराया। साथ ही शारीरिक स्वास्थ्य और मानसिक एकाग्रता के महत्व से परिचित कराया। शिवंजदा सिंह और पूनम ने यज्ञ संपन्न कराया जिसमें वेदमंत्रोच्चारण की मधुर ध्वनि और हवन की सुगंध से वातावरण पावन हो उठा। मुख्य प्रबंध ट्रस्टी सुरेंद्रनाथ शर्मा ने युग्म ऋषि का व्यक्तित्व



गायत्री शक्तिपीठ पर श्रद्धा कौशल संवर्धन शिविर में वेदमंत्रों का अभ्यास कराते।

- योग साधना और प्रज्ञा चेतना से वातावरण हुआ पावन

और कृतित्व, गायत्री महाविद्या, उपासना, साधना और आराधना के महत्व पर प्रकाश डाला। परिव्राजक सचिन देव ने वैदिक मंत्रोच्चारण की शुद्ध पद्धति समझाई। उपजोन समन्वयक बरेली अजय वीर सिंह ने धर्म तंत्र से लोक शिक्षण-क्यों और

कैसे विषय पर सारगर्भित व्याख्यान दिया। गायत्री परिवार के संजीव कुमार शर्मा ने बताया कि ऐसे शिविर न केवल व्यक्ति के जीवन को शुद्ध और अनुशासित बनाते हैं। इस मौके पर सुखपाल शर्मा, कालीचरण पटेल, रजनी मिश्रा, मनोज मिश्रा, माया सक्सेना, राजेश्वरी, अयोध्या प्रसाद शर्मा, महेश गुप्ता आदि मौजूद रहे।

प्लांट एवं एनिमल साइंस की कॉन्फ्रेंस 28 से 30 तक

बदायूं, अमृत विचार : राजकीय महाविद्यालय के वनस्पति एवं प्राणी विज्ञान विभाग के संयुक्त तत्वावधान में 28 से 30 अगस्त तक प्रथम अंतर्राष्ट्रीय सम्मेलन रिसेंट ट्रेड्स इन प्लांट एंड एनिमल साइंसेज का ऑनलाइन आयोजन होगा।

इस सम्मेलन का उद्देश्य पाठ्य एवं प्राणी विज्ञान के क्षेत्र में नवीनतम शोध, नवाचार, पर्यावरणीय चुनौतियों, जैव प्रौद्योगिकी, आनुवंशिक, नैनो-टेक्नोलॉजी, पारिस्थितिकी एवं सतत विकास से जुड़े पहलुओं पर देश-विदेश के विशेषज्ञों को एक साझा मंच उपलब्ध कराना है। आयोजन समिति के समन्वयक डॉ सचिन कुमार ने बताया कि इस कॉन्फ्रेंस में मुख्य आमंत्रित वक्ता डेब्रेसेन विश्वविद्यालय, हंगरी के प्रोफेसर वेरेस सिल्विया होंगे।

कैरियर काउंसलिंग कार्यशाला का किया गया आयोजन

कार्यालय संवाददाता, बदायूं

अमृत विचार : गिन्दो देवी महिला महाविद्यालय की ओर से कैरियर काउंसलिंग कार्यशाला का आयोजन किया गया। कार्यशाला का शुभारंभ जिला सेवा योजन कार्यालय के परवेज समीम व संजय ने किया। परवेज ने बताया कि प्रदेश सरकार विभिन्न कार्यक्रमों के माध्यम से करियर काउंसलिंग कार्यशालाएं आयोजित करती है।

इसमें युवाओं को उनके शैक्षणिक और व्यावसायिक मार्ग चुनने में मदद की जाती है। इन कार्यशालाओं का उद्देश्य इंजीनियरिंग, मेडिकल और अन्य क्षेत्रों के विशेषज्ञों को छात्रों से जोड़ना, उनके सामाजिक-आर्थिक पृष्ठभूमि और शैक्षिक योग्यता के आधार पर मार्गदर्शन देना और उन्हें रोजगार के अवसरों से परिचित कराना है।

संजय ने बताया कि यह कार्यशाला छात्राओं को उनके शुकाव और योग्यताओं के अनुसार सही शैक्षिक और

- गिन्दो देवी महिला महाविद्यालय की ओर से हुई कार्यशाला
- रोजगार के लिए रजिस्ट्रेशन करने के लिए किया प्रेरित

व्यावसायिक क्षेत्र चुनने में मार्गदर्शन प्रदान करता है और उन्होंने छात्राओं को प्रदेश सरकार की वेबसाइट पर रोजगार के लिए रजिस्ट्रेशन करने के लिए भी प्रेरित किया।

कार्यक्रम की अध्यक्षता करते हुए प्राचार्या प्रोफेसर सरला देवी ने कहा कि करियर काउंसलिंग एक प्रक्रिया है जो आपको आपकी रुचियों, कौशलों, मूल्यों और व्यक्तित्व को समझने में मदद करती है, ताकि आप अपने लिए सही करियर पथ चुन सकें, और जीवन में संतुष्टि व सफलता प्राप्त कर सकें।

इस अवसर पर मुख्य रूप से महाविद्यालय परिवार की ओर से प्रोफेसर इंदु शर्मा, डॉ श्रद्धा, डॉ उमा सिंह गौर, डॉ निशा साहू, डॉ शालू, डॉ शिल्पी, डॉ वंदना, डॉ अवनीश आदि सभी उपस्थित रहे।

मंदिर में मना श्रीकृष्ण का छठी उत्सव



बाबा लक्कड दास खाटू श्याम शिव मंदिर पर प्रसाद ग्रहण करते लोग।

● अमृत विचार

संवाददाता, उसावां

अमृत विचार : हर वर्ष की तरह इस वर्ष भी नगर के मेन बाजार स्थित बाबा लक्कड दास खाटू श्याम शिव मंदिर पर भगवान कृष्ण लड्डू गोपाल के जन्मोत्सव के बाद छठी का पर्व आयोजन किया गया। मंदिर के प्रमुख प्रधान सेवादार रामगोपाल गुप्ता ने बताया कि भूषधाम से मनाया गया। भक्तों ने भगवान कृष्ण की छठी मनाई और प्रसाद के रूप में कढ़ी-भात का व्यंजन बनाया। महिलाओं ने सोहवर गाए तो पुरुषों ने भगवान की आरती उतारी।

इसके बाद भगवान को कढ़ी-भात प्रसाद का भोग लगाया गया। देर रात तक भगवान की छठी का पर्व मनाया गया। शुक्रवार को नगर के मेन मार्केट में लक्कड़ दास खाटू श्याम शिव मंदिर पर भगवान कृष्ण के जन्मोत्सव के छठवें दिन छठी कार्यक्रम का आयोजन किया गया। मंदिर के प्रमुख प्रधान सेवादार रामगोपाल गुप्ता ने भगवान का श्रृंगार किया, इसके बाद भगवान श्रीकृष्ण व राधारानी को पूड़ी पुए कड़ी भात का भोग लगाया गया।

महिलाओं के साथ बच्चों ने नृत्य करते हुए सोहवर गीत गाए और भगवान को रिझाया। प्रसाद के रूप में कढ़ी-भात का वितरण किया, जिसे भक्तों ने चाव से खाया। देर रात तक भगवान की छठी का आयोजन चलता रहा। प्रमुख सेवादार रामगोपाल गुप्ता ने बताया कि भाद्रपद कृष्ण पक्ष अष्टमी के दिन योगेश्वर भगवान श्रीकृष्ण ने अवतार लिया था। इसके छठवें दिन समस्त गोकुल में नंद बाबा के घर पर छठी कार्यक्रम का आयोजन किया गया था।

सिटी डायरी



रोजगार मेले में 65 अभ्यर्थियों को मिला रोजगार

बदायूं, अमृत विचार : सालारपुर स्थित जकीय औद्योगिक प्रशिक्षण संस्थान पर शुक्रवार को रोजगार मेला लगा। इसमें उत्तराखंड के पंतनगर की कंपनी टाटा मोटर्स लिमिटेड ने प्रतिभाग किया। रोजगार मेला में आईटीआई उत्तीर्ण 77 अभ्यर्थियों ने भाग लिया। इनमें से 65 का चयन किया गया। रोजगार मेला में उपस्थित कंपनी के प्रतिनिधि राकेश सिंह राणा ने अभ्यर्थियों को कंपनी के बारे में जानकारी दी। प्लेसमेंट में अभ्यर्थियों का टेपरेरी ऑपरटर और जॉब ऑप्टरेसिषण ट्रेनी के पद पर चयन किया गया है। इस मौके पर प्रभानाचार्य सुरेंद्र कुमार वाष्णी, सेवा योजना अधिकारी सविन कुमार सिंह, अजीत कुमार वर्मा, प्रवीण कुमार आदि उपस्थित रहे।



हर्षोल्लास से मनाई लड्डू गोपाल की छठी, वितरित किया कढ़ी-चावल
उसावां, अमृत विचार : नगर के मेन बाजार स्थित बाबा लक्कड दास खाटू श्याम शिव मंदिर पर भगवान कृष्ण लड्डू गोपाल के जन्मोत्सव के बाद छठ का पर्व धूमधाम से मनाया गया। भक्तों ने लोगों के बीच कढ़ी-भात का प्रसाद बांटा। मंदिर के प्रमुख प्रधान सेवादार रामगोपाल गुप्ता ने भगवान का श्रृंगार किया। इसके बाद भगवान श्रीकृष्ण व राधारानी को पूड़ी पुए कड़ी भात का भोग लगाया गया। महिलाओं के साथ बच्चों ने नृत्य करते हुए सोहवर गीत गाए। प्रसाद के रूप में कढ़ी-भात का वितरण किया।



क्षत्रिय महासभा ने एसएसपी को किया सम्मानित

बदायूं, अमृत विचार : क्षत्रिय महासभा एवं महाराणा प्रताप विकास ट्रस्ट के प्रदाधिकारियों ने वरिष्ठ पुलिस अधीक्षक डॉ. बृजेश कुमार सिंह को स्वतंत्रता दिवस के अवसर पर राष्ट्रप्रीति पदक प्राने और कांवड़ यात्रा सकुशल संपन्न कराने पर सम्मानित किया। महाराणा प्रताप विकास ट्रस्ट के अध्यक्ष हरि प्रताप सिंह राठीउ एडवोकेट, क्षत्रिय महासभा उत्तर प्रदेश के प्रदेश कोषाध्यक्ष डॉ. सुशील कुमार सिंह, क्षत्रिय सैनिक सभा के संरक्षक विजय रतन सिंह, क्षत्रिय महासभा के जिला अध्यक्ष राकेश सिंह, सैनिक सभा के जिला उपाध्यक्ष प्रदीप कुमार सिंह व संगठन के सहयोगी सुदीप चौहान आदि ने सम्मानित किया।



विधायक ने किया कई सीसी सड़कों का लोकार्पण

बिल्सी, अमृत विचार : विधायक हरीश शाक्य ने बृहस्पतिवार को क्षेत्र के गांव हरगनपुर और सिरासील आदि गांव में विधायक निधि से बनी सीसी सड़कों का लोकार्पण किया। विधायक ने कहा भाजपा सरकार में सरकारी योजनाओं का जनता को सीधे लाभ समाज के अंतिम व्यक्ति तक पहुंच रहा है। पूर्व की सरकार में योजनाओं का बंदर बाट होता था। इस मौके पर राहुल देव, अर्जुन सिंह चौहान, सोनी सिंह, नरेश पाल, अरविंद कश्यप, माखन सिंह, मनवीर फौजी, भगवान सिंह शाक्य, कल्याण शाक्य, सुरेश सागर, शेरसिंह सागर, राजेश शाक्य आदि मौजूद रहे।

सिटी ब्रीफ

बुजुर्ग महिला की मौत हत्या का आरोप

बदायूं अमृत विचार : वजीरगंज थाना क्षेत्र के गांव में बुजुर्ग महिला की मौत हो गई। परिजनों ने हत्या का आरोप लगाते हुए पुलिस में तहरीर दी है। जखौलिया निवासी बृजेश देवी बेटी बबली के साथ रहती थी। परिजनों ने बताया कि वह मलेरिया और टाइफाइड बीमारी से ग्रसित थी। उनके तीनों बेटे दूसरे जिले में नौकरी करते हैं। बताया कि महिला की गुरुवार की शाम तबीयत अधिक खराब हो गई। परिजन अस्पताल ले गए, लेकिन पहुंचने से पहले ही उनकी मौत हो गई। भाई कल्याण सिंह, भतीजे नंदू और राहुल ने बताया कि उनकी बुआ की मौत बीमारी से नहीं हुई है। उन्होंने ससुरालियों पर हत्या करने का आरोप लगा थाने में तहरीर दी है। पुलिस ने शव को पोस्टमार्टम के लिए भेज दिया है।

कन्या जन्मोत्सव कार्यक्रम मनाया

शाहजहांपुर, अमृत विचार : ब्लॉक निगोही के सामुदायिक स्वास्थ्य केंद्र निगोही में मिशन शक्ति- बेटी बचाओ बेटी पढ़ाओ के अंतर्गत कन्या जन्मोत्सव कार्यक्रम का आयोजन शुक्रवार को किया गया। महिला कल्याण विभाग की ओर से नवजा आठ बच्चियों को बेबी किट दी गई। एमओआईसी डॉ. नितिन चौधरी ने सफाई का विशेष ध्यान रखने को कहा। जिला मिशन कोऑर्डिनेटर अमृता दीक्षित, डॉ. नितिन चौधरी, जिला मिशन कोऑर्डिनेटर अमृता दीक्षित, जेडर स्पेशलिस्ट रश्मि देवी आदि स्टाफ मौजूद रहा।

समाधान नहीं होने पर कलेक्ट्रेट घेरने की चेतावनी

कार्यालय संवाददाता, बदायूं

अमृत विचार : भारतीय किसान यूनियन असली ने तहसील सदर में किसानों मजदूरों की समस्याओं को लेकर मासिक पंचायत की। किसान नेताओं ने कहा कि बैंक किसानों पर जुल्म ढा रही हैं। किसानों का उत्पीड़न बंद नहीं किया गया तो कलेक्ट्रेट पर धरना प्रदर्शन किया जाएगा।

शुक्रवार को तहसील में मासिक पंचायत में जिला उपाध्यक्ष हरीश पटेल ने कहा कि बैंक किसानों से क्रेडिट कार्ड काई पर 1 वर्ष में दो बार ब्याज लेकर किसानों को लूट रहा है, जबकि अन्य बैंक किसानों से क्रेडिट कार्ड पर वर्ष में एक बार ही ब्याज लेते हैं। इस लूट की शिकायत 23 फरवरी को जिलाधिकारी से की गयी थी जिस पर कोई काम नहीं किया गया। जनपद में यूरिया डीएपी खाद की भारी किल्लत बनी हुई है। किसानों को समिति प्राइवेट दुकानों पर लगेज के नाम पर लूटा जा रहा है। यूरिया खाद 280 रुपये

प्रारम्भिक अर्हता परीक्षा में 38016 परीक्षार्थी होंगे शामिल

शाहजहांपुर, अमृत विचार: उत्तर प्रदेश अधीनस्थ सेवा चयन आयोग के सदस्य डॉ. संतोष कुमार सचान की अध्यक्षता में डीएम धर्मेन्द्र प्रताप सिंह की उपस्थिति में शुक्रवार को कलेक्ट्रेट वीसी कक्ष में प्रारम्भिक अर्हता परीक्षा पीईटी-2025 की तैयारियों के संबंध में बैठक की गई।

उन्होंने बताया जिले में 21 केंद्रों पर 6 एवं 7 सितंबर को प्रारम्भिक अर्हता परीक्षा दो पालियों में होगी। प्रथम पाली सुबह 10 से 12 बजे तक और द्वितीय पाली दोपहर 3 से शाम 5 बजे तक चलेगी। पहली पाली में 9504 परीक्षार्थी और दूसरी में 38016 परीक्षार्थी शामिल होंगे। आयोग सदस्य ने परीक्षा की तैयारी के संबंध में विस्तृत चर्चा की। जोनल, सेक्टर मजिस्ट्रेट, चंदी व्यवस्थापक एवं नोडल अधिकारी आदि की ड्यूटी लगाने के संबंध में जानकारी प्राप्त की।

टीबी मुक्त भारत बनाने में सहयोग करेंगी संस्था

कार्यालय संवाददाता, शाहजहांपुर

अमृत विचार: डेवलपमेंट सोसाइटी प्रयागराज के साथ मिलकर शुक्रवार को मुख्य चिकित्सा अधिकारी कार्यालय में 20 क्षय रोगियों को गोद लिया। जिनको संस्था द्वारा छह महीने तक हर माह पोषण पोटली दी जाएगी। संस्था ने सभी रोगियों को पोटली में गुड़, भुना चना, सत्तू, मूंग, तिल और सोयाबीन आदि दिए।

मरीजों को खाने पीने और समय से दवा लेने को जगरूक किया गया। बता दें कि इससे पहले भी संस्था भागलखेड़ा में दस क्षय मरीजों को गोद ले चुकी है और उनको पूर्ण रूप

रेलवे परिसर के फर्श को डीआरएम ने किया फेल तोड़कर नए सिरे से इंटरलॉकिंग फर्श बनाया जाएगा

कार्यालय संवाददाता, बदायूं

अमृत विचार : दो माह पूर्व बनाए गए रेलवे परिसर के फर्श को डीआरएम ने निरीक्षण में फेल कर दिया। साढ़े तीन लाख की लागत से बना फर्श तोड़ कर अब नए सिरे से इंटरलॉकिंग फर्श बनाया जाएगा। फर्श की डिजाइन जो रेलवे देगा उसी डिजाइन के आधार पर फर्श तैयार किया जाएगा।

अमृत भारत योजना के तहत दो माह पूर्व रेलवे स्टेशन परिसर का नया फर्श करीब साढ़े तीन लाख से बनाया गया था। रेलवे सूत्रों की मानें तो जिस ठेकेदार ने फर्श तैयार किया उसने रेलवे की डिजाइन के अनुसार नहीं बनाया। जून में बनाए गए फर्श को जुलाई में डीआरएम बीना सिन्हा ने निरीक्षण किया था। निरीक्षण करने के बाद डीआरएम की टीम वापस लौट गई, लेकिन किसी को कुछ पता नहीं चला। अब पिछले सप्ताह इज्जतनगर बरेली से आए एक पत्र ने फर्श को रेलवे के अनुकूल नहीं माना। इसमें बताया कि डीआरएम बीना सिन्हा ने निरीक्षण में रेलवे परिसर की फर्श को फेल कर दिया।



रेलवे परिसर का टूटा फर्श।

फर्श पर कोई डिजाइन नहीं बनाई गई है। सीधा फर्श बना दिया गया जिससे रेलवे ने फेल कर दिया। अब पुराने फर्श को तोड़ा जा रहा है। अब इस फर्श को जगह नया फर्श तैयार किया जाएगा। रेलवे सूत्रों के अनुसार नया फर्श रेलवे की डिजाइन के अनुसार बनाया जाएगा, जो इंटरलॉकिंग से तैयार होगा।

रेलवे परिसर में पुरानी रेलिंग को भी हटایा जाएगा। दिव्यांगों को रेलवे स्टेशन तक पहुंचने के लिए नई रेलिंग तैयार की जाएगी। रेलवे परिसर में खड़े होने वाले आटो, ई-रिक्शा आदि को अब रेलवे परिसर से बाहर खड़ा

- ठेकेदार ने फर्श पर नहीं बनाई कोई डिजाइन**
- डीआरएम ने जुलाई माह में किया था निरीक्षण**

प्लेटफार्म एक पर बनाए जा रहे टीनशेड

प्लेटफार्म एक पर ही रेलवे यात्री अधिक संख्या में बैठते हैं इसलिए इस प्लेटफार्म पर करीब 50 मीटर में नया टीनशेड डाला जाएगा। इससे यात्रियों को बैठने को पर्याप्त जगह हो जाए। प्लेटफार्म दो पर भी करीब बीस मीटर तक नया टीनशेड डाला गया है। रेलवे स्टेशन के बड़े हाल का भी फर्श तोड़ दिया गया है उसमें ट्रेन से आने जाने वाले यात्री बैठते हैं। अब तक सीमेंट का फर्श था। जिसे तोड़ दिया गया है। अब इस हाल में पत्थर डाला जा रहा है। बड़े हाल को पूरी तरह बदल दिया गया है।

किया जाएगा इससे फर्श गंदा न हो। रेलवे स्टेशन से सवारियां निकल कर सड़क तक पहुंचेंगी उसके बाद वह आंटो में बैठकर गंतव्य तक पहुंचेंगी। रेलवे ने यह नई व्यवस्था लागू की है।

कार्यालय संवाददाता, बदायूं

अमृत विचार : सीजेएम तौसीफ रजा ने लेखपाल मुकेश कुमार के खिलाफ रिपोर्ट दर्ज कर विवेचना करने का आदेश पारित किया है। जिला बार के अधिवक्ता जसवीर सिंह के शिकायती प्रार्थना पत्र पर संज्ञान लेकर बिस्ली थाना प्रभारी निरीक्षक को आदेश किया है कि रिपोर्ट दर्ज कर विवेचना करें।

बता दें वादी की पैक जमीन सहस्रवान तहसील के ग्राम फतेहपुर कुबरी में थी। इसमें उनके पिता की मृत्यु होने के बाद साल 2023 में उनके नाम दर्ज की गई, जब जमीन की खतौनी वादी ने देखी तो उसमें जयवीर सिंह लिख के आया। इसकी शिकायत वादी ने जिलाधिकारी और पोर्टल के माध्यम से की। तब वादी से उसकी शिनाख्त के लिए आधार कार्ड आदि दस्तावेज मांगे गए जो उसके द्वारा उपलब्ध करा दिए गए। 2023 से वादी लेखपाल मुकेश कुमार से अपने नाम को सही करने को लेकर मितत

सांड की टक्कर से बाइक सवार किसान की मौत

बदायूं, अमृत विचार : सड़कों पर छुट्टा घूम रहे गांवंश लोगों के लिए किसी काल से कम नहीं है। सांड की टक्कर से बाइक पर सवार किसान की मौत हो गई, जबकि दूसरा व्यक्ति घायल हो गया। हादसे की सूचना पर परिजनों में चीख पुकार मच गई। इससे पहले भी सांड से टकराकर बाइक सवारों की मौत के मामले सामने आ चुके हैं। इसके बाद भी इन पशुओं को पकड़ने के लिए अभियान नहीं चलाया जा रहा।

बिसौली थाना क्षेत्र के गांव धर्मपुर बिहारीपुर निवासी भगवान शरण अपने साथी ब्रजवासी की बाइक से गांव लौट रहे थे। बाइक बिसौली से करीब एक किलोमीटर की दूरी पर ही पहुंची थी कि एक सांड ने उनकी बाइक में टक्कर मार दी। टक्कर इतनी जोरदार थी कि दोनों बाइक से नीचे गिर पड़े। इसमें पीछे बैठे भगवान शरण का सिर सड़क से टकरा गया। इससे वह गंभीर रूप से घायल हो गए। बाइक चला रहे ब्रजवासी सड़क किनारे मिट्टी में जा गिरे। मिट्टी में गिरने से वह बाल-बाल बच गए। चूँकि घटना बुधवार की रात में होने पर परिजनों ने घायल भगवान शरण को अगले दिन गुरुवार को इलाज के लिए बिसौली ले जा रहे थे कि रास्ते में ही उनकी मौत हो गई।

कोर्ट ने दिया लेखपाल पर रिपोर्ट दर्ज करने का आदेश

- दो साल बीत जाने के बाद भी दर्ज नहीं किया सही नाम**

और अवगत भी करता रहा। कुछ समय बाद शिकायतकर्ता अपने खेत पर गया तो देखा वहां कुछ लोग आके जमीन को देख रहे हैं और उन्होंने कहा कि यह जमीन लेखपाल मुकेश कुमार की है और वह बेच रहे हैं। तब शिकायत कर्ता ने जाना कि लेखपाल ने जानबूझ कर कूट रचना कर उसका नाम गलत कर रखा है, ताकि वह जमीन को बेच सके। शिकायत कर्ता ने न्यायालय में प्रार्थना पत्र दिया। इस पर तहसील से भी रिपोर्ट तलब की गई। शिकायत कर्ता दो साल से अपने नाम को सही करने के लिए लेखपाल को दस्तावेज दे रहे हैं। फिर भी उनका नाम खतौनी में सही दर्ज नहीं किया गया। तब सीजेएम ने शिकायत पर संज्ञान लेकर बिस्ली थाना प्रभारी निरीक्षक को आदेश किया है कि इस मामले में रिपोर्ट दर्ज विवेचना कर न्यायालय को अवगत कराएं।

अनियंत्रित बाइक पेड़ से टकराई, युवक की मौत

संवाददाता, बिस्ली

अमृत विचार : उझानी-बिस्ली मार्ग पर स्थित वैन की पुलिसिया के पास बाइक अनियंत्रित होकर पेड़ से टकरा गई। हादसे में बाइक सवार युवक की मौके पर मौत हो गई, जबकि उसकी पत्नी और बेटी गंभीर रूप से घायल हो गई। हादसा होने पर वहां से गुजर रहे लोगों ने घायलों को सरकारी अस्पताल पहुंचाया। चिकित्सकों ने प्राथमिक उपचार करने के बाद घायलों को जिला अस्पताल रेफर कर दिया। वहीं सूचना पर पहुंची पुलिस ने शव को कब्जे में लेकर पोस्टमार्टम के लिए भेजा है।

क्षेत्र के गांव सिरासोल निवासी युसुफ मलिक पुत्र इब्राहिम पत्नी गुडिया और बेटी अलीशा के साथ बिस्ली नगर में आधार कार्ड

कांग्रेसियों ने बिसौली में निकाली पदयात्रा



बिसौली में वोट चोर गद्दी छोड़ यात्रा निकालते कांग्रेसी।

● **अमृत विचार**

कार्यालय संवाददाता, बदायूं

अमृत विचार : जिला कांग्रेस कमेटी के कार्यकर्ता और पदाधिकारियों ने बिसौली में राहुल गांधी की वोटर अधिकार यात्रा के समर्थन में पदयात्रा निकाली। पदयात्रा तिरंगा चौराहे से दोपहर दो बजे शुरू हुई और पूर्णगिरि धर्मशाला तक निकाली।

कांग्रेस जिलाध्यक्ष ने कहा कि मोदी सरकार वोट चोरी कर सत्ता में आई है। 2024 का लोकसभा चुनाव रह होना चाहिए। वोटर फ्रांड के कारण कांग्रेस को करीब 70 सीटों का नुकसान हुआ। नेता प्रतिपक्ष राहुल गांधी ने 7 अगस्त को वोटर लिस्ट में फर्जी नाम जोड़े जाने का आरोप लगाया था और कर्नाटक की वोटर लिस्ट में गड़बड़ी दिखाई थी। उन्होंने बेंगलुरु सेंट्रल लोकसभा सीट के महादेवपुरा

विधानसभा क्षेत्र में वोट चोरी का आरोप लगाया था। चुनाव आयोग वोटर लिस्ट में हेराफेरी पर जवाब नहीं दे रहा है। बिहार में एसआईआर के बहाने चुनाव आयोग ने 64 लाख लोगों के नाम वोटर लिस्ट से काट दिए हैं। 24 को कांग्रेसी ककराला में पदयात्रा करेंगे। बिसौली में वोट चोर गद्दी छोड़ पदयात्रा में डॉ. सुशीला कोरी, बफाती मिश्र, ओमेंद्र संखवार, सलीम अंसारी, अमित यादव, सदानंद पाल, विनोद कुमार, डॉ. शहजादे सलीम, रईस फारूकी, साजिद दूल्हे खान,आमिर अल्वी, पुष्पेंद्र यादव, अवनीश यादव, मुकर्रम अली, हनीफ कुरेशी, शिशुपाल करी, शराफत अली, आबिद अंसारी, नेत्रपाल यादव, गंगा सहाय, अक्वीश यादव, यूनिस्, इमरान अली, प्रदीप, कासिम अली समेत सैकड़ों कांग्रेसी शामिल रहे।

करंट से किशोर समेत तीन की मौत

कार्यालय संवाददाता, बदायूं

अमृत विचार : अलग अलग हादसों में करंट की चपेट में आकर तीन लोगों की मौत हो गई। इसमें एक 12 साल का बच्चा भी शामिल है। दो शवों को पोस्टमार्टम के लिए भेजा गया, जबकि एक शव का बिना पोस्टमार्टम के अंतिम संस्कार कर दिया गया।

थाना हजरतपुर क्षेत्र के गांव जरतौली निवासी ओमवीर का पुत्र रवि (12) साथी अर्जुन के साथ खेत में घास काटने गए थे। उसके सामने दूसरे खेत में धान की फसल की सुरक्षा के लिए बिजली के तारों की बाड़ लगी थी। घास काटने के दौरान वह उस करंट वाली बाड़ के समीप पहुंच गए। जिससे उन्हें करंट लग गया। करंट की चपेट में आकर रवि की मौके पर ही मौत हो गई, जबकि अर्जुन गंभीर रूप से झुलस गया। घटना की सूचना मिलते ही परिजन मौके पर पहुंचे और पुलिस को सूचित किया। पुलिस ने रवि के शव को पोस्टमार्टम के लिए भेज दिया है। वहीं दूसरा मामला सिविल लाईंस

● हजरतपुर के जरतौली, सिविल लाईंस के शेषपुर सेंजनी व बिस्ली में हुए हादसे

कोतवाली क्षेत्र के गांव शेषपुर सेंजनी का है। यहां सिंचाई के दौरान पानी में करंट आने से एक किसान की मौत हो गई। परिजन ने बताया कि ओमकार सिंह अपने ट्यूबवैल पर गुरुवार की रात धान की सिंचाई कर रहे थे। इसी

प्रकृति का संतुलन बनाने को पौधरोपण जरूरी

शाहजहांपुर, अमृत विचार : डिलोला इंजीनियर्स संघ लोक निर्माण विभाग की प्रेरश इकाई की ओर से शुक्रवार को घोषित पौधरोपण संकल्प दिवस पर शुक्रवार को लोक निर्माण विभाग के कार्यालय परिसर में पौधरोपण कर पर्यावरण संरक्षण का संदेश दिया। अधिशासी अभियंता इंजीनियर रथिन सिन्हा ने कहा प्रकृति के संतुलन को बनाए रखने के लिए पौधे लगाना जरूरी है। जनपद सचिव इंजीनियर अहमद मुबी, महेंद्र कुमार, आर्यन मिश्रा,अवर अभियंता अहमद मुबीन, भीमराव, रामेश्वर यादव, जगदीश शर्मा,कृष्ण कुमार आदि मौजूद रहे।

सूचना	सूचना	सूचना
कलासीफाइड विज्ञापन हेतु सम्पर्क करें 7906732664, 8444507002	सूचना मैं अपनी आराजी ग्राम विहारमान नगला से संबंधित अभिलेख खतौनी मूल बेनामा दिनांक 11.11.1992 वाकू गुरदास को छोड़ कर जो प्राप्ती के पिता के नाम था रविशंरी दिनांक 11.11.1992 को फोटोस्टेट के वजन पुस्तक संख्या 2 खंड संख्या 352 के पृष्ठ संख्या 45 से 60 पर क्रम संख्या 6494 पर रजिस्टर अधिकारी बरेली कार्यालय में की गई है। वास्तव में कहीं खो गई है जिसका प्रयोग अवैध माना जाएगा। जयनैल सिंह पुत्र गुरदास सिंह निवासी ग्राम भोपतपुर सकरिया तहसील पूरनपुर जिला पौलीभौता	सूचना गाय. सं. 701, 702, 703 रक्बा 140.47 वर्ग मीटर, जिसका पंजीकरण वही सं. 1 खण्ड 1260 पेज नं. 133- 152 नं. 5842 दिनांक 25/08/2005 को उपनिष्पन्नक बरेली में पंजीकृत हुआ है। यह असल पंजीकृत बेनामा वास्तव में खो गया है। उक्त बेनामा जिसे मिले वह मुझे संपर्क करें।
रयासत इस्लाम सूत्र नं०. अरसरफ ग्राम जायन पञ्चम जन्तरी मोबाइल - 9719151769	सूचना सर्वसाधारण को सूचित किया जाता है कि मैंने अपने पुत्रियों मेका देवी पत्नी छोड़े दालन निवासी फरीदपुर कोली, रामवती पत्नी अरविन्द निवासी ग्राम नाराय्या तहसील आंवला, बरेली तथा कुसुम पत्नी राकेश निवासी ग्राम विलौली को गलत आरण्य एवं दुर्लभवहार के कारण खयमन्त विच्छेद कर अपनी समस्त चल- अचल सम्पत्ति से वेदखल कर दिया है। भविष्य में वे अपने कुत्थों के स्वयं जिम्मेदार होंगे। मेरा व मेरे परिवार का कोई वास्ता ना होगा। नन्ही देवी पत्नी स्व. अजयपाल सिंह निवासी- 767 तिलक कोलौनी थाना सुभाष नगर, बरेली।	सूचना मैंने अपने बड़े पुत्र धीरज व उसकी पत्नी अंशु चौहान के दुर्व्यवहार के कारण सम्बंध विच्छेद कर समस्त चल-अचल सम्पत्ति से वेदखल कर दिया है। भविष्य में वे अपने कुत्थों के स्वयं जिम्मेदार होंगे। मेरा व मेरे परिवार का कोई वास्ता ना होगा। नन्ही देवी पत्नी स्व. अजयपाल सिंह निवासी- 767 तिलक कोलौनी थाना सुभाष नगर, बरेली।
आवश्यकता है	स्मृति महाविद्यालय टीएमए, मेढीवा, भीम पहिया रोड, लखीमपुर खीरी- 262901 में एम.ए. (समाजशास्त्र) 02 पद, बी.ए. (शिक्षाशास्त्र) 02 पद, बी.ए. (चित्रकला) 02 पद, बी.ए. (अंग्रेजी) 02 पद, बी.ए. (हिन्दी) 02 पद, बी.ए. (अर्थशास्त्र) 02 पद, बी.कॉम 02 पद, बी.एस.-सी (ऑनर्स)कृषि 04 पद में शिक्षकों का आवश्यकता है।	आवश्यकता है
योग्यता- NET/Ph.D/as per university norms वेतन- as per norms नोट:- योग्यता अध्यार्थियों को साक्षात्कार की सूचना अलग से दी जायेगी।	सम्पर्क सूत्र 9580010466, 9936527365	सूचना सर्वसाधारण को सूचित किया जाता है कि मैंने अपने पुत्रियों मेका देवी पत्नी छोड़े दालन निवासी फरीदपुर कोली, रामवती पत्नी अरविन्द निवासी ग्राम नाराय्या तहसील आंवला, बरेली तथा कुसुम पत्नी राकेश निवासी ग्राम विलौली को गलत आरण्य एवं दुर्लभवहार के कारण खयमन्त विच्छेद कर अपनी समस्त चल- अचल सम्पत्ति से वेदखल कर दिया है। भविष्य में वे अपने कुत्थों के स्वयं जिम्मेदार होंगे। मेरा उनसे कोई वास्ता नहीं होगा। शायम लाल पुत्र श्री काशी राम निवासी ग्राम बेहटी देव जमीर कोट बरेली पारगना तहसील व जिला बरेली।
वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्पत्ती, नौकरी सम्पत्ती, ऋण सम्पत्ती या अन्य किसी भी प्रकार के विज्ञापन में वाचकों की योग्य सेवा या कटवलेख, समर्थन की गुप्ति समाचार पत्र नहीं करता है।		

अंतर्राष्ट्रीय वैश्य महासम्मेलन की पुवायां इकाई गठित

पुवायां, अमृत विचार : अंतरराष्ट्रीय वैश्य महासम्मेलन की बैठक में पुवायां इकाई का गठन किया गया। जिलाध्यक्ष किशोर गुप्ता ने समाज के लोगों को एकजुट रहने की अपील की। सावित्री देवी महाविद्यालय के स्वामी संजीव मेहरोत्रा के संरक्षण में बैठक का आयोजन हुआ। जिसमें मुख्य अतिथि एमएलसी डॉ. सुधीर गुप्ता व पालिकाध्य संजय गुप्ता की अध्यक्षता में आयोजित बैठक में समाज के जिलाध्यक्ष किशोर गुप्ता ने पुवायां इकाई के नए पदाधिकारियों का मनोनयन करते हुए माल्यार्पण किया।

बैठक में एमएलसी डॉ. सुधीर गुप्ता, नगर पालिका चेयरमैन संजय गुप्ता, हरि श्याम गुप्त, निरंकर नाथ अग्रवाल, रमेश रस्तोगी, सतीश चंद्र गुप्ता, राजेन्द्र गुप्ता, ब्रजकिशोर कटियार को पुवायां इकाई का संरक्षक तथा महेश गुप्ता को जिला महामंत्री व अजीत गुप्ता को जिला उपाध्यक्ष मनोनीत किया गया। इस दौरान कपिल गुप्ता को नगर अध्यक्ष, कुलदीप गुप्ता, शिखर रस्तोगी को महामंत्री, आशीष शाह कोषाध्यक्ष, विलास ओमर सहायक कोषाध्यक्ष मनोनीत किया गया।

न्यूज़ ब्रीफ

चार पीसीएस अफसरों के तबादले

अमृत विचार, लखनऊ : राज्य सरकार ने शुक्रवार को चार पीसीएस अफसरों के तबादले कर दिये। उप जिलाधिकारी महोबा अनुराग प्रसाद को सूचना निदेशालय में सहायक निदेशक बनाया गया है। राज्य सम्पत्ति निदेशालय के सहायक निदेशक आश्रेय मिश्र को भी सूचना निदेशालय में सहायक निदेशक बनाया गया है। उप जिलाधिकारी अमरावा राजस्व परिषद से सम्बद्ध आदेश सिंह सागर को उप जिलाधिकारी महोबा बनाया गया है।

आज कल्याण मंडपम का लोकार्पण करेंगे योगी

अमृत विचार, लखनऊ : अल्प और मध्यम आय वर्ग के लोगों के मांगलिक कार्यक्रमों को उनके बजट के अनुरूप शानदार बनाने के लिए मुख्यमंत्री योगी आदित्यनाथ ने दो साल पहले कल्याण मंडपम का विजन दिया था। गोरखपुर शहर में अब तक मुख्यमंत्री द्वारा दो कल्याण मंडपम का लोकार्पण हो चुका है। नागरिकों को दो नए बने कल्याण मंडपम की भी सौगात मिलने जा रही है। मानबेला और रातीनगर विस्तार में बने इन दो कल्याण मंडपम का लोकार्पण शनिवार (23 अगस्त) को मुख्यमंत्री योगी करेंगे। कल्याण मंडपम में जरूरतमंद परिवारों को मांगलिक कार्यक्रमों के लिए मैरिज हाउस जैसी सुविधाएं मिलेंगी।

नदियों में डेजिंग से बाढ़ का खतरा टला

अमृत विचार, लखनऊ : पहाड़ी और मैदानी इलाकों में लगातार भारी बारिश से प्रदेश के कई जिले बाढ़ की चपेट में हैं। योगी सरकार द्वारा लगातार इन इलाकों में युद्धस्तर पर राहत कार्य किए जा रहे हैं। वहीं, लखीमपुर खीरी, सीतापुर, पीलीभीत, बाराबंकी समेत इन जिले ऐसे हैं, जहां बाढ़ का प्रकोप न के बराबर है। इसकी मुख्य वजह सीएम योगी आदित्यनाथ के निर्देश पर इन जिलों में बहने वाली नदियों में डेजिंग से नदियों का मूल स्वरूप वापस लौट आया और वह दोबारा अपने मूल प्रवाह में बहने लगी हैं। इसी के तहत शारदा नहर में डेजिंग की गई।

डिस्कॉम एसोसिएशन पर उठाए सवाल

अमृत विचार, लखनऊ : विद्युत कर्मचारी संयुक्त संघर्ष समिति उत्तर प्रदेश ने आल इंडिया डिस्कॉम एसोसिएशन पर सवाल उठाते हुए मुख्यमंत्री से इसकी गतिविधियों पर तत्काल रोक लगाने की मांग की। समिति ने कहा कि एसोसिएशन की आड़ में निजी घरानों का हित साधने की कोशिश की जा रही है। संघर्ष समिति के संयोजक शैलेंद्र दुबे ने कहा कि नवंबर 2024 में राजधानी में विद्युत वितरण कंपनियों की बैठक हुई थी, जिसमें बरा एसोसिएशन का गठन किया गया।

आसानी से बनेंगे मूक बधिर दिव्यांगों के प्रमाण पत्र

54 मंडलीय व जिला अस्पतालों में जांच के लिए स्थापित होंगी आधुनिक मशीनें

राज्य ब्यूरो, लखनऊ

अमृत विचार : मूक बधिर दिव्यांगजनों को प्रमाण पत्र प्राप्त करने को जांच के लिए शहर-शहर नहीं भटकना पड़ेगा, क्योंकि दिव्यांगों की समस्याओं को ध्यान में रखकर उप मुख्यमंत्री ब्रजेश पाठक के निर्देश के बाद प्रदेश के 54 अस्पतालों में मूक बधिर दिव्यांगजनों की जांच हो सकेगी। सभी मंडलीय व जिला चिकित्सालयों में बेरा (ब्रेन स्ट्रीम इवोकेड रिस्पांस ऑडियोमेट्री) जांच होगी। इसके लिए आधुनिक मशीन स्थापित की जाएगी।

उप मुख्यमंत्री ने शुक्रवार को

भूमि लागत अनुदान में पूर्वी यूपी व बुंदेलखंड को बड़ी रियायत

राज्य ब्यूरो, लखनऊ

अमृत विचार : उप्र. फुटवियर, लेंदर और नॉन-लेंदर क्षेत्र विकास नीति 2025 का सबसे बड़ा फोकस प्रदेश के अपेक्षाकृत पिछड़े क्षेत्रों मध्यांचल, पूर्वांचल और बुंदेलखंड पर है। योगी सरकार ने इन इलाकों में उद्योगों को प्रोत्साहन देने के लिए भूमि लागत अनुदान और पूंजीगत सब्सिडी में विशेष रियायतें दी हैं। इसका सीधा असर यहां के औद्योगिक विकास, रोजगार और निवेश पर पड़ेगा।

नई नीति के तहत, स्टैंड अलोन फुटवियर, लेंदर उत्पाद और

7630 स्कूली इमारतें मिलीं जर्जर अवस्था में

हाईकोर्ट को सरकार ने बताया- प्रदेशभर में स्कूली इमारतों की कराई जा रही जांच

विधि संवाददाता, लखनऊ

अमृत विचार : स्कूली बच्चों की सुरक्षाको लेकर चल रहे एक मामले की सुनवाई के दौरान हाईकोर्ट की लखनऊ बेंच में राज्य सरकार की ओर से बताया गया कि 1 अप्रैल 2024 से 31 जुलाई 2025 तक 7630 ऐसी स्कूली इमारतें मिली हैं, जो जर्जर अवस्था में थीं। इसी इमारतों के जर्जर हिस्सों को ध्वस्त करा दिया गया है। सरकार की ओर से न्यायालय को यह भी भरोसा दिलाया गया है कि पूरे प्रदेश में स्कूली इमारतों की जांच चल रही है। वहीं न्यायालय ने इस मामले में राष्ट्रीय आपदा प्रबंधन प्राधिकरण (एनडीएमए) की सुस्ती पर नाखुशी

● न्यायालय ने राष्ट्रीय आपदा प्रबंधन प्राधिकरण की सुस्ती पर जताई नाखुशी

जताते हुए कहा कि इस मामले को देखने की जिम्मेदारी उसकी थी, लेकिन वह अपना दायित्व गम्भीरता से नहीं निभा रही है। न्यायालय ने मामले की अगली सुनवाई के लिए 22 सितंबर की तिथि नियत की है।

यह आदेश न्यायमूर्ति आलोक माथुर व न्यायमूर्ति वृजराज सिंह की खंडपीठ ने गोमती रिवरबैंक रेजीडेंट्स की ओर से वर्ष 2020 में दाखिल की गई जनहित याचिका पर सुनवाई करते हुए पारित किया है। उक्त याचिका में शहर के आवासीय



क्षेत्रों में चल रहे स्कूलों का मुद्दा खास तौर पर उठाया गया है। सुनवाई के दौरान न्यायालय ने अविनाश मेहरोत्रा मामले में शीर्ष अदालत द्वारा वर्ष 2009 में दिए गए दिशा-निर्देशों को लागू करने पर जोर दिया है।

न्यायालय के पूर्व के आदेश के अनुपालन में कोर्ट के समक्ष उपस्थित हुई माध्यमिक शिक्षा की महानिदेशक ने बताया कि शिक्षा विभाग के तमाम अधिकारी स्कूलों में अपनाए गए सुरक्षा मानकों की जांच कर रहे हैं। वहीं

ई-बस खरीद में मेड इन यूपी को प्राथमिकता

मुख्यमंत्री योगी ने समीक्षा बैठक में सड़क सुरक्षा पर दिखाई सख्ती, कहा- नो हेलमेट , नो फ्यूल

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने प्रदेश में ई-बसों की खरीद में ‘मेड इन यूपी’ को प्राथमिकता देने का निर्देश दिया है। उन्होंने कहा कि परिवहन विभाग द्वारा आगे से खरीदी जाने वाली बसें यथासंभव प्रदेश में ही निर्मित हों। इससे राज्य की औद्योगिक प्रगति को गति मिलेगी और स्थानीय स्तर पर रोजगार के अवसर भी बढ़ेंगा। परिवहन विभाग और उत्तर प्रदेश राज्य सड़क परिवहन निगम की शुक्रवार को समीक्षा बैठक में मुख्यमंत्री ने स्पष्ट किया कि बस स्टेशनों के निर्माण कार्यों में तेजी लाई जाए। यात्रियों की सुविधा सर्वोपरि हो और सड़क सुरक्षा पर विशेष ध्यान दिया जाए। उन्होंने इलेक्ट्रिक बसों के संचालन को प्रोत्साहन देने और राजस्व वृद्धि के लिए हर संभव प्रयास करने पर बल दिया।

बैठक में प्रस्तुतिकरण के दौरान

● पीपीपी मॉडल पर 23 बस स्टेशनों का आधुनिकीकरण, दूसरे चरण में 54 और तैयार

अधिकारियों ने बताया कि रोडवेज 23 बस स्टेशनों को पीपीपी मॉडल पर विश्वस्तरीय टर्मिनल के रूप में विकसित कर रहा है। दूसरे चरण में 54 अतिरिक्त बस स्टेशनों का विकास प्रस्तावित है, जबकि 50 बस स्टेशनों का निर्माण कार्य प्रगति पर है। यूपीएसआरटीसी 8 शहरों में इलेक्ट्रिक डिपो भी स्थापित कर रहा है, जहां 240 किलोवाट क्षमता के 4 से 8 यूनिवर्सल चार्जर लगाए जाएंगे। मुख्यमंत्री ने सुगम आवागमन के लिए नए रूट चिन्हित करने और निजी क्षेत्र की भागीदारी को बढ़ावा देने के निर्देश दिए।

मुख्यमंत्री ने रक्षाबंधन के अवसर पर माताओं-बहनों और उनके एक सहयात्री को तीन दिन तक निःशुल्क यात्रा की सुविधा का लाभ 78 लाख से अधिक लोगों द्वारा लिए जाने पर प्रसन्नता जताई।

सचिवालय में ई-पेंशन प्रणाली लागू

अमृत विचार, लखनऊ : वित्त विभाग के अपर मुख्य सचिव दीपक कुमार ने शुक्रवार को उप्र सचिवालय में आनलाइन पेंशन स्वीकृति प्रणाली 'ई-पेंशन सिस्टम' लागू करने का आदेश जारी किया है। प्रमुख सचिव सचिवालय प्रशासन को भेजे गए शासनादेश में पिछले 12 सालों के कई आदेशों का जिक्र करते हुए कहा गया है कि सचिवालय प्रशासन के प्रस्ताव पर सचिवालय सेवा के कार्मिकों की पेंशन स्वीकृति संबंधी आदेश आनलाइन पेंशन स्वीकृति प्रणाली 'ई-पेंशन सिस्टम' के माध्यम से ही जारी किए जाएं। यह व्यवस्था 1 दिसंबर 2025 या इसके उपरांत सेवानिवृत्त होने वाले कार्मिकों पर अनिवार्य रूप से लागू होगी। निर्देश दिए गए हैं कि पेंशन स्वीकृति के संबंध में वर्तमान आहरण वितरण अधिकारी, कार्यालयाध्यक्ष, विभागाध्यक्ष व पेंशन प्राधिकार पत्र जारी करने वाले अधिकारी यथावत बने रहेंगे।

राज्य ब्यूरो, लखनऊ

अमृत विचार : कांग्रेस के प्रदेश अध्यक्ष अजय राय ने कहा कि प्रदेश कांग्रेस विधान परिषद में शिक्षक व स्नातक क्षेत्र की सभी 11 सीटों पर चुनाव लड़ेंगी। उन्होंने कहा कि वित्तविहीन शिक्षकों के मुद्दे पर कांग्रेस संघर्ष कर सरकार को घेरेंगी। प्रदेश अध्यक्ष शुक्रवार को प्रदेश

● वित्तविहीन शिक्षकों के मुद्दे पर कांग्रेस करेगी संघर्ष

कार्यालय में आयोजित प्रेस कॉन्फ्रेंस को संबोधित कर रहे थे।

उन्होंने कहा कि आज पूरे प्रदेश की शिक्षा व्यवस्था भ्रष्टाचार की भेंट चढ़ गई है। विभिन्न समस्याओं को लेकर कहीं माध्यमिक शिक्षक धरना दे रहे हैं, तो कहीं डिग्री कॉलेज के



प्रेसवार्ता करते प्रदेश अध्यक्ष अजय राय।

शिक्षक आंदोलनरत हैं। प्राथमिक शिक्षा विभाग में तो भ्रष्टाचार की अति हो गई है। वित्तविहीन

सुल्तानपुर के अधिशासी अभियंता निलंबित

अमृत विचार, लखनऊ : बिजली आपूर्ति में लापरवाही पर सुल्तानपुर में बल्दीराय खंड के अधिशासी अभियंता को निलंबित कर दिया गया। इसके अलावा कई जिलों के अधीक्षण अभियंताओं पर कार्रवाई के निर्देश दिये गए। उत्तर प्रदेश पावर कॉर्पोरेशन के अध्यक्ष डॉ. आशीष कुमार गोयल ने लापरवाही पाये जाने पर अभियंताओं पर कार्रवाई के निर्देश दिये। अध्यक्ष शुक्रवार को मध्यांचल विद्युत वितरण निगम के अधिकारियों के साथ बिजली आपूर्ति की समीक्षा कर रहे थे। समीक्षा के दौरान कार्यों व दायित्वों के निर्वहन में लापरवाही के आरोप में गोला लखीमपुर, बहराइच सुल्तानपुर व सीतापुर के अधीक्षण अभियंता के विरुद्ध कार्रवाई के निर्देश दिये गए।

मेरी हत्या हुई तो अखिलेश होंगे दोषी

पूजा पाल ने सपा अध्यक्ष को पत्र लिखकर साधा निशाना

राज्य ब्यूरो, लखनऊ

अमृत विचार : सपा से निकाले जाने के बाद विधायक पूजा पाल ने सपा के राष्ट्रीय अध्यक्ष अखिलेश यादव को पत्र लिखकर गंभीर आरोप लगाते हुए निशाना साधा है। कहा है कि उनके पति की तरह संभवतः उनकी भी हत्या हो सकती है। यदि ऐसा होता है तो शासन और प्रशासन सपा और अखिलेश यादव को वास्तविक दोषी मानें।

बीते विधानमंडल के मानसून सत्र के दौरान पूजा पाल ने अपने पति के हत्यारे माफिया अतीक अंसारी के खिलाफ की गई कार्रवाई के लिए मुख्यमंत्री योगी की जमकर तारीफ

● 62 शैक्षिक संस्थाओं और मदरसों में की गई थी 25 करोड़ रुपये की हेराफेरी

छात्रों को प्रदान की जाने वाली छात्रवृत्ति की 24,92,76,312 धनराशि का गबन 62 शैक्षिक संस्थानों व मदरसों ने किया था। विभागीय जांच के बाद इस मामले में हाथरस के मुरसान थाने में एफआईआर दर्ज की गई। मामले की जांच ईओडब्ल्यू को ट्रांसफर की गई। जांच में सामने आया कि 62 कालेजों व मदरसों के प्रबंधक, प्रधानाचार्य व तत्कालीन अल्पसंख्यक कल्याण अधिकारी व कर्मचारी और राशेद प्रसाद व सुधा शर्मा को गिरफ्तार किया गया। सुधा और राशेद ने मिलकर 38,10,321 रुपये की धनराशि का गबन किया था। इस मामले में 49 आरोपी गिरफ्तार किये जा चुके हैं। बचे हुए 32 आरोपियों की गिरफ्तारी के लिए ईओडब्ल्यू की टीम दबिश दे रही है।

गौतमबुद्धनगर और श्रावस्ती आईजीआरएस में आगे

राज्य ब्यूरो, लखनऊ

अमृत विचार : जनसुनवाई प्रणाली (आईजीआरएस) की जुलाई माह की रिपोर्ट मुख्यमंत्री के समक्ष प्रस्तुत की गई। इसमें पुलिस कमिश्नर, एसएसपी और एसपी स्तर पर गौतमबुद्धनगर ने सबसे अधिक संतुष्ट फीडबैक हासिल कर शीर्ष स्थान प्राप्त किया, जबकि जिलाधिकारी स्तर पर श्रावस्ती ने बाजी मारी।

पुलिस स्तर पर टॉप-5 में गौतमबुद्धनगर 98.72 प्रतिशत संतुष्ट फीडबैक के साथ पहले स्थान पर रहा। इसके बाद पीलीभीत (98.23%), बलिया (96.04%), बस्ती (95.43%) और श्रावस्ती (95.14%) का स्थान रहा। इन जिलों ने शिकायतों के समयबद्ध और प्रभावी निस्तारण में बेहतर कार्य किया है।

जिलाधिकारी स्तर पर टॉप-5 में श्रावस्ती जिला 90.2 प्रतिशत संतुष्ट फीडबैक के साथ शीर्ष पर रहा। इसके बाद

गये भुगतान की सूची की जांच की गई तो हकीकत सामने आई। इस मामले में 81 आरोपी दोषी पाये गये। जिसमें तीन विभागीय अधिकारी व कर्मचारी और 78 आरोपी कॉलेजों व मदरसों के प्रबंधक व प्रधानाचार्य थे। डीजी ईओडब्ल्यू नीरा रावत द्वारा चलाये जा रहे अभियान शिकंजा के तहत सिक्ंदराराऊ के टोली निवासी राजेंद्र प्रसाद व सुधा शर्मा को गिरफ्तार किया गया। सुधा और राशेद ने मिलकर 38,10,321 रुपये की धनराशि का गबन किया था। इस मामले में 49 आरोपी गिरफ्तार किये जा चुके हैं। बचे हुए 32 आरोपियों की गिरफ्तारी के लिए ईओडब्ल्यू की टीम दबिश दे रही है।

● मुख्यमंत्री योगी के सामने पेश हुई जुलाई माह की जनसुनवाई प्रणाली की रिपोर्ट

अनुचित निस्तारण पर हो कार्रवाई

मुख्यमंत्री योगी आदित्यनाथ ने स्पष्ट निर्देश दिए कि शिकायत जिस अधिकारी से संबंधित हो, उसकी जांच उसी अधिकारी को न दी जाए। शिकायतों की जांच उच्चाधिकारियों से कराना अनिवार्य किया जाए ताकि न्याय और पारदर्शिता बनी रहे। योगी ने यह भी कहा कि यदि स्पेशल ब्लोज अनुचित पाया जाता है तो प्रस्तावित करने वाले अधिकारी व कर्मचारी पर विभागीय कार्रवाई की जाए।

शाहजहांपुर (89.08%) , बलरामपुर (83.44%) , हमीरपुर (82.15%) और बरेली (80.11%) रहे। इन जिलों में डीएम स्तर पर की गई कार्यवाही से शिकायतकर्ताओं को संतुष्टि मिली है।

विद्यालयों के शिक्षकों को न तो सम्मानजनक वेतन मिल पा रहा है और न ही उनकी सेवा सुरक्षित है।

उन्होंने कहा कि वित्तविहीन स्कूलों व कॉलेजों के शिक्षकों के भविष्य के प्रति कोई योजना राज्य सरकार के पास नहीं है। माध्यमिक विद्यालय, डिग्री कॉलेज, प्राथमिक विद्यालय, मदरसा, संस्कृत पाठशालाओं के शिक्षकों की तमाम समस्याओं के निदान के लिए

शिक्षक प्रकोष्ठ आंदोलन करेगा। प्रेस कॉन्फ्रेंस में प्रदेश कांग्रेस शिक्षक प्रकोष्ठ के कोऑर्डिनेटर डॉ.अमित कुमार राय व को-कोऑर्डिनेटर प्रो. श्रवण कुमार गुप्ता, मीडिया विभाग के वाइस चेयरमैन मनीष श्रीवास्तव हिंदवी, प्रदेश कांग्रेस ज्वाइनिंग प्रभारी नितिन शर्मा, कांग्रेस विधि प्रकोष्ठ के कोऑर्डिनेटर आसिफ रिजवी रिकू मौजूद रहे।

नीतियों से मेरा भरोसा उठ गया है। भाजपा सरकार में मेरे पति के हत्यारों को सजा मिली। जबकि, सपा हत्यारों का साथ दे रही थी। यह भी लिखा है कि एक बेकसूर, विधवा, अनाथ, अति पिछड़े की बेटी को सपा के लोग सोशल मीडिया पर गंदी गालियां और जान से मारने की धमकियां दे रहे हैं।

पूजा पाल ने अखिलेश यादव को भेजे पत्र में लिखा कि सपा की

की थी। इसके बाद सपा अध्यक्ष ने उन्हें पार्टी से निष्कासित कर दिया था। इसके बाद वह योगी से मुलाकात करके सियासी गलियारों में हलचल पैदा करने के बाद अब अखिलेश को लिखे पत्र से सनसनी फैला रही हैं।

पूजा पाल ने अखिलेश यादव को भेजे पत्र में लिखा कि सपा की

औद्योगिक ढांचे को मिलेगी ऊंचाई

यूपीसीडा के सीईओ मयूर महेश्वरी ने कहा कि इस करार से यूपीसीडा की विकासात्मक दृष्टि और सीईएल की तकनीकी विशेषज्ञता मिलकर राज्य के औद्योगिक ढांचे को नई ऊंचाई देगे। यह साझेदारी पर्यावरण अनुकूल, तकनीकी रूप से उन्नत व भविष्य की जरूरतों के अनुरूप औद्योगिक हब विकसित करने की दिशा में एक ऐतिहासिक कदम है।

क्षेत्रों में छतों व भूमि पर सौर ऊर्जा संयंत्र स्थापित किए जाएंगे। ऊर्जा दक्षता बढ़ाने के लिए सौर स्ट्रीट लाइटिंग, हाइब्रिड सिस्टम व ऊर्जा भंडारण तकनीकों का विकास होगा। आईटी और स्मार्ट अवसरंचना के तहत स्मार्ट सर्विलांस (सीसीटीवी), एक्ससे कंट्रोल, पब्लिक एड्रेस सिस्टम और केंद्रीकृत

मॉनिटरिंग डैशबोर्ड से औद्योगिक क्षेत्रों को सुरक्षित और हाईटेक बनाया जाएगा। वाई-फाई जोन, आईओटी आधारित एसेट ट्रैकिंग और डेटा एनालिटिक्स जैसी स्मार्ट सिटी तकनीकों भी शामिल होंगी। ई-वाहन (ईवी) अवसरंचना के तहत औद्योगिक क्षेत्रों में ई-व्हीकल चार्जिंग स्टेशन बनाए जाएंगे।



समझौता ज्ञापन पर हस्ताक्षर करने के दौरान यूपीसीडा के सीईओ मयूर महेश्वरी व सीईएल के अध्यक्ष एवं प्रबंध निदेशक चेतन प्रकाश जैन।

कार्यापालक अधिकारी (सीईओ) मयूर महेश्वरी और सीईएल के अध्यक्ष एवं प्रबंध निदेशक (सीएमडी) चेतन प्रकाश जैन ने

हस्ताक्षर किए।

शासन के अधिकारियों के अनुसार समझौते में नवीकरणीय ऊर्जा समाधान के तहत औद्योगिक



दूरदर्शितापूर्ण कर सुधार

जीएसटी दरों के रेशनलाइजेशन पर गठित मंत्री समूह ने केंद्र सरकार के उस प्रस्ताव को अनुमोदित कर दिया है, जिसके तहत वर्तमान चार दरों को घटाकर दो कर दिया जाएगा। उम्मीद है कि इसके प्रति प्रतिबद्ध सरकार इसे अगले वर्ष तक लागू करवा लेगी। प्रधानमंत्री ने लाल किले से घोषणा की थी कि वे जीएसटी में बदलावों के माध्यम से इस दीवाली आमजन को बड़ा तोहफा देंगे, जो टैक्स को कम करेगा और दैनिक उपभोग की वस्तुओं को सस्ता बनाएगा। स्पष्ट है कि वे अपने वादे से पीछे नहीं हटेंगे। यदि केवल 5 और 18 प्रतिशत के दो स्लैब रह जाएं, तो कर प्रणाली सरल होगी, अनुपालन बहेगा और कर चोरी में कमी आएगी। इन सुधारों से जीएसटी अधिक पारदर्शी और विकासोन्मुख बनेगा। 12 प्रतिशत जीएसटी वाले लगभग 99 प्रतिशत उत्पादों को 5 प्रतिशत स्लैब में लाने से आम उपभोक्ता वस्तुओं के दाम घटेंगे। वहीं, 28 प्रतिशत वाले 90 प्रतिशत सामान और सेवाओं को 18 प्रतिशत स्लैब में लाने से वे मध्यम वर्ग की पहुंच में आ सकेंगे। इससे महंगाई में कमी आएगी और सभी वर्गों को राहत मिलेगी।

अब देखना यह है कि सरकार हेल्थ इंश्योरेंस कंपनियों के दबाव के बावजूद हेल्थ और लाइफ इंश्योरेंस प्रीमियम पर जीएसटी को पूरी तरह माफ करवा पाती है या नहीं। बीमा कंपनियों को छोड़कर अधिकांश हितधारक इस सुधार के पक्ष में हैं। आमजन और राज्य सरकारें भी इसका समर्थन कर रही हैं, हालांकि सरकार पेट्रोल पर जीएसटी नहीं लगा सकती, पर यह सुधार तो संभव है। यह सही है कि इस छूट से सरकार को सालाना लगभग 9,700 करोड़ रुपये की राजस्व हानि होगी। प्रस्तावित सुधारों के चलते चालू वित्त वर्ष में ही 45,000 करोड़ का घाटा हो सकता है और आगे चलकर यह आंकड़ा 85,000 करोड़ प्रतिवर्ष तक पहुंच सकता है, जो निश्चित रूप से बड़ा है। वर्तमान में 18 प्रतिशत स्लैब से जीएसटी राजस्व का 65 प्रतिशत आता है, जबकि 28 प्रतिशत स्लैब से केवल 11 प्रतिशत। यह तय है कि स्लैब कम करने से उपभोक्ता मूल्य सूचकांक आधारित महंगाई में लगभग 0.5 प्रतिशत की कमी आ सकती है। एसबीआई की रिसर्च रिपोर्ट के अनुसार, उपभोग और टैक्स कटौती के कारण खरीदारी बढ़ेगी, जिससे अर्थव्यवस्था में लगभग दो लाख करोड़ रुपये का इजाफा होगा और राजस्व की भरपाई संभव हो सकेगी। फिलहाल राज्यों की आपत्तियों का समाधान शेष है, चूंकि जीएसटी राज्य और केंद्र का साझा विषय है, केंद्र सरकार को राज्यों के वित्त मंत्रियों के साथ व्यापक सहमति बनानी होगी, तभी काउंसिल इस प्रस्ताव को 75 प्रतिशत बहुमत से पारित कर सकेगी। सहमति के बाद जीएसटी कानून में संशोधन आवश्यक होगा और राज्य सरकारों को इसे लागू करने से पहले आवश्यक कानूनी, प्रशासनिक व्यवस्थाएं सुनिश्चित करनी होंगी। टैक्स कोड और सॉफ्टवेयर अपडेशन जैसे तकनीकी कदम उठाने के लिए समय देना होगा। दरों के लागू होने की तिथि तय करने के बाद कारोबारियों और उपभोक्ताओं को पूर्ण सूचना भी देनी होगी। बेशक, सफर थोड़ा लंबा है, पर दिशा सही है।

प्रसंगवश

शिव और भस्मासुर की कहानी कहता ‘गवरी’

अरावली की घाटियों में बसे राजस्थान के ‘भील’ वनवासियों का अतीत अत्यंत गौरवशाली रहा है। एकलव्य की संतान माने जाने वाले ये भील महाराणा प्रताप की गोरिल्ला फौज के बहादुर सैनिक थे। मेवाड़ राजवंश के राज-चिन्ह में भील को ‘भीलू राणा’ के रूप में तीर-कमान लिए रक्षक के रूप में दिखाया गया है। अपने अमूर्ते के रक्त से नये महाराजाओं के राजतिलक का विशेषाधिकार तक मिला हुआ था उन्हें। राजस्थान के इन्हीं भीलों का परंपरागत लोकनाट्य है- ‘गवरी’। गवरी को लोक-मानस में ‘राई’ के नाम से भी जाना-पहचाना जाता है। शिव और भस्मासुर की कहानी गवरी की मूल कथा मानी जाती है। गवरी में जो दृश्य अभिनीत किए जाते हैं, वे खेल, भाव अथवा सांग के नाम से पुकारे जाते हैं। गवरी के मूल में नृत्य की प्रधानता रही है, जो आज भी देखी जा सकती है। प्रत्येक भील परिवार का सदस्य इसमें भाग लेना अपना नैतिक और धार्मिक कर्तव्य समझता है। फलतः गवरी में कलाकारों की संख्या चालीस-पचास से लगाकर सौ से भी ज्यादा तक हो जाती है।

मुहूर्त के अनुसार प्रायः रक्षाबंधन के बाद आने वाली ठंडी राखी के दिन से ही गवरी प्रारंभ हो जाती है, जो लगभग 40 दिनों तक अनवरत चलती है। प्रत्येक भीली गांव में इस समय गवरी नाचना अनिवार्य सा है। जिस गांव में गवरी नहीं ली जाती वहां वर्षा कम ज्यादा होने, अकाल पड़ने, भयंकर भूकंप आने, आग लग जाने, चोरी-डाका पड़ने एवं हरी-भरी खेती नष्ट हो जाने की आशंका रहती है, ऐसी भील समुदाय की मान्यता है। भारत में कहीं भी ऐसा लोकनाट्य नहीं मिलेगा, जो इतनी लंबी अवधि तक पात्रों के इतने बड़े समूह के साथ विविध गांवों में इतने सुव्यवस्थित ढंग से सूर्योदय से सूर्यास्त तक प्रदर्शित किया जाता है। इस नृत्य नाटिका में प्रमुख नायक बूड़िया है, जिसे शिव का प्रतीक माना जाता है। इसके बदन पर भगवा साफा बंधा होता है। कमर में बड़े-बड़े घुंघरू बंधे रहते हैं। बूड़िया अपने मुंह पर भयानक मुखौटा बांधे रहता है। इसके हाथ में लकड़ी की बनी तलवार होती है।

यह प्रत्येक स्वांग के पहले और अंत में दूसरे कलाकारों के विपरीत दिशा में नृत्य करता है। बूड़िये के साथ दो ‘रायां’ होती हैं, जिनमें अलौकिक शक्तियों का प्रवेश रहता है। वे मुंड को इस प्रकार बांधे रहती हैं कि केवल आंखें ही दिखाई पड़ती हैं। दो भोपे होते हैं, जिनके गले में देवताओं के प्रतीक चिन्ह बंधे रहते हैं। ये हाथ में मोर-पंख, लोह-जंजीर आदि चखकर देवताओं से नृत्य परिसर में उपस्थित रहने के लिए प्रार्थना करते हैं।

गांव का कोई मैदान, चौराया अथवा खुला आंगन ही गवरी का रंगमंच होता है। जहां-जहां गवरी वाले गांव की बहिन-बेटियां ब्याही हुई होती हैं, वहां-वहां इसके प्रदर्शन आयोजित किए जाते हैं। गवरी में चार प्रकार के पात्र होते हैं, जिनमें देवपात्र, मानव पात्र, दानव पात्र एवं पशु पात्र होते हैं। देवपात्र सभी प्रकार के विकारों से रहित आदर्श के प्रतीक एवं कालजयी होते हैं। कालका, शिव-पार्वती देव पात्र के रूप में उपस्थित होते हैं। गवरी में मानव पात्रों की बहुलता होती है, जिनमें कंजर, नट, भोपा, संकरिया, बूड़िया, खेतूड़ी, देवर, भोजाई, बादशाह, बणियां, कानुगुजरी, कृष्ण आदि होते हैं। डाकण, भंवरा, हडिया, भियांवड़ तथा खड्डया भूत गवरी के दानव-पात्र हैं। इनका रूप भयानक होता है। सूअर, रीछ तथा शेर पशु पात्र होते हैं। गवरी में कभी पुरुष पात्र अपना शौर्य दिखাতে हैं, तो कभी अशुद्ध एवं असत् वृत्तियों के दानव पात्र सृष्टि को अपने मनोनुकूल संस्थालित करने का प्रयत्न करने हैं एवं सृष्टि पर कब्जा करना चाहते हैं। गवरी में ये पात्र धाड़-फाड़ करते हुए दिखाई देते हैं, लेकिन अंत में कालचक्र ऐसा आता है कि सभी नष्ट हो जाते हैं और देवसत्ता स्थापित हो जाती है।



तुरंत जीना शुरू करो और हर दिन को एक अलग जीवन मानो।
–सेनेका द यंगर, रोमन दार्शनिक

संविधान संशोधन बिल: बदलाव की उम्मीदें और शंकाएं




सुनील कुमार महला
स्वतंत्र पत्रकार

हाल ही में केंद्रीय गृह मंत्री अमित शाह ने लोकसभा में नया विधेयक पेश किया। पेश किए गए विधेयक- संविधान संशोधन, संघ राज्य क्षेत्र शासन संशोधन और जम्मू-कश्मीर पुनर्गठन संशोधन ने सियासी तूफान खड़ा कर दिया है। गंभीर आपराधिक मुकदमा दर्ज होने की स्थिति में एक सामान्य व्यक्ति को हमारे देश में कोई नौकरी तक नहीं दी जाती है, तो देश के नेताओं के साथ भी ऐसा कुछ प्रावधान क्यों नहीं किया जाना चाहिए? आज हमारे देश में अनेक दागी नेता आसानी से कैबिनेट मंत्री और मुख्यमंत्री तक बन जाते हैं, लेकिन अब इस बिल के लागू जाने के बाद इस परंपरा पर कहीं न कहीं रोक लग सकेगी।

इस बिल का विपक्ष विरोध कर रहा है। विपक्षी सांसदों ने विधेयक की प्रतियां तक फाड़ दीं और कागज गृह मंत्री शाह की ओर उछाले। दरअसल, इस संबंध में विपक्ष का आरोप है कि विधेयक का दुरुपयोग किया जाएगा। संसद में हंगामा इतना बढ़ गया कि मार्शलों को शाह की तरफ आना पड़ा और उनके लिए सुरक्षा घेरा बना लिया।

बिल की कॉपी फाड़े जाने पर लोकसभा स्पीकर ओम बिरला काफी नाराज हुए और सांसदों से ऐसा नहीं करने के लिए कहा। इस दौरान शाह और कांग्रेस सांसद केसी वेणुगोपाल के बीच तीखी बहस भी हुई। वेणुगोपाल ने आरोप लगाया कि गिरफ्तारी के दौरान शाह ने पद नहीं छोड़ा था। जवाब में शाह ने कहा कि उन्होंने अरेस्ट होने से पहले ही नैतिकता के आधार पर इस्तीफा दे दिया था। शाह ने कहा कि संशोधन का मकसद यह सुनिश्चित करना है कि प्रधानमंत्री, मुख्यमंत्री या मंत्री जेल से सरकार न चला सकें। उन्होंने कहा, ‘जनता को तय करना होगा कि जेल से सरकार चलाना उचित है या नहीं।’



अभी जीतने को आसमां और भी हैं...



योगेश कुमार गोयल
वरिष्ठ पत्रकार

प्राचीन भारत के ऋषि आकाशगंगा और ग्रहों-नक्षत्रों के रहस्यों को अपने ज्ञान से परिभाषित कर रहे थे, तब पश्चिमी सभ्यता उनके अस्तित्व तक से अपरिचित थी। आर्यभट्ट जैसे खगोलशास्त्री ने न केवल शून्य और दशमलव जैसी गणितीय अवधारणाओं से विश्व का मार्गदर्शन किया, बल्कि यह भी सिद्ध कर दिया कि पृथ्वी अपनी धुरी पर घूमती है और सूर्य के चारों ओर परिक्रमा करती है। यही वैज्ञानिक परंपरा आज भारतीय अंतरिक्ष अनुसंधान संगठन (इसरो) के अदम्य साहस और अथक प्रश्रम के रूप में नई ऊंचाईयों को छू रही है। आज भारत का अंतरिक्ष कार्यक्रम केवल देश की तकनीकी क्षमता का ही प्रतीक नहीं, बल्कि हमारी सांस्कृतिक और ऐतिहासिक विरासत की निरंतरता का दर्पण है।

23 अगस्त 2023 का दिन तो भारत के लिए एक ऐसा गौरवपूर्ण अवसर लेकर आया, जिसने पूरे विश्व को हतप्रभ कर दिया। इसी दिन इसरो ने अपने महत्वाकांक्षी मिशन चंद्रयान-3 को चंद्रमा के दक्षिणी ध्रुव पर सफलतापूर्वक उतारकर इतिहास रचा था। भारत की यह केवल एक वैज्ञानिक उपलब्धि नहीं थी बल्कि राष्ट्र की सामूहिक इच्छाशक्ति, वैज्ञानिकों की प्रतिभा और प्राचीन ज्ञान से उपजे उस आत्मविश्वास का परिणाम था, जिसने भारत को अंतरिक्ष विज्ञान में शीर्ष पंक्ति में खड़ा कर दिया। यह संयोग ही है कि चंद्रयान-3 की सफलता को अमर बनाने और देश की नई पीढ़ी को प्रेरित करने के लिए 23 अगस्त को प्रतिवर्ष ‘राष्ट्रीय अंतरिक्ष दिवस’ के रूप में मनाने का निर्णय लिया गया। इस वर्ष यह दिवस ‘आर्यभट्ट से गगनयान-प्राचीन ज्ञान से अनंत संभावनाओं तक’ की थीम के साथ मनाया जा रहा है, जो अतीत की उपलब्धियों और भविष्य की अनंत संभावनाओं का संगम है।

भारत की अंतरिक्ष यात्रा उतनी ही कठिन है, जितनी रोमांचक। 1947 में

देश आजाद हुआ, तब हमारे पास न तो आधुनिक तकनीक थी, न संसाधन और न ही वैज्ञानिक आधारभूत संरचना। इसी धरती ने डॉ. विक्रम साराभाई, डॉ. एपीजे अब्दुल कलाम और सैकड़ों वैज्ञानिकों को जन्म दिया, जिन्होंने सीमित साधनों में भी असीम सपनों को साकार करने का संकल्प लिया। इसरो की स्थापना के साथ ही अंतरिक्ष विज्ञान की नई सुबह हुई और भारत ने उस राह पर चलना शुरू किया, जिस पर कभी केवल अमेरिका और सोवियत संघ जैसे महाशक्तिशाली राष्ट्र चलते थे। भारत का चंद्र मिशन इस यात्रा की सबसे चमकदार कड़ी है। 2008 में चंद्रयान-1 ने यह साबित कर दिया कि भारत केवल पृथ्वी की कक्षा तक सीमित रहने वाला देश नहीं बल्कि चंद्रमा के रहस्यों को सुलझाने वाला अग्रणी राष्ट्र है। यही वह मिशन था, जिसने पहली बार चंद्रमा पर पानी के अणुओं की उपस्थिति की पुष्टि कर वैश्विक वैज्ञानिक जगत को चौंका दिया।

उसके बाद 2019 में भारत ने चंद्रयान-2 के साथ साहसिक कदम उठाया और चंद्रमा के दक्षिणी ध्रुव की ओर प्रस्थान किया। भले ही चंद्रयान-2 का लैंडर विक्रम सुरक्षित उतरने में असफल रहा हो, लेकिन उसका ऑर्बिटर आज भी अमूल्य वैज्ञानिक जानकारी लगातार भेज रहा है। यही असफलता भविष्य की सफलता की नींव बनी और चंद्रयान-3 ने 23 अगस्त 2023 को वह कर दिखाया, जो किसी भी देश के लिए संभव नहीं हो सका था।

भारत चंद्रमा के दक्षिणी ध्रुव पर सॉफ्ट लैंडिंग करने वाला पहला राष्ट्र बना। चंद्रयान-3 की सफलता केवल तकनीकी दृष्टि से ही अद्वितीय नहीं थी, बल्कि वह इसरो की लागत-प्रभावी रणनीति का भी उदाहरण बनी, जहां अन्य देशों से अरबों डॉलर खर्च करने पड़ते हैं, वहीं भारत ने यह इतिहास मात्र 615 करोड़ रुपये में रचा। यह उस वैज्ञानिक सोच का

परिणाम है, जो सरलतम साधनों में भी श्रेष्ठतम परिणाम प्राप्त करने में विश्वास रखती है। इस मिशन का विक्रम लैंडर और प्रज्ञान रोवर आज भी चंद्रमा की सतह पर भारत की विजयगाथा सुनाते हैं। भारत की यह यात्रा केवल चंद्रमा तक ही सीमित नहीं है। मंगलयान (मंगल ऑर्बिटर मिशन) ने 2014 में पूरे विश्व को चकित किया, जब भारत पहले ही प्रयास में मंगल की कक्षा में पहुंचने वाला पहला देश बन गया। अब गगनयान मिशन मानव को अंतरिक्ष में ले जाने की तैयारी कर रहा है, जो भारत को अंतरिक्ष विज्ञान में ओर भी ऊंचाई पर पहुंचा देगा। यह सब कुछ हमें बार-बार यह स्मरण कराता है कि हमारे पूर्वजों का खगोल और गणित का ज्ञान आज भी हमारी राह रोशन कर रहा है।

‘आर्यभट्ट से गगनयान’ की यात्रा केवल एक वैज्ञानिक यात्रा नहीं है, बल्कि यह भारत की सांस्कृतिक और आध्यात्मिक चेतना की यात्रा भी है। जब प्राचीन ऋषि यज्ञशाला में ग्रह-नक्षत्रों की गति का अध्ययन कर रहे थे, तब वे आधुनिक विज्ञान की नींव रख रहे थे। आर्यभट्ट ने सूर्य ग्रहण और चंद्र ग्रहण की वैज्ञानिक व्याख्या दी। भास्कराचार्य ने समय, गति और ग्रहों के स्थान की अद्भुत गणना की। यही धारा आधुनिक भारत में इसरो की प्रयोगशालाओं और प्रक्षेपण स्थलों पर दिखाई देती है, जहां वैज्ञानिक गणितीय समीकरणों और तकनीकी उपकरणों से अंतरिक्ष के रहस्यों को सुलझा रहे हैं। गगनयान से लेकर आदित्य-एल-1, मंगलयान-2 से लेकर भविष्य के चंद्र मिशनों तक भारत की यह यात्रा अब थमने वाली नहीं। इसरो का हर कदम न केवल भारत को नई ऊंचाईयों तक ले जाएगा बल्कि पूरी मानवता के लिए नए आयाम खोलेंगे। आर्यभट्ट से शुरू हुई यह यात्रा ‘गगनयान’ तक पहुंची है और आगे यह हमें अनंत संभावनाओं तक ले जाएगी।



सामयिकी

महिला अपराध: अराजकता और मीडिया रिपोर्टिंग

कई दिनों से एक युवा महिला अध्यापक की मृत्यु को लेकर हरियाणा के जिला भिवानी के गांव सिंघानी को लेकर मीडिया रिपोर्ट्स ने हंगामा मचा रखा है। मुद्दे की हकीकत, साइंटिफिक फैक्ट्स, तरह-तरह के अनाधिकारिक वक्तव्य, कयास, ऊंचो-नीची बातें, जिनमें से झूठी कितनी हैं और सच्ची कितनी, इसकी एनालिसिस, पुलिस द्वारा उचित कार्रवाई में विलंब और मीडिया एक्सपोजर के कारण मृतक के परिजनों की व्य्था में बढ़ोतरी जैसे विवरणों से मीडिया में बाढ़ आई हुई है। इन रिपोर्ट्स को देखकर, खासतौर से यू-ट्यूबर्स के पल, प्रतिपल क वाहियात अपडेट्स, मन में इनके प्रति घिन उत्पन्न होती है। 11 अगस्त को स्कूल से कहीं और जाते समय रास्ते से गायब हुई 19 साल की युवती जब घर नहीं पहुंची और ढूंढा गया तो 13 अगस्त को उसका आंशिक रूप से क्षत-विक्षत शरीर खेतों में पड़ा मिला। दस दिन तक

चले जनाक्रोश और मीडिया हाइप के बाद 21 अगस्त को मनीषा का संस्कार कर दिया गया। परिजनों ने कहा कि उन्हें फॉरेंसिक एक्सपर्ट्स और डॉक्टर्स की रिपोर्ट पर कोई आपत्ति नहीं है। घटना के बारे में गांव-गुहाड़ को पता चल गया। गांव में बहुत लोग इकट्ठा हुए। आला अधिकािरियों और बड़े नेताओं तक मामला पहुंचा। पुलिस कार्रवाई में विलंब से लोग भड़के। कुछ सवाल उठे। इस बीच शव की तीन बार फॉरेंसिक जांच की गई। मृत्यु का जो कारण पहली और दूसरी बार बताया गया है,

उसे जनता ने रिजेक्ट कर दिया। तीसरी बार फिर से फॉरेंसिक जांच की गई। प्रांतीय सरकार के होम डिपार्टमेंट के अंतर्गत काम करने वाली फॉरेंसिक लैब्स बहुत उन्नत नहीं हैं। न ही इनमें काम करने वाले तकनीकी अधिकारी साइंटिस्ट्स हैं। यहां की बैलैस्टिक लैब्स भी उन्नत नहीं है। फॉरेंसिक लैब्स में काम करने वाले स्टैंडर्ड ऑपरेंटिंग प्रोसीजर्स का इस्तेमाल करते हैं और इसके लिए मैनुअल्स को नियमित रूप से कंसल्ट करना जरूरी होता है। मनीषा के मामले में तीनों फॉरेंसिक रिपोर्ट्स कर्नफ्लिक्टिंग हैं। अब चौथी ऑटोप्सी के लिए एक्सपर्ट्स सैल्ट्स को क्या हैदराबाद में सेंटर फॉर सेलुलर एंड मॉलिक्यूलर बायोलॉजी (सीसीएमबी) भेजने की तैयारी करनी होगी? आमजन को फॉरेंसिक साइंस की बारीकियों के बारे में खास जानकारी नहीं होती। दूसरा यह कि मीडिया के लोग भी इसके बारे में कुछ खास नुक्ते न तो जानते हैं और न ही रिसर्च करके जानने की कोशिश करते हैं।

फॉरेंसिक साइंस और मर्डर इन्वेस्टिगेशन में हमारी पुलिस के लोअर रैंक के अधिकारी जो ज्यादातर असिस्टेंट सब-इंस्पेक्टर या सब-इंस्पेक्टर रैंक के होते हैं, कितने सक्षम और साइंटिफिकली जागरूक होते हैं, अभी कह नहीं सकता, क्योंकि इनकी कैपबिलिटीज को एसेस करने का न तो मेरे पास कोई ज्ञान है और न ही पुलिस विभाग कभी ऐसे अध्ययन करवाता है, इसलिए इन्वेस्टिगेशन में कमजोरी हमेशा बनी रहती है, जो अकसर मर्डर केस की हाईकोर्ट या सुप्रीम कोर्ट में सुनवाई के दौरान सामने आती है।

ऑटोप्सी रिपोर्ट में ऐसा कुछ नहीं होता जो मीडिया से शेयर न किया जा सकता हो, लेकिन ऑटोप्सी रिपोर्ट मिली या नहीं मिली, यह किसी भी मीडिया रिपोर्ट से मालूम नहीं हो रहा। रिपोर्ट अंग्रेजी भाषा के मीडिया से हैं या हिंदी भाषा से, इन्हें साइंटिफिक फैक्ट्स को लेकर रिपोर्ट लिखनी नहीं आती। ज्यादातर रिपोर्ट्स नॉन-साइंस विषयों से आते हैं और यह अहसास कराते हैं कि इनमें से अनेकों ऐसे हैं जिन्हें जर्नलिस्टिक एथिक्स की जरा भी समझ नहीं, खासतौर से फ्री-लॉस यू-ट्यूबर्स को। इनके कंटेंट को कंट्रोल करना असंभव है। प्रदेश के नेताओं और अन्य समाज स्तर पर यह अवधारणा कि हरियाणा में पाप नहीं होते, बर्बरता नहीं है और महिलाओं का बड़ा सम्मान है, सिर्फ एक दिखावा मात्र है। महिला सुरक्षा को लेकर कुछ नाकाफी उपाय किए गए हैं, लेकिन जरूरत है इसे पुख्ता किए जाने की, ताकि घर से निकली महिला सुरक्षित वापस घर आ सके।

सोशल फोरम

लोहार और व्यापारी



एक बड़ई किसी गांव में काम करने गया, लेकिन वह अपना हथौड़ा साथ ले जाना भूल गया। उसने गांव के लोहार के पास जाकर कहा, “मेरे लिए एक अच्छा सा हथौड़ा बना दो। मेरा हथौड़ा घर पर ही छूट गया है।” लोहार ने कहा, “बना दूंगा पर तुम्हें दो दिन इंतजार करना पड़ेगा। हथौड़े के लिए मुझे अच्छा लोहा चाहिए। वह कल मिलेगा।” दो दिनों में लोहार ने बड़ई को हथौड़ा बना कर दे दिया। हथौड़ा



सचमुच अच्छा था। बड़ई को उससे काम करने में काफी सहूलत महसूस हुई। बड़ई की सिफारिश पर एक दिन एक ठकेदार लोहार के पास पहुंचा। उसने हथौड़ों का बड़ा ऑर्डर देते हुए यह भी कहा कि पहले बनाए हथौड़ों से अच्छा बनाना। लोहार बोला, “उनसे अच्छा नहीं बन सकता। जब मैं कोई चीज बनाता हूं तो उसमें अपनी तरफ से कोई कमी नहीं रखता, चाहे कोई भी बनवाए।” धीरे-धीरे लोहार की शोहरत चारों तरफ फैल गई। एक दिन शहर से एक बड़ा व्यापारी आया और लोहार से बोला, “मैं तुम्हें डेढ़ गुना दाम दूंगा, शर्त यह होगी कि भविष्य में तुम सारे हथौड़े केवल मेरे लिए ही बनाओगे। हथौड़ा बनाकर दूसरों को नहीं बेचोगे।” लोहार ने इनकार कर दिया और कहा, “मुझे अपने इसी दाम में पूर्ण संतुष्टि है। अपनी मेहनत का मूल्य मैं खुद निर्धारित करना चाहता हूं। अपने फायदे के लिए मैं किसी दूसरे के शोषण का माध्यम नहीं बन सकता। आप मुझे जितने अधिक पैसे देंगे, उसका दोगुना गरीब खरीदारों से वसूलेंगे। मेरे लालच का बोझ गरीबों पर पड़ेगा, जबकि मैं चाहता हूँ कि इन्हें मेरे कौशल का लाभ मिले। मैं आपका प्रस्ताव स्वीकार नहीं कर सकता।” सेट समझ गया कि सच्चाई और ईमानदारी महान शक्तियां हैं, जिस व्यक्ति में ये दोनों शक्तियां मौजूद हैं, उसे किसी प्रकार का प्रलोभन अपने सिद्धांतों से नहीं डिगा सकता।

बें गलुरु एयरपोर्ट से पूर्वाह्न 11 बजे टैक्सी द्वारा हमने श्रृंगेरी की यात्रा आरंभ की। रास्ते में बेलूर में रुककर प्राचीन चेन्नाकेशव मंदिर में दर्शन के बाद हमारा अगला पड़ाव हिरेमगलूर था। यह जगह कोर्डडाराम मंदिर के लिए प्रसिद्ध है। इस मंदिर में श्रीराम, सीता, लक्ष्मण को विवाह जुलूस के रूप में दर्शाया गया है। आखिरकार 320 किमी की दूरी करीब आठ घंटे में तय करके शाम सात बजे हम श्रृंगेरी में थे। यह कर्नाटक के चिकमंगलूर जिला का एक तालुका है। श्रृंगेरी का इतिहास रामायण काल से भी पुराना है। महर्षि ऋष्यश्रृंग के निवास और कठोर तपस्या के कारण यह स्थान उनके नाम से जाना गया। ऋषि ऋष्यश्रृंग ने राजा दशरथ के लिए पुत्रकामेष्टि संस्कार संपन्न कराया था, जिसके बाद प्रभु श्रीराम और उनके भाइयों का जन्म हुआ। श्रृंगेरी की पवित्रता ने जगद्गुरु आदि शंकराचार्य को अपनी अद्भुत अंतर्दृष्टि से आकर्षित किया था। यहां उन्होंने सनातन धर्म की पवित्र परंपरा को बढ़ावा देने के लिए 12 शताब्दी से भी पहले चार आम्नाय पीठों में से प्रथम पीठ की स्थापना की थी। अद्वैत वेदांत के प्रसार हेतु संस्था की स्थापना के लिए पवित्र स्थान की खोज में श्रृंगेरी पहुंचने पर आदि शंकराचार्य ने पवित्र तुंगा नदी के तट पर एक अद्भुत दृश्य देखा, एक नाग प्रसव पीड़ा से कराह रहे एक मेहक को छाया प्रदान करने के लिए अपना फन फैलाकर उसे दोपहर की तपती धूप से बचा रहा था। प्राकृतिक प्रतिकूलताओं के बीच सामंजस्य स्थापित करने वाली यह घटना देखकर उन्हें लगा कि यह स्थान अवश्य ही पवित्र है। इसी के बाद पहले मठ की स्थापना के लिए उन्होंने श्रृंगेरी को चुना।

वेदों का सिंहासन, सनातन की दिव्यता का ध्वजवाहक

शारदम्बा मंदिर व पीठम के बीच से बहती तुंग नदी

■ श्रृंगेरी नगर का अस्तित्व शारदम्बा मंदिर एवं श्रृंगेरी शारदा पीठम से है जिनकी स्थापना आदि शंकराचार्य ने आठवीं शताब्दी में की थी। इन दोनों के मध्य से तुंग नदी बहती है। छोटे से श्रृंगेरी नगर में 40 से अधिक मंदिर हैं। लेकिन सबसे प्रसिद्ध शारदा शक्तिपीठम और विद्याशंकर मंदिर हैं। यहां हमने एक ऊंचे राज गोपुरम अथवा गोपुर से शारदम्बा मंदिर के भीतर प्रवेश किया। 2014 में निर्मित यह राज गोपुरम इस प्राचीन मंदिर के इतिहास में एक नवीन कड़ी है। शारदा देवी श्रृंगेरी की प्रमुख पीठासीन देवी हैं। कहा जाता है कि जब आदिशंकर कश्मीर में कुछ समय व्यतीत कर वापस आये थे, तब वे शारदा देवी को वहां से श्रृंगेरी लाये थे। मंदिर के भीतर शारदा देवी एक माला हाथ में लिए एक चक्र पर आरुढ़ हैं। शारदा देवी की मूल प्रतिमा चन्दन काष्ठ में बनी है। स्वर्ण में निर्मित वर्तमान प्रतिमा संत विद्यारण्य द्वारा 14वीं सदी में स्थापित की गयी थी।



■ संत विद्यारण्य श्रृंगेरी मठ के बारहवें शंकराचार्य थे। विजयनगर साम्राज्य की स्थापना में उनकी महत्वपूर्ण भूमिका थी। शारदम्बा यहां देवी सरस्वती का प्रतिनिधित्व करती है। यहां देवी को मंडन मिश्र की पत्नी उभय भारती का अवतार भी मानते हैं। ये वही देवी भारती हैं जिनका आदि शंकराचार्य के साथ शास्त्रार्थ प्रसिद्ध है। लगभग 100 वर्ष पूर्व तक सम्पूर्ण मंदिर चंदन की लकड़ी का बना था। किन्तु एक अग्निकांड में जल गया था। अब जो मंदिर यहां है वह अग्निकांड के पश्चात द्रविड़ पद्धति से पुनर्निर्मित है।

विद्याशंकर मंदिर में 6 पंथों के भगवान की प्रतिमाएं

14वीं शताब्दी में जब हमी में विजयनगर साम्राज्य था, उस समय गुरु विद्याशंकर के लिए विद्याशंकर मंदिर बनवाया गया था। एक ऊंचे मंच पर स्थापित यह आयताकार मंदिर है। मंदिर की बाह्य भित्तियों पर उत्कीर्णित प्रतिमाएं आदि शंकराचार्य द्वारा परिभाषित 6 पंथों के भगवान की हैं। ये 6 पंथ हैं, शिव, विष्णु, घनमुख, देवी, गणेश एवं सूर्य। आदि शंकराचार्य मंदिर, शारदम्बा मंदिर के पीछे छोटा किन्तु सुन्दर मंदिर है। यह आदि शंकराचार्य को समर्पित है। मंदिर की बाहरी भित्तियों पर उनकी जीवनी पर आधारित मनमोहक चित्र हैं।

चारों दिशाओं में स्थापित हैं मंदिर

आदि शंकराचार्य ने श्रृंगेरी की चार दिशाओं में चार छोटे मंदिरों की स्थापना की थी। पश्चिम में केरे आंजनेय मंदिर, पूर्व में काल भैरव, दक्षिण में दुर्गाम्बा तथा उत्तर में कालिकाम्बा मंदिर हैं। यहां शारदा पीठम के वर्तमान शंकराचार्य वंशावली में 36 वें क्रमांक पर आते हैं। श्रृंगेरी शारदा पीठम में अधिकतर पूर्व शंकराचार्यों की समाधियां हैं। गुरु निवास विशाल लक्ष्मी है, जहां शंकराचार्य भक्तों को दर्शन देते हैं।



अंधेरों को मिल रही रोशनी यहां से

कानपुर का कृष्णा नगर बना नेत्रदानियों की नगरी, मरणोपरांत 219 नेत्रदान से 438 लोगों की जिंदगी में हुआ उजाला

देश के बंटवारे के बाद पाकिस्तान के डेरावल से आए पंजाबी विरादरी के लोगों ने वर्ष 1948 में कानपुर में जीटी रोड के किनारे कृष्णा नगर नामक मोहल्ला बसाया था। आज इस इलाके की पहचान रक्तदान के बाद नेत्रदान नगरी के रूप में होती है। यहां के 219 लोगों द्वारा मरणोपरांत किए गए नेत्रदान से अंधता के शिकार 438 लोगों का जीवन रोशन हो चुका है। इस काम के सूत्रधार और प्रेरक पूर्व पार्षद मदन लाल भाटिया के अनुसार पूरे मोहल्ले में जीते-जीते रक्तदान, जाते-जाते नेत्रदान अब ध्येय वाक्य बन चुका है।

मदन लाल बताते हैं कि उत्साही और ऊर्जावान युवाओं को जोड़कर श्री नागर जी सेवादल संगठन बनाया। गरीब परिवारों की बेटीयों की शादी कराने का बीड़ा उठाया। इसी दौरान एक ऐसी घटना हुई जिसने उद्देश्य ही बन दिया। क्षेत्र के एक परिवार को सड़क हादसे के बाद बड़ी माया में रक्त की आवश्यकता पड़ी। लेकिन कुछ परिवारों ने रक्त देने से इनकार कर दिया। तभी फैसला लिया कि रक्त की कमी

से किसी जीवन की क्षति नहीं होने देनी है। मेडिकल कॉलेज एवं इंडियन मेडिकल एसोसिएशन की टीम बुलाकर इलाके के युवाओं एवं बेटियों के रक्त ग्रुप की जांच करवाकर उन्हें रक्तदान के लिए प्रेरित किया। कुछ ही समय में रक्तदानियों की बड़ी टोली तैयार हो गई। इसके बाद नेत्रदान की प्रेरणा मिली। जब भी इलाके में किसी का देहांत होता तो उसके परिवार को मृतक का नेत्रदान कराने के लिए प्रेरित करना शुरू किया। कृष्णा नगर में पहला नेत्रदान वर्ष 2006 में बलदेव राज भाटिया की पत्नी सीता देवी का हुआ। उनके कॉर्निया से दो लोगों को रोशनी मिली। परिवार की सराहना हुई, फिर क्या था नेत्रदान संकल्प पत्र भरने के लिए लोग तेजी से आने लगे।

मरणोपरांत चौथे एवं उठाले की बैठक में नेत्रदाता परिवार को सम्मानित किया जाने लगा। अब तो नेत्रदान की सूचना मिलते ही मेडिकल कॉलेज की टीम आकर मृतक के दोनों कॉर्निया सुरक्षित करती है।




लेखक - मदन लाल भाटिया पूर्व पार्षद एवं समाजसेवी

81 साल में भी कैनवास के कुशल चितरे

कला जीवंत है। बचपन में मां से ऐसी प्रेरणा मिली कि जीवन को कला के लिए समर्पित कर दिया और आज भी बच्चों और बड़ों के जीवन में रंग भर रहे हैं, 1995-96 में राष्ट्रपति पुरस्कार से पुरस्कृत चित्रकार डॉ. महेंद्र कुमार सक्सेना। उनके शब्दों में बचपन में कला के प्रति सजगता देख मां बसंती देवी मुझसे जन्माष्टमी, करवाचौथ, भइया दूज, अहोई अष्टमी के चित्र दीवारों पर बनवाकर पूजा करती थीं। यहीं से कला में रुचि बढ़ी और पहली शिक्षिका मां बनीं। इसके बाद बड़े भाई चित्रकार सुरेन्द्र कुमार सक्सेना से कला की बारीकियां सीखीं। दीपिका चित्रकला केंद्र से कला की शिक्षा ग्रहण करने के बाद बरेली से लेकर नैनीताल, देहरादून तक कला के रंग बिखरे। पेशेवर कला की शुरुआत गुरु जगदीश आर्य के साथ नैनीताल के माल रोड पर लोगों के स्केच बनाकर हुई। लीलावती पंत राजकीय इंटर कॉलेज, भीमताल में कला अध्यापक के बाद राजकीय इंटर कॉलेज गंगोलीहाट, (पिथौरागढ़) पहुंचा। ज्वालामुखी, हरिद्वार

में राजकीय दीक्षा विद्यालय में शिक्षण कार्य के बाद बरेली के मनोहर भूषण इंटर कॉलेज आया तो प्रबंध समिति के लोगों ने मुझसे कहा, अपनी पेंटिंग दिखाओ। इस पर मैंने जवाब दिया, पेंटिंग तो किसी से बनवाकर ला सकता हूं। यहीं पर कुछ बनवा लीजिए। दो मिनट में स्केच बना दिया। कला अध्यापक के रूप में नियुक्ति होने पर ड्राइंग एवं पेंटिंग में एमए की डिग्री ली। इसके बाद अपने गुरु प्रो. रणवीर सक्सेना एवं डॉ. सरला रमण अध्यक्ष,

चित्रकला विभाग डीएवी कॉलेज देहरादून के सानिध्य में हेमवती नंदा बहुगुणा विश्व विद्यालय से डाक्टरेट की उपाधि ली। 1974 में उग्र कला परिषद का गठन हुआ। इसमें छात्र-छात्राओं को होनहार कलाकार बनाने के लिए बड़े स्तर पर प्रतियोगिता कराने पर तत्कालीन मुख्यमंत्री नारायण दत्त तिवारी से सराहना मिली।



लेखक - डॉ महेंद्र कुमार सक्सेना

12 साल के बच्चे की इस पीड़ा भरी ममता की पुकार ने देश के सर्वोच्च न्यायालय को अपना फैसला बदलने के लिए बाध्य कर दिया। खुली अदालत में सुनवाई के बाद न्यायालय ने बच्चे को फिर से उसकी मां को सौंप दिया। मामला यह था कि केरल के एक दंपति ने साल 2011 में शादी की थी। वर्ष 2012 में उनको बेटा हुआ। लेकिन पति-पत्नी में अलगाव हो गया। कोर्ट ने बच्चे को कस्टडी मां को दे दी। बच्चे की मां ने साल 2016 में दूसरी शादी कर ली। उसके दूसरे पति के पहले से ही दो बच्चे थे। इसके बावजूद बच्चा अपनी मां के साथ खुश था। लेकिन बात तब बिगड़ी जब बच्चे के पहले पिता ने अदालत में उसकी कस्टडी की गुहार लगाई। बच्चे के पिता का कहना था कि उसे साल 2019 तक अपने बेटे के बारे में कुछ पता नहीं था। अचानक बच्चे की मां ने कुछ कागजातों के लिए उन्हें फोन किया। वह अपने दूसरे पति और बच्चों के साथ मलेशिया जाने वाली थी। लेकिन पिता को फैमिली कोर्ट से कोई मदद नहीं मिली। इस पर उसने हाई कोर्ट में अपील की। हाईकोर्ट ने बच्चे की कस्टडी पिता को सौंप दी। बच्चा अपने पिता के पास आ गया। मां ने इस आदेश के खिलाफ सुप्रीम कोर्ट में गुहार लगाई, लेकिन 11 माह पहले सुप्रीम कोर्ट ने केरल उच्च न्यायालय के बच्चे की कस्टडी मां से लेकर पिता को सौंपने का फैसला बरकरार रखा। इसके पीछे कोर्ट का मानना था कि विदेश जाने से बच्चे का स्थिर जीवन अस्त-व्यस्त हो जाएगा। उधर बच्चा अपने जैविक पिता के पास असहज और असमान्य परिस्थितियों का सामना कर रहा था। इसे देखते हुए मां ने सुप्रीम कोर्ट से फैसले की समीक्षा की मांग करते हुए कहा कि बच्चा अपने पिता को बहुत कम जानता है। वह कभी-कभार ही उससे मिले हैं। बच्चे पर न्यायालय के फैसले का गहरा असर पड़ा है। वह चिंता और भय में जी रहा है। मां ने क्रिश्चियन मेडिकल कॉलेज, वेल्लोर की मूल्यांकन रिपोर्टें भी सामने रखीं, जिनमें कहा गया था कि बच्चे को अपनी मां से दूर होने का डर है, इस कारण वह उदास और अनमना रहता है।

लेखक - प्रदीप तिवारी, एडवोकेट

बाजार	सेंसेक्स ↓	निफ्टी ↓
बंद हुआ	81,306.85	24,870.10
गिरावट	693.86	213.65
प्रतिशत में	0.85	0.85

	सोना 1,01,500 प्रति 10 ग्राम
	चांदी 1,16,000 प्रति किलो

बरेली मंडी

वनस्पति तेल तिलहन : तुलसी 2675, राज श्री 1840, फ़ॉर्चुन किं. 2210, रविन्द्रा 2600, फ़ॉर्चुन 13 किग्रा 1940, जय जवान 1945, सफ़िन 2025, सुरज 1945, अवसर 1885, उजाला 1910, गुहणी 13 किग्रा 1865, क्लासिक (किग्रा) 2065, मोर 2135, चक्र टिन 2420, ब्लू 2095, आशीर्वाद मस्टर्ड 2520, स्वास्तिक 2615

किराना (प्रतिक्रि.) : हल्दी निजामाबाद 14500, ज़ीरा 24000, लाल मिर्च 14000-17000, धनिया 9000-11000, अजवायान 13500-20000, मेथी 7000-8000 सौफ़ 9000-13000, सोंठ 27000, (प्रतिक्रि.) लीम 800-1000, बादाम 780-1080, काजू 2 पीस 880, किसिमिप पीली 400-600, मखाना 4350, खजाना 4350

चावल (प्रतिक्रि.) : डबल चाबी सेला 9600, स्याइस 6500, शरबती कच्ची 4950, शर्बती स्टीम 5100, मंसूरी 4000, महबूब सेला 4050, गौरी रॉयल 7300, राजभोग 6850, हरी पत्ती(1-5 किग्रा) 10300, हरी पत्ति नेचुरल 9100, जैनेथ 8100, तौलैक 7400, सुसो 4000, गोल्डन सेला 7900, मंसूरी पनखट 4350, खजाना 4350

दाल दलहन : मूंग दाल इंदौर 10000, मूंग धोवा 10100, राजमा चित्रा 12800-13500, राजमा भुटान नया 10100, मलका काली, 7250-7700 मलका दाल, 7600-7900, मलका छोटी 7800, दाल उड़द बिलासपुर 8000-9000, मसूर दाल छोटी 9000-10900, दाल उड़द दिल्ली 10300, उड़द साबुत दिल्ली 10300, उड़द धोवा इंदौर 13000, उड़द धोवा 10000-11000,चना काला 6950, दाल चना 7600, दाल चना मोटी 7850, मलका विदेशी 7400, रूफ़किशोर बेसत 8200, चना अकोला 6900, डबरा 7200-9200, सच्चा हीरा 9300, मोटा हीरा 11300, अरहर गोला मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छोटी 10300

चीनी : डालमियां 4360, पीलीभीत 4300, सितारगंज 4280, धामपुर 4360

हल्द्वानी मंडी

चावल :शरबती- 5600, मसूरी- 4700, बासमती- 9400, परमल- 3700

दाल दलहन :काला चना- 7900, साबुत चना दाल- 7400, मूंग साबुत- 9400, राजमा- 12200-14000, दाल उड़द- 9200, साबुत मसूर दाल- 7500, मसूर दाल- 7200, उड़द साबुत- 8100, काबुली चना- 10500, अरहर दाल-11300, लौथिया/करमानी- 9200

शेयर बाजार की तेजी पर लगी रोक

भारी बिकवाली से सेंसेक्स में 694 और निफ्टी में 214 अंक की गिरावट

मुंबई, एजेंसी

एचडीएफसी बैंक और रिलायंस इंडस्ट्रीज के शेयरों में भारी बिकवाली से शेयर बाजार छह कारोबारी सत्रों की तेजी के बाद शुक्रवार को बड़ी गिरावट के साथ बंद हुए। सेंसेक्स में 694 अंक और निफ्टी में 214 अंक की गिरावट दर्ज की गई।

विश्लेषकों ने कहा कि निवेशकों की सतर्कता से भी धारणा पर असर पड़ा। निवेशकों का ध्यान जैक्सन हॉल संगोष्ठी में अमेरिकी फेडरल रिजर्व के प्रमुख जेरोम पावेल के आगामी बयानों पर बना रहा। बीएसई का मानक सूचकांक सेंसेक्स 693.86 अंक गिरकर 81,306.85 अंक पर बंद हुआ। कारोबार के दौरान यह 708.94 अंक गिरा था। एनएसई का निफ्टी 213.65 अंक यानी 0.85 प्रतिशत गिरकर 24,870.10 अंक पर बंद हुआ। सेंसेक्स की कंपनियों में एशियन पेट्र्स, अल्ट्राटेक सीमेंट, टाटा स्टील, आईटीसी, एचसीएल टेक, कोटक महिंद्रा बैंक, अदाणी



● **एचडीएफसी बैंक और रिलायंस इंडस्ट्रीज के शेयरों में बिकवाली से छह दिन बाद बड़ी गिरावट**

पोर्टर्स, टाटा कंसल्टेंसी सर्विसेज, एचडीएफसी बैंक और टेक महिंद्रा के शेयरों के प्रमुख रूप से गिरावट रही। दूसरी तरफ महिंद्रा एंड महिंद्रा, मारुति, भारत इलेक्ट्रॉनिक्स और सन फार्मा के शेयर बढ़त के साथ बंद हुए।


रेलिंगेयर ब्रोकिंग लिमिटेड के वरिष्ठ उपाध्यक्ष (शोध) अजित मिश्रा ने कहा कि बाजार में कारोबार की शुरुआत से ही धारणा कमजोर रही और आगे चलकर इसमें और गिरावट आई। जेरोम पावेल के संबोधन से मिलने वाले संकेतों और वैश्विक व्यापार की नई चिंताओं ने निवेशक

टोल संचालकों को फास्टेग वार्षिक पास से नुकसान पर 3 माह तक मिलेगा मुआवजा

नई दिल्ली, एजेंसी

15 अगस्त से निजी गैर-व्यावसायिक वाहनों के लिए फास्टेग वार्षिक पास शुरू होने से उपयोगकर्ता शुल्क संग्रह में अंतर के लिए राजमार्ग टोल प्लाजा संचालकों को एनएचआई से तीन महीने तक मुआवजा मिलेगा। भारतीय राष्ट्रीय राजमार्ग प्राधिकरण (एनएचआई) ने कहा कि वार्षिक पास के कार्यान्वयन में, उपयोगकर्ता शुल्क संग्रह एजेंसियों के लिए समान मुआवजा तंत्र अपनाने का निर्णय लिया गया है। एनएचआई ने वित्त वर्ष 2024-25 में 72,931 करोड़ रुपये टोल से एकत्र किए।

इस सरकार की एजेंसी ने कहा कि यह व्यवस्था मौजूदा अनुबंधों के साथ-साथ अगले तीन महीनों में आमंत्रित बालियों के लिए भी लागू होगी। तीन महीने बाद, यानी जब प्रत्येक टोल प्लाजा पर वार्षिक पास



● **राजमार्ग टोल प्लाजा संचालकों को होने वाले नुकसान की भरपाई करेगा एनएचआई**

उपयोग की जानकारी उपलब्ध होगी, बोलीदाताओं को बोली दस्तावेज में इन वार्षिक पास के आंकड़ों के बारे में सूचित किया जाएगा और उन्हें वार्षिक पास के लिए उचित रूप से बोली लगाने के लिए कहा जाएगा और उसके बाद कोई मुआवजा नहीं दिया जाएगा।

विदेशी मुद्रा भंडार 1.4 अरब डॉलर

बढ़कर 695.10 अरब डॉलर पर

मुंबई। भारत का विदेशी मुद्रा भंडार 15 अगस्त को समाप्त सप्ताह में 1.48 अरब डॉलर बढ़कर 695.10 अरब डॉलर हो गया। भारतीय रिजर्व बैंक (आरबीआई) ने शुक्रवार को यह जानकारी दी। इससे पिछले सप्ताह में कुल विदेशी मुद्रा भंडार 4.74 अरब डॉलर बढ़कर 693.61 अरब डॉलर पर था।

शुक्रवार को जारी आंकड़ों के अनुसार, 15 अगस्त को समाप्त सप्ताह में विदेशी मुद्रा भंडार का प्रमुख घटक, विदेशी मुद्रा आस्तियां 1.92 अरब डॉलर बढ़कर 585.90 अरब डॉलर हो गईं। डॉलर के संदर्भ में उल्लेखित विदेशी मुद्रा परिसंपत्तियों में विदेशी मुद्रा भंडार में रखे गए यूरो, पाउंड और येन जैसी गैर-अमेरिकी मुद्राओं की घट-बढ़ का प्रभाव शामिल होता है। रिजर्व बैंक ने कहा कि सप्ताह के दौरान स्वर्ण भंडार का मूल्य 49.3 करोड़ डॉलर घटकर 85.66 अरब डॉलर रहा। केन्द्रीय बैंक ने कहा कि विशेष आहरण अधिकार (एसडीआर) 4.1 करोड़ डॉलर बढ़कर 18.78 अरब डॉलर हो गया।

राष्ट्रीय

किस्मानों के हितों से समझौता नहीं करेगा भारत

कोच्चि में अमेरिका के भारतीय वस्तुओं पर नए शुल्क लगाने पर केंद्रीय गृह मंत्री शाह बोले

कोच्चि, एजेंसी

अमेरिका के भारतीय वस्तुओं पर नए शुल्क लगाए जाने के बाद केंद्रीय गृह मंत्री अमित शाह ने शुक्रवार को कहा कि भारत, अमेरिका के साथ किसी भी व्यापार समझौते में अपने किसानों या व्यापक राष्ट्रीय हितों से समझौता नहीं करेगा। शाह ने कोच्चि में एक कार्यक्रम में कहा, प्रधानमंत्री मोदी ने स्पष्ट कर दिया कि कोई व्यापार समझौता देश हित से ऊपर नहीं होगा।

गृह मंत्री ने कहा, किसानों के हितों नहीं करेगा। किसानों का जवाफ। हम जो कुछ भी करेंगे, उसमें राष्ट्र हित सर्वोपरि होगा। शाह का यह बयान ऐसे समय आया है, जब अमेरिका ने भारत पर रूसी तेल की खरीद जारी रखने पर भारतीय वस्तुओं पर 25 प्रतिशत अतिरिक्त शुल्क लगाने का ऐलान किया है। इससे वस्त्र, समुद्री उत्पाद और चमड़ा निर्यात जैसे क्षेत्रों पर असर पड़ने की आशंका है। शाह ने कहा कि भारत की अर्थव्यवस्था



● **केरल की सत्तारूढ़ वामपंथी पार्टी पर भी शाह ने निशाना साधा**

एक दशक में 11वीं अर्थव्यवस्था से छलांग लगाकर चौथी सबसे बड़ी अर्थव्यवस्था बन गई है। उन्होंने इसकी तुलना पिछली कांग्रेस सरकार से की, जिस पर उन्होंने अर्थव्यवस्था को पटरी से उताने का आरोप लगाया। शाह ने कहा, जब तक हम शिखर तक नहीं पहुंचते और भारत का निर्माण नहीं करते, किसी को आराम करने का अधिकार नहीं है। उन्होंने केरल की सत्तारूढ़ वामपंथी पार्टी पर भी निशाना साधते हुए कहा कि राज्य देश के बाकी हिस्सों के साथ तालमेल बिठाने में नाकाम रहा है। केरल में

रेड्डी पर नक्सलवाद के समर्थन का लगाया आरोप

कोच्चि। केंद्रीय गृह मंत्री अमित शाह ने कांग्रेस नीत गठबंधन के उपराष्ट्रपति पद के उम्मीदवार न्यायमूर्ति बी. सुदर्शन रेड्डी पर नक्सलवाद का 'समर्थन' करने का आरोप लगाया और कहा कि अगर उन्होंने सलाह जुड़ूम पर फैसला नहीं सुनाया होता, तो माओवाद 2020 से पहले ही समाप्त हो गया होता। शाह ने कहा कि कांग्रेस द्वारा उपराष्ट्रपति पद के लिए उम्मीदवार चुने जाने से केरल में पार्टी की जीत की संभावना और कम हो गई है। शाह ने सलाह जुड़ूम पर 2011 के सुप्रीम कोर्ट के फैसले का हवाला देते हुए कहा, सुदर्शन रेड्डी वही व्यक्ति है जिन्होंने नक्सलवाद की मदद की। उन्होंने सलाह जुड़ूम पर फैसला सुनाया। अगर सलाह जुड़ूम पर फैसला नहीं सुनाया गया होता, तो नक्सली आतंकवाद 2020 तक खत्म हो गया होता। वह वही व्यक्ति है जो सलाह जुड़ूम पर फैसला देने वाली विचारधारा से प्रेरित थे। दिसंबर 2011 में,

अपार अवसर हैं, लेकिन कम्युनिस्ट विचारधारा से आई स्थिरता ने इसके विकास को रोक दिया है। उन्होंने उम्मीद जताई कि मतदाता बदलाव लाएंगे। अमेरिका के साथ बढ़ते व्यापारिक तनाव के बावजूद, शाह ने कहा कि मोदी के नेतृत्व वाली सरकार का ध्यान स्थिरता, शांति और विकास पर बना हुआ है।

न्यायमूर्ति रेड्डी ने फैसला सुनाया था कि माओवादी विद्रोहियों के खिलाफ लड़ाई में आदिवासी युवाओं को विशेष पुलिस के रूप में इस्तेमाल करना - चाहे उन्हें 'कोया कमांडो' कहा जाए, सलाह जुड़ूम कहा जाए - गैरकानूनी और असंवैधानिक है। उन्होंने यह आदेश भी दिया था इनसे तुरंत हथियार लिए जाए। शाह ने कहा कि केरल ने नक्सलवाद का दर्श झेला है। गृह मंत्री ने कहा, केरल के लोग निश्चित रूप से देखेंगे कि कांग्रेस, वामपंथी दलों के दबाव में, एक ऐसे उम्मीदवार को मैदान में उतार रही है, जिसने नक्सलवाद का समर्थन किया और सुप्रीम कोर्ट जैसे पवित्र मंच का इस्तेमाल किया। सत्तारूढ़ राज ने महाराष्ट्र के राज्यपाल सी.पी. राधाकृष्णन को उपराष्ट्रपति पद का उम्मीदवार चुना है, जो राष्ट्रीय स्वयंसेवक संघ (आरएसएस) की पृष्ठभूमि वाले तमिलनाडु के एक वरिष्ठ भाजपा नेता हैं।

स्टालिन को संविधान संशोधन विधेयक को 'काला विधेयक' कहने का कोई अधिकार नहीं: शाह

तिरुनेलवेली (तमिलनाडु)। अमित शाह ने मुख्यमंत्री एमके स्टालिन पर निशाना साधते हुए कहा कि स्टालिन को 130वें संविधान संशोधन विधेयक को काला विधेयक कहने का अधिकार नहीं है, क्योंकि उन्होंने स्वयं काले कारनामे किए हैं। द्रमुक सर्वे भ्रष्ट सरकार का नेतृत्व कर रही है, जबकि प्रधानमंत्री नरेंद्र मोदी तिरुनेलवेली में आदर्श शासक के लिए वर्णित निर्देश अनुसार सरकार चला रहे हैं।

महिलाओं की भागीदारी बढ़ाने को नीतियां कर रहे मजबूत : राजनाथ

नई दिल्ली। रक्षा मंत्री राजनाथ सिंह ने शुक्रवार को कहा कि सशस्त्र बलों और शांति सेना में महिलाओं की भागीदारी को प्रोत्साहित करने के लिए हम नीतियों को मजबूत कर रहे हैं ताकि उन्हें नेतृत्व और सेवा करने के समान अवसर मिलें। सिंह ने यह बात भारत के साथ 15 देशों की महिला अधिकारियों से बातचीत के दौरान कही, जो दो सप्ताह लंबे संयुक्त राष्ट्र महिला सैन्य अधिकारी पाठ्यक्रम (यूनडब्ल्यूएमओसी-2025) में भाग ले रही हैं।

रक्षा और विदेश मंत्रालय की ओर से संयुक्त राष्ट्र शांति स्थापना केंद्र द्वारा 18-29 अगस्त तक आयोजित पाठ्यक्रम का उद्देश्य बहुआयामी संयुक्त राष्ट्र मिशनों में प्रभावी भागीदारी को महिला सैन्य अधिकारियों की पेशेवर क्षमता का निर्माण करना है। रक्षा मंत्री ने 'साथ ब्लॉक' में कहा कि शांति अभियानों में बढ़े योगदानकर्ता के रूप में भारत महिलाओं की भागीदारी व उनके शामिल होने का प्रबल समर्थक रहा है।

एमआरपी से अधिक वसूल रहे रेस्तरां, सेवा शुल्क क्यों ले रहे

नई दिल्ली, एजेंसी

दिल्ली उच्च न्यायालय ने शुक्रवार को रेस्तरां एसोसिएशन से पूछा कि जब आप पहले ही अधिकतम खुदरा मूल्य (एमआरपी) से अधिक शुल्क वसूल रहे हैं, तो फिर आप सेवा शुल्क क्यों ले रहे हैं। मुख्य न्यायाधीश देवेंद्र कुमार उपाध्याय और न्यायमूर्ति तुषार राव गडोला की पीठ ने होटल और रेस्तरां संघों के वकील से पूछा, जिन्होंने एकल न्यायाधीश के आदेश के खिलाफ याचिका दाखिल की थी।

माच में हाईकोर्ट के एकल न्यायाधीश ने कहा था कि रेस्तरां भोजन के बिल पर 'छिपे हुए और जबरन तरीके' से अनिवार्य रूप से सेवा शुल्क नहीं लगा सकते, क्योंकि यह जनहित के विरुद्ध है। खंडपीठ ने शुक्रवार को कहा कि रेस्तरां आगंतुकों से तीन घटकों के तहत शुल्क ले रहे हैं, जिसमें खाद्य वस्तुएं, वातावरण और खाना परोसना है। आप अपने रेस्तरां में आने वाले



● **रेस्तरां एसोसिएशन से दिल्ली उच्च न्यायालय ने पूछे सवाल**

व्यक्ति को मिलने वाले अनुभव के लिए एमआरपी से अधिक शुल्क वसूल रहे हैं, और दी गई सेवा के लिए शुल्क ले रहे हैं... क्या किसी विशेष प्रकार के लिए माहौल प्रदान करने में आपकी सेवाएं शामिल नहीं होंगी? यह हमारी समझ से परे है। इस सेवा शुल्क में यह भी शामिल होना चाहिए। पीठ ने होटल और रेस्तरां संघों के वकील से एक उदाहरण के माध्यम से पूछा कि जब रेस्तरां 20 रुपये की पानी की बोतल के लिए 100 रुपये ले रहे हैं, तो ग्राहक को प्रदान की जाने वाली सेवाओं के लिए अतिरिक्त शुल्क क्यों देना होगा।

शिवकुमार ने विस में आरएसएस का गीत गाकर सबको चौंकाया

बेंगलुरु, एजेंसी

कर्नाटक के उपमुख्यमंत्री और कांग्रेस के प्रदेश अध्यक्ष डीके शिवकुमार ने विधानसभा में चिन्नास्वामी स्टेडियम के पास मंची भावदंड पर चर्चा के दौरान राष्ट्रीय स्वयंसेवक संघ (आरएसएस) की प्रार्थना की कुछ पंक्तियां गाकर सबको चौंका दिया। आरसीबी की जीत के बाद हुए कार्यक्रम के दौरान भावदंड में 11 लोगों की मौत हो गई थी।

शिवकुमार को उस समय आरएसएस की प्रार्थना नमस्ते सदा वत्सले मातृभूमे की कुछ पंक्तियां गाते देखा गया, जब भाजपा विधायक उन पर भावदंड के दौरान उकसाने का आरोप लगा रहे थे। इस पर शिवकुमार



● **चिन्नास्वामी स्टेडियम के पास मची भावदंड को लेकर विस में हुई चर्चा**

ने कहा, मैं कर्नाटक राज्य क्रिकेट संघ (केएससीए) का सदस्य हूं और केएससीए सचिव समेत संस्था के लोग मेरे मित्र हैं। मैं बेंगलुरु का प्रभारी मंत्री हूं। मैं 4 जून को हवाई अड्डे और स्टेडियम गया था। ऐसी घटनाएं दूसरे राज्यों में भी हुई हैं। भाजपा के विरोध पर शिवकुमार ने 'नमस्ते सदा वत्सले मातृभूमे.....' गाना शुरू कर दिया।

फर्जी सीबीआई गिरोह का भंडाफोड़, तीन आरोपी गिरफ्तार, 1.25 करोड़ बरामद

नई दिल्ली, एजेंसी

दिल्ली के विवेक विहार इलाके में सीबीआई अधिकारी बनकर एक व्यापारी से 2.5 करोड़ रुपये से अधिक लूटने के आरोप में एक महिला और एक एनजीओ के निदेशक सहित तीन लोगों को गिरफ्तार किया गया है। पुलिस ने साकेत मेट्रो स्टेशन के पास सैदुलाजाब स्थित एनजीओ के कार्यालय पर छापा मारा और दो आरोपियों को गिरफ्तार कर लिया।

इनकी पहचान क्राइम ब्यूरो ऑफ इन्वेस्टिगेशन नामक एनजीओ के सचिव, असम निवासी पापोरी बरुआ (30) और तुगलकाबाद निवासी दीपक (32) के रूप में हुई है। अधिकारियों ने बताया कि बाद में

वर्ल्ड ब्रीफ

बोको हराम के वरिष्ठ नेता को लक्षित हवाई हमले में मार गिराया

डाकार (सेनेगल)।नाइजर की सेना ने कहा है कि पश्चिम अफ्रीका में हजारों लोगों की हत्या करने वाले बोको हराम जेहादी समूह के एक वरिष्ठ नेता को लक्षित हवाई हमले में मार गिराया गया है। सेना ने सरकारी टेलीविजन पर प्रसारित अपने बयान में दावा किया कि इब्राहिम बाकौरा 15 अगस्त को लेक चाड क्षेत्र में हुए हमले में मारा गया। इसने कहा कि हमले में दर्जनों आतंकवादी और बोको हराम के वरिष्ठ नेता मारे गए।

ब्रिटेन की हस्तियों ने दी स्वराज को श्रद्धांजलि

लंदन। कपारो उद्योग समूह के संस्थापक व परोपकार के लिए मशहूर लॉर्ड स्वराज पॉल को याद करते हुए ब्रिटेन की कई हस्तियों ने उन्हें श्रद्धांजलि अर्पित की। पॉल को भारत-ब्रिटेन के धनिष्ठ संबंधों के समर्थक के रूप में याद किया जाता है। पॉल भारतीय मूल के ऐसे पहले व्यक्ति थे, जिन्होंने 2008 में हाउस ऑफ लॉर्ड्स के डिटी स्पीकर का पद संभाला था।

गाजा में हमले में 17 फलस्तीनियों की मौत

दीर अल-बलाह। इजराइल के रक्षा मंत्री ने गाजा सिटी में हमले का दायरा बढ़ाने की तैयारी के बीच वेतावनी दी कि अगर हमारा उसकी शर्तों को स्वीकार नहीं करता है तो इस शहर को तबाह किया जा सकता है। यह वेतावनी ऐसे समय आई है जब एक दिन पहले इजराइल के प्रधानमंत्री ने सेना को गाजा सिटी पर कब्जा करने की अनुमति का एलान किया। रक्षा मंत्री काट्ज ने वेतावनी दी कि गाजा का सबसे बड़ा शहर रफाह व बैत हाज़ून इलाकों की तरह मारबे में नष्ट हो सकता है, जिन्हें शुरुआती में तबाह कर दिया गया था।

श्रीलंका के पूर्व राष्ट्रपति रानिल विक्रमसिंघे गिरफ्तार

कोलंबो, एजेंसी

श्रीलंका के पूर्व राष्ट्रपति रानिल विक्रमसिंघे को सरकारी धन के दुरुपयोग के आरोप में शुक्रवार को गिरफ्तार कर लिया गया। पुलिस ने बताया कि 76 वर्षीय विक्रमसिंघे को सीआईडी मुख्यालय से गिरफ्तार किया गया, जहां उन्हें सरकारी धन के कथित दुरुपयोग की जांच के संबंध में बयान दर्ज कराने के लिए बुलाया गया था।

उन पर सितंबर 2023 में अपनी पत्नी मैत्री के एक दीक्षांत समारोह में शामिल होने के लिए इंग्लैंड की यात्रा करने के वास्ते सार्वजनिक धन

दिल्ली के विवेक विहार इलाके में व्यापारी से 2.5 करोड़ ठगे थे

एनजीओ के निदेशक राम सिंह मीणा (62) को भी गिरफ्तार कर लिया गया। पुलिस उपायुक्त (शाहदरा) प्रशांत गौतम ने बताया कि गजियाबाद के इंदिरापुरम निवासी मनप्रती सिंह से 20 अगस्त को एक शिकायत मिली थी, जिसमें आरोप लगाया गया था कि एक महिला सहित चार लोगों ने केंद्रीय अन्वेषण ब्यूरो (सीबीआई) का अधिकारी बनकर विवेक विहार में उनके कार्यालय से नकदी ले ली। शिकायतकर्ता वित्त व संपत्ति का कारोबार करता है। उसने पुलिस को बताया कि उसने अपने कार्यालय में 2.5 करोड़ नकद रखे थे। 19 अगस्त

को उसने अपने सहयोगी रविशंकर को कार्यालय से 1.1 करोड़ रुपये लेकर अपने घर लाने को कहा। अधिकारी ने कहा, जब रवि नकदी लेकर कार्यालय से बाहर आए तो चार लोगों ने उन्हें रोका और दावा किया कि वे सीबीआई से हैं। उन्होंने वॉकी-टॉकी और नकली पहचान पत्र दिखाए। उन्होंने बैग छीन लिया, कार्यालय में घुस गए, कर्मचारी को धमकाया और बाकी नकदी लूट ली। आरोपियों ने दोनों व्यक्तियों को जबरन अपनी कार में बिठा लिया, उन्हें अलग-अलग स्थानों पर ले गए और धमकी देने के बाद उन्हें छोड़ दिया। पुलिस ने बताया कि 1.25 करोड़ की नकदी बरामद की गई है, जिसमें बरुआ से 1.08 करोड़ रुपये और दीपक से 17.5 लाख रुपये शामिल हैं।

उठा-पटक के बीच ऐसे निर्धारित होती हैं

कच्चा तेल एक महत्वपूर्ण ऊर्जा स्रोत है, जिसका उपयोग विभिन्न उद्देश्यों के लिए किया जाता है। इसकी कीमतें वैश्विक अर्थव्यवस्था और राजनीति पर महत्वपूर्ण प्रभाव डालती हैं। यह तेल एक प्रकार का तरल जीवाश्म ईंधन है, जो पृथ्वी के भीतर जमा हुआ होता है। यह प्राकृतिक रूप से मिलने वाला एक महत्वपूर्ण ऊर्जा स्रोत है, जिसका उपयोग विभिन्न उद्देश्यों के लिए किया जाता है। हल्का कच्चा तेल अधिक मूल्यवान होता है, क्योंकि इसमें अधिक मात्रा में पेट्रोल और अन्य हल्के उत्पाद होते हैं। वहीं, भारी कच्चा तेल कम मूल्यवान होता है, क्योंकि इसमें अधिक मात्रा में भारी उत्पाद होते हैं जिन्हें प्रसंस्करण की आवश्यकता होती है। कच्चे तेल से पेट्रोल, डीजल, और अन्य ईंधन उत्पाद बनाए जाते हैं। इसका उपयोग बिजली उत्पादन में भी होता है।

कच्चे तेल की कीमते



- कच्चे तेल की कीमतों में वृद्धि** से महंगाई बढ़ सकती है, जिससे आम आदमी की जेब पर असर पड़ सकता है। पेट्रोल और डीजल की कीमतें बढ़ने से परिवहन लागत बढ़ जाती है, जिससे सब्जियों, अनाज और फलों की कीमतें भी बढ़ जाती हैं।
- कच्चे तेल की कीमतों में वृद्धि** से भारत का

भारत के लिए महत्व

- आयात पर निर्भरता** : भारत अपनी तेल जरूरतों का बड़ा हिस्सा आयात करता है, इसलिए कच्चे तेल की कीमतों में बदलाव का देश की अर्थव्यवस्था पर सीधा असर पड़ता है।
- रूस से आयात** : भारत ने रूस से कच्चा तेल आयात बढ़ाया है, जिससे देश को सस्ते दाम पर तेल मिल रहा है। रूस ने भारत को 5% डिस्काउंट पर कच्चा तेल देने का फैसला किया है।

भारत पर आर्थिक प्रभाव

चालू खाता घाटा बढ़ सकता है, जो देश की आर्थिक स्थिरता के लिए खतरनाक हो सकता है। एक अनुमान के अनुसार, कच्चे तेल की औसत कीमतों में 25% की वृद्धि से भारत के चालू खाते के घाटे में सकल घरेलू उत्पाद के प्रतिशत के रूप में 30 आधार अंकों की वृद्धि हो सकती है।

फिर भारत से गिड़गिड़ाया पाकिस्तान लंबित मुद्दों पर बातचीत के लिए तैयार

इस्लामाबाद, एजेंसी

पाकिस्तान के विदेश मंत्री इशाक डार ने शुक्रवार को कहा कि उनका देश कश्मीर और अन्य सभी लंबित मुद्दों पर भारत के साथ व्यापक बातचीत के लिए तैयार है। डार ने इस्लामाबाद में संसद के बाहर पत्रकारों से कहा, बातचीत, जब भी होगी, सिर्फ कश्मीर पर ही नहीं, बल्कि सभी मुद्दों पर होगी। भारत ने स्पष्ट कर दिया है कि वह पाकिस्तान के कब्जे वाले कश्मीर की वापसी और आतंकवाद के मुद्दे पर ही पाकिस्तान के साथ बातचीत करेगा। डार उप-प्रधानमंत्री भी हैं।

उन्होंने कहा कि पाकिस्तान ने शुरू से ही स्पष्ट कर दिया था कि भारत के साथ बातचीत किसी एक-सूत्री एजेंडा पर नहीं होगी। उन्होंने कहा कि पाकिस्तान ने किसी मध्यस्थता का अनुरोध नहीं

थाईलैंड के पूर्व पीएम

मानहानि मामले में बरी

बैंकॉक। थाईलैंड के पूर्व प्रधानमंत्री थाकसिन शिनावान्ना को शुक्रवार को एक अदालत ने राजशाही की मानहानि के मामले में बरी कर दिया। दोषी पाए जाने पर उन्हें 15 साल तक की कैद की सजा हो सकती थी। थाकसिन (76) मुस्कुराते हुए अदालत कक्ष से बाहर निकले। पत्रकारों के पूछने पर उन्होंने बस इतना कहा, (मामला) खारिज। उनके वकील विन्यात चैटमोर्टी ने भी फैसले की पुष्टि की।



किया था, बल्कि एक तटस्थ स्थान पर बैठक की पेशकश की गई थी। उन्होंने दावा किया, हमें किसी तटस्थ स्थान पर साथ बैठने के लिए कहा गया था और मैंने कहा कि अगर ऐसा है, तो हम मिलने को तैयार हैं। डार ने कहा कि उन्हें भारत के साथ संघर्षविराम के लिए अमेरिका से एक फोन आया था। उन्होंने कहा, मुझे अमेरिका से संघर्षविराम के लिए एक फोन कॉल

कोलंबिया में कार बम विस्फोट व हेलीकॉप्टर हमले में 17 की मौत



बम विस्फोट के बाद बचाव कार्य में जुटे पुलिसकर्मों।

बोगोटा, एजेंसी

कोलंबिया में एक कार में बम विस्फोट होने और एक पुलिस हेलीकॉप्टर पर हमले में कम से कम 17 लोगों की मौत हो गई है। प्राधिकारियों ने यह जानकारी दी। राष्ट्रपति गुस्तावो पेद्रो ने बुधस्पतिवार को हुई दोनों घटनाओं के लिए कोलंबिया के रेवोल्यूशनरी आर्म्ड फोर्सेज के बागियों को जिम्मेदार ठहराया है, जिन्हें आमतौर पर एफएआरसी के नाम से जाना जाता है।

प्राधिकारियों ने बताया कि हेलीकॉप्टर हमले में कम से कम 12 पुलिस अधिकारी मारे गए। उन्होंने बताया कि विमान उत्तरी कोलंबिया के एंटीओक्विया क्षेत्र में कोका पत्ती की फसलों को नष्ट करने के लिए कर्मियों को लेकर जा रहा था। कोका पत्ती कोकीन के लिए कच्चे माल के रूप

- वैश्विक स्तर पर मूल्य निर्धारण** : वैश्विक मांग और आपूर्ति : कच्चे तेल की मांग और आपूर्ति के बीच का संतुलन कीमतों को निर्धारित करने में महत्वपूर्ण भूमिका निभाता है। यदि मांग अधिक है और आपूर्ति कम है, तो कीमतें बढ़ जाती हैं।
- ओपेक (पेट्रोलियम निर्यातक देशों का संगठन)** : ओपेक के सदस्य देशों द्वारा उत्पादन स्तर को नियंत्रित करने से कीमतों पर प्रभाव पड़ता है। यदि ओपेक उत्पादन कम करता है, तो कीमतें बढ़ सकती हैं।
- वैश्विक आर्थिक स्थिति** : वैश्विक अर्थव्यवस्था की स्थिति भी कच्चे तेल की कीमतों को प्रभावित करती है। यदि अर्थव्यवस्था मजबूत है, तो मांग बढ़ सकती है और कीमतें बढ़ सकती हैं।
- जियो पॉलिटिकल टेंशन** : मध्य पूर्व जैसे क्षेत्रों में तनाव या संघर्ष से आपूर्ति बाधित हो सकती है और कीमतें बढ़ सकती हैं।
- अमेरिकी डॉलर की कीमत** : कच्चे तेल की कीमतें आमतौर पर अमेरिकी डॉलर में निर्धारित की जाती हैं। यदि डॉलर की कीमत कम होती है, तो कच्चे तेल की कीमतें बढ़ सकती हैं।
- मौसमी बदलाव** : मौसम की स्थिति भी कच्चे तेल की मांग को प्रभावित कर सकती है, जैसे कि गर्मियों में अधिक मांग और सर्दियों में कम मांग।



- विदेश राज्य मंत्री कीर्तिवर्धन सिंह ने अपने लिखित जवाब में दी जानकारी**
- 2014 से 2024 तक न तो वित्तपोषण लिया, न ही प्रदान किया**

अमेरिका ने बंद किया ट्रक चालकों के लिए श्रमिक वीजा

वाशिंगटन। अमेरिका के विदेश मंत्री मार्को रुबियो ने कहा कि उनका देश वाणिज्यिक ट्रक चालकों के लिए श्रमिक वीजा जारी करना बंद कर रहा है। रुबियो ने सोशल मीडिया मंच ‘एक्स’ पर इस कदम की घोषणा करते हुए कहा कि यह बदलाव तत्काल प्रभाव से लागू हो गया है। उन्होंने कहा, अमेरिकी सड़कों पर बड़े ट्रैक्टर-ट्रलर चलाने वाले विदेशी चालकों की बढ़ती संख्या अमेरिकी नागरिकों की जान को खतरों में डाल रही है और अमेरिकी ट्रक चालकों की आजीविका को नुकसान पहुंचा रही है। विदेश मंत्रालय ने इस सवाल का जवाब नहीं दिया कि अमेरिका में कितने विदेशी ट्रक चालक काम कर रहे हैं।

कहा, दो जुलाई को, अमेरिकी दूतावास द्वारा आंकड़े साझा किए गए, जिसमें उनके अनुसार 2014 से 2024 तक भारत में यूएसएड द्वारा किए गए वित्तपोषण में कार्यान्वयन भागीदारों, उद्देश्यों और प्रत्येक गतिविधि की प्रमुख उपलब्धियों का विवरण शामिल है।

सिंह के अनुसार दूतावास ने उल्लेख किया कि यूएसएड/भारत ने वित्तीय वर्ष 2014 से 2024 तक भारत में मतदान प्रतिशत के लिए

मोदी, पुतिन समेत 20 नेता एससीओ शिखर सम्मेलन में लेंगे भाग

बीजिंग। चीन ने शुक्रवार को कहा कि इस महीने के अंत में तियानजिन में आयोजित होने वाला एससीओ का शिखर सम्मेलन इस समूह के इतिहास का सबसे बड़ा शिखर सम्मेलन होगा, जिसमें प्रधानमंत्री मोदी सहित दुनिया के 20 नेता भाग लेंगे। इस सम्मेलन का 31 अगस्त से एक सितंबर तक आयोजन होगा। दस सदस्यीय समूह की तियानजिन बैठक चीन द्वारा आयोजित पांचवां शिखर सम्मेलन है। चीन के सहायक विदेश मंत्री लियू विन ने यहां प्रेस वार्ता में बताया कि यह एससीओ के इतिहास का सबसे बड़ा शिखर सम्मेलन होगा।

वाशिंगटन, एजेंसी

अमेरिकी जांच एजेंसी एफबीआई ने गोपनीय दस्तावेज रखने संबंधी जांच के तहत पूर्व राष्ट्रीय सुरक्षा सलाहकार (एनएसए) जॉन बोल्टन के मैरीलैंड स्थित आवास की तलाशी ली है। बोल्टन ने राष्ट्रपति ट्रंप के पहले कार्यकाल में एनएसए के रूप में कार्य किया था, लेकिन बाद में वह ट्रंप के आलोचक बन गए। उन्होंने भारत पर टैरिफ को लेकर टिप्पणी की थी।

बोल्टन को हिरासत में नहीं लिया गया है और उन पर किसी भी अपराध का आरोप नहीं लगाया गया है। बोल्टन



- ट्रंप के पिछले कार्यकाल में राष्ट्रीय सुरक्षा सलाहकार थे जॉन बोल्टन**

और व्हाइट हाउस के प्रवक्ता से मामले में कोई जवाब नहीं मिला। बोल्टन का प्रतिनिधित्व करने वाले वकील ने भी फिलहाल कोई टिप्पणी नहीं की। न्याय विभाग ने भी कोई टिप्पणी नहीं की, लेकिन नेताओं ने सोशल मीडिया पर कई पोस्ट में बोल्टन के आवास की तलाशी का उल्लेख किया। एफबीआई

आज नई नौकरी ढूंढ रहे हैं तो आपको सफलता अवश्य मिलेगी। मन में आत्मसन्तुष्टि का भाव रहेगा। यात्रा से आपको लाभ प्राप्त होगा। पारिवारिक जीवन बहुत ही अच्छा रहने वाला है। जीवनसाथी की सफलता मिलने से आपका मन प्रसन्न रहेगा।

आज अटक हुए कार्यों को आप शुरू करने का प्रयास कर सकते हैं। राजनीति और सामाजिक गतिविधियों में आप भाग लेंगे। मैनुफैक्चरिंग सम्बन्धी व्यवसाय में धन लाभ मिलेगा। उधार दिया हुआ धन आपको वापस मिल सकता है।

आज अपनी दिनचर्या को व्यवस्थित रखें। पिता की सलाह लेने से आपको अत्यधिक लाभ मिलेगा। आय के नए स्रोत बन सकते हैं। धैर्य के साथ आप अपने काम को लेकर उत्साहित भी रहेंगे। पति-पत्नी के बीच संबंध सुधरें होंगे। विदेश यात्रा होने के योग्य बन रहे हैं।

आज अपने व्यवहार को संयमित रखें। छोटी सी बात को लेकर परेशानी होगी। छात्रों का मन पढ़ाई से विचलित हो सकता है। तला-भुना भोजन करने से आपको बचना चाहिए। मीडिया से जुड़े लोगों के लिए दिन बहुत अच्छा है।

आज व्यवसाय में बड़ा ऑर्डर मिल सकता है। कानूनी मामलों में विजय मिलेगी। अपने काम के प्रति समर्पित रहेंगे। कला जगत से जुड़े लोगों के लिए दिन जबरदस्त है। समाज में उच्च पद प्राप्त होगा। जीब में इच्छित परिणाम मिलेगा।

आज उच्च अधिकारियों की मदद मिलेगी। कार्यक्षेत्र में आपको बड़ा धन लाभ मिलेगा। स्वास्थ्य काफी अच्छा रहेगा। भावनात्मक रूप से आप मजबूत रहेंगे। आपकी आर्थिक स्थिति मजबूत होगी। दोस्तों के साथ आप अच्छा समय बितायेंगे।

आज का भविष्यफल	बुध	शुक्र	मंगल	गुरु	शनि																																				
आज की ग्रह स्थिति : 23 अगस्त, शनिवार 2025 संवत् -2082, शक संवत् 1947 मास- भाद्रपद, पक्ष- कृष्ण पक्ष, अमवस्या तत्परचात प्रतिपदा।																																									
आज का प्रंचांग																																									
<table><tr><td>मं.</td><td>6</td><td>के.</td><td>4</td><td>बु.</td><td>शु.</td></tr><tr><td>7</td><td></td><td>5</td><td>च.</td><td></td><td>3</td></tr><tr><td></td><td>8</td><td></td><td></td><td>2</td><td></td></tr><tr><td></td><td></td><td>11</td><td>रा.</td><td></td><td>1</td></tr><tr><td>9</td><td></td><td></td><td></td><td></td><td>10</td></tr><tr><td></td><td>10</td><td></td><td></td><td>12</td><td>श.</td></tr></table>	मं.	6	के.	4	बु.	शु.	7		5	च.		3		8			2				11	रा.		1	9					10		10			12	श.					
मं.	6	के.	4	बु.	शु.																																				
7		5	च.		3																																				
	8			2																																					
		11	रा.		1																																				
9					10																																				
	10			12	श.																																				
दिशाशूल - पूर्व, ऋतु - वर्षा। चन्द्रबल - मिथुन, सिंह, तुला, वृश्चिक, कुम्भ, मीन।																																									
ताराबल - अश्विनी, भरणी, कृत्तिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढा, उत्तराषाढा, धनिष्ठा, पूर्वाभाद्रपद, रेवती। नक्षत्र - मघा 24 अगस्त 12 .54, तक तत्परचात पूर्वाफाल्गुनी।																																									

<div></div> <div>मेष</div>	आज परिवार के साथ कहीं घूमने का विचार बना सकते हैं। सुझबुझ के माध्यम से आप अपने कार्य पूर्ण करने का प्रयास करेंगे। प्रेम संबंधों को विवाह के लिए पारिवारिक सहमति मिल सकती है। धर्म-कर्म के प्रति आपका रुझान बढ़ेगा।
<div></div> <div>वृष</div>	आज कार्यक्षेत्र में काफी मेहनत करनी पड़ेगी। नकारात्मक विचार आपके काम की गुणवत्ता को प्रभावित करेंगे। मार्केटिंग संबंधी कार्यों में सफलता मिलने में कठिनाई होगी। घर में मित्रगण और रिश्तेदारों का आना-जाना लगा न बरेतें।
<div></div> <div>मिथुन</div>	आज आपका आत्मविश्वास आपको सभी कार्यों में सफलता प्रदान करेगा। अधिकारी वर्ग के साथ मित्रता बढ़ेगी। कार्यक्षेत्र में सहकर्मियों का साथ मिलेगा। परिजनों के साथ शॉपिंग के लिए जा सकते हैं। व्यवसाय को लेकर बड़ी डील करने के लिए दिन शुभ है।
<div></div> <div>कर्क</div>	आज मानसिक रूप से आप मजबूत रहेंगे। विवाहेतर संबंधों से आपको बचना चाहिए। जीवनसाथी के स्वास्थ्य का ध्यान रखें। सर्दी के कारण आपको गले में दर्द की समस्या हो सकती है। स्वाथी व्यवहार के कारण लोग आपसे दूरी बना सकते हैं।
<div></div> <div>सिंह</div>	आज का दिन आपके लिए अत्यंत शुभ है। व्यापार में बड़ा आर्थिक लाभ प्राप्त होगा। सरकारी जाँब कर रहे लोगों की आय में वृद्धि होगी। घर की जरूरतों के लिए खरीदारी कर सकते हैं। विद्यार्थी पढ़ाई को लेकर लापरवाही न बरतें।
<div></div> <div>कन्या</div>	आज आपको काफी मेहनत करनी पड़ेगी। अपने खानपान को संयमित रखें। राजनीतिक विषयों पर आपको अनावश्यक टिप्पणी करने से बचना चाहिए। मन में अनैतिक कार्यों के प्रति रुचि जागृत होगी। वरिष्ठ लोगों की सलाह आपके लिए लाभकारी रहने वाली है।

<div></div> <div>तुला</div>	आज नई नौकरी ढूंढ रहे हैं तो आपको सफलता अवश्य मिलेगी। मन में आत्मसन्तुष्टि का भाव रहेगा। यात्रा से आपको लाभ प्राप्त होगा। पारिवारिक जीवन बहुत ही अच्छा रहने वाला है। जीवनसाथी की सफलता मिलने से आपका मन प्रसन्न रहेगा।
<div></div> <div>वृश्चिक</div>	आज अटक हुए कार्यों को आप शुरू करने का प्रयास कर सकते हैं। राजनीति और सामाजिक गतिविधियों में आप भाग लेंगे। मैनुफैक्चरिंग सम्बन्धी व्यवसाय में धन लाभ मिलेगा। उधार दिया हुआ धन आपको वापस मिल सकता है।
<div></div> <div>धनु</div>	आज अपनी दिनचर्या को व्यवस्थित रखें। पिता की सलाह लेने से आपको अत्यधिक लाभ मिलेगा। आय के नए स्रोत बन सकते हैं। धैर्य के साथ आप अपने काम को लेकर उत्साहित भी रहेंगे। पति-पत्नी के बीच संबंध सुधरें होंगे। विदेश यात्रा होने के योग्य बन रहे हैं।
<div></div> <div>मकर</div>	आज अपने व्यवहार को संयमित रखें। छोटी सी बात को लेकर परेशानी होगी। छात्रों का मन पढ़ाई से विचलित हो सकता है। तला-भुना भोजन करने से आपको बचना चाहिए। मीडिया से जुड़े लोगों के लिए दिन बहुत अच्छा है।
<div></div> <div>कुंभ</div>	आज व्यवसाय में बड़ा ऑर्डर मिल सकता है। कानूनी मामलों में विजय मिलेगी। अपने काम के प्रति समर्पित रहेंगे। कला जगत से जुड़े लोगों के लिए दिन जबरदस्त है। समाज में उच्च पद प्राप्त होगा। जीब में इच्छित परिणाम मिलेगा।
<div></div> <div>मीन</div>	आज उच्च अधिकारियों की मदद मिलेगी। कार्यक्षेत्र में आपको बड़ा धन लाभ मिलेगा। स्वास्थ्य काफी अच्छा रहेगा। भावनात्मक रूप से आप मजबूत रहेंगे। आपकी आर्थिक स्थिति मजबूत होगी। दोस्तों के साथ आप अच्छा समय बितायेंगे।



एशिया कप के लिए भारत की टी20 अंतर्राष्ट्रीय टीम में श्रेयस अय्यर को जगह नहीं मिलना दिखाता है कि इस देश में प्रतिभावान खिलाड़ियों के विकल्प में कोई कमी नहीं है। आपको अपनी टीम में विकल्पों को लेकर काफी सहज होना पड़ेगा।

—रॉस टेलर

बरेली, शनिवार, 23 अगस्त 2025

बेंगलुरु से छिन गई महिला विश्व कप मैचों की मेजबानी

नवी मुंबई के डीवाई पाटिल में खेले जाएंगे बेंगलुरु वाले मुकाबले

नई दिल्ली, एजेंसी

अगले महीने शुरू होने वाले महिला एक दिवसीय विश्व कप के बेंगलुरु में होने वाले मैच अब नवी मुंबई में खेले जाएंगे। अंतर्राष्ट्रीय क्रिकेट परिषद (आईसीसी) ने अप्रत्याशित परिस्थितियों का हवाला देते हुए शुक्रवार को यह घोषणा की। यह निर्णय बेंगलुरु स्थित एम चिन्नास्वामी स्टेडियम के आवश्यक प्रशासनिक और सुरक्षा मंजूरी प्राप्त करने में विफल रहने के बाद लिया गया। इस कारण चिन्नास्वामी स्टेडियम 30 सितंबर से शुरू होने वाले टूर्नामेंट के मैचों की मेजबानी के लिए अयोग्य हो गया है।

नवी मुंबई स्थित डीवाई पाटिल स्टेडियम अब टूर्नामेंट के उद्घाटन मैच, सेमीफाइनल और संभवतः दो नवंबर को होने वाले फाइनल सहित पांच मैचों की मेजबानी करेगा। आईसीसी के चेयरमैन जय शाह ने बयान में कहा हालांकि अप्रत्याशित परिस्थितियों के कारण हमें कार्यक्रम में बदलाव करते एक स्थान बदलना पड़ा, लेकिन अब हमें खुशी है कि हमारे पास पांच विश्वस्तरीय स्थान हैं, जहां महिला क्रिकेट के सर्वश्रेष्ठ



बेंगलुरु स्थित एम चिन्नास्वामी स्टेडियम।

एजेंसी

मैच देखने को मिलेंगे। उन्होंने कहा मंच तैयार है और मुझे विश्वास है कि यह टूर्नामेंट कल्पनाओं को नए पंख लगाएगा और प्रशंसकों की नई पीढ़ी को प्रेरित करेगा। बेंगलुरु को महिला वनडे विश्व कप के आयोजन स्थलों से बाहर करने का निर्णय चार जून को रॉयल चैलेंजर्स बेंगलुरु के आईपीएल जीत के जश्न के दौरान स्टेडियम के बाहर हुई भगदड़ के बाद लिया गया है, जिसमें 11 प्रशंसकों की जान चली गई थी।

इस घटना के बाद से स्टेडियम में कोई मैच नहीं हुआ है। भारतीय क्रिकेट बोर्ड (बीसीसीआई) ने कर्नाटक राज्य क्रिकेट संघ (केएससीए) को विश्व कप के लिए आवश्यक सुरक्षा मंजूरी प्राप्त करने का निर्देश दिया। लेकिन वह मंजूरी हासिल नहीं कर पाया जिसके कारण उसे विश्व कप के मैचों की मेजबानी से हाथ धोना पड़ा। आठ टीमों के इस टूर्नामेंट के अन्य स्थानों में गुवाहाटी, इंदौर, विशाखापत्तनम

और कोलंबो शामिल हैं। कोलंबो भारत-पाकिस्तान मुकाबले के लिए तटस्थ स्थल है, क्योंकि दोनों देशों ने बहुपक्षीय प्रतियोगिताओं के लिए भी एक-दूसरे का दौरा न करने का निर्णय लिया है।

इस साल की शुरुआत में चैंपियंस ट्रॉफी से पहले बनी सहमति के अनुसार, 2027 तक आईसीसी प्रतियोगिताओं में भारत-पाकिस्तान के सभी मैच तटस्थ स्थानों पर आयोजित किए जाएंगे।

नायडू की जगह जूनियर चयन समिति के अध्यक्ष बनेंगे शरत

नई दिल्ली, एजेंसी

तमिलनाडु के पूर्व बल्लेबाज एस शरत भारतीय क्रिकेट बोर्ड (बीसीसीआई) की सीनियर से जूनियर चयन समिति में जाने के लिए तैयार हैं, जिसमें वह अध्यक्ष तिलक नायडू की जगह लेंगे। बोर्ड ने विभिन्न समितियों में खाली होने वाले पदों के लिए आवेदन आमंत्रित किए हैं। मौजूदा



● **बीसीसीआई ने चयनकर्ताओं के लिए आवेदन मंगाए**

कम सात टेस्ट मैच या 30 प्रथम श्रेणी मैच खेलने चाहिए। इसके अलावा कम से कम 10 एक दिवसीय अंतरराष्ट्रीय मैच और 20 प्रथम श्रेणी मैच खेलने वाले उम्मीदवारों के नाम पर भी विचार किया जा सकता है। यह बदलाव एक व्यापक फेरबदल का हिस्सा है जिसमें कम से कम एक और चयनकर्ता (बनर्जी या दास) को बदले जाने की संभावना है।

नायडू तीन साल से भी कम समय से इस पद पर थे। उनके अपना पद छोड़ने की उम्मीद है क्योंकि बीसीसीआई जूनियर चयन समिति में एक पद की तलाश कर रहा है। समिति के अन्य सदस्य कृष्ण मोहन, रणदेव बोस, पथिक पटेल और एचएस सोढ़ी हैं।

बीसीसीआई ने शुक्रवार को पांच सदस्यीय सीनियर पुरुष राष्ट्रीय चयन समिति में दो पदों के साथ-साथ महिला पैनल में चार पदों को भरने के लिए आवेदन आमंत्रित किए। चयनकर्ता पद के लिए पात्रता मानदंडों में पिछले कुछ वर्षों में कोई बदलाव नहीं हुआ है। आवेदकों को कम से

नई दिल्ली : भारत के पूर्व सलामी बल्लेबाज वीरेंद्र सहवाग ने कहा कि सूर्यकुमार यादव के निर्भिक नेतृत्व में मौजूदा टी20 अंतर्राष्ट्रीय टीम आगामी एशिया कप जीत सकती है।

यह महाद्वीपीय टूर्नामेंट नौ से 28 सितंबर तक संयुक्त अरब अमीरात में आयोजित किया जाएगा। सहवाग ने आगामी टूर्नामेंट के प्रसारणकर्ता सोनी स्पोर्ट्स नेटवर्क के रंग रंग में भारत अभियान के मौके पर कहा इस भारतीय टीम में युवा और अनुभवी खिलाड़ियों का सही मिश्रण है। और सूर्यकुमार के निर्भिक नेतृत्व में टीम एक बार फिर एशिया में अपना दबदबा बना सकती है। उनकी आक्रामक मानसिकता

टी20 प्रारूप के लिए बिल्कुल उपयुक्त है।



भारत ए टीम की बल्लेबाज राधवी बिष्ट शॉट लगाती हुई।

एजेंसी

नॉर्थईस्ट के खिलाफ डायमंड हार्बर की नजरें इतिहास रचने पर

कोलकाता, एजेंसी

जाइट किलर डायमंड हार्बर एफसी की नजरें पदार्पण वर्ष में डूरंड कप खिताब जीतने वाली पहली टीम बनने पर लगी होंगी, लेकिन इसके लिए उसे शनिवार को फाइनल में नॉर्थईस्ट युनाइटेड एफसी जैसे धुरंधर को हराना होगा।

इस साल का खिताबी मुकाबला इस मायने में भी महत्वपूर्ण है कि दोनों टीमों के पास इतिहास रचने का मौका है। नॉर्थईस्ट युनाइटेड अगर जीतती है तो यह उसका लगातार दूसरा डूरंड कप खिताब होगा और पिछले 34 साल में कोई टीम ऐसा करने में कामयाब नहीं हुई हो। पिछली बार

● **डूरंड कप का आज शाम होगा खिताबी मुकाबला**

ईस्ट बंगाल ने 1989, 1990 और 1991 में जीत की हैट्रिक लगाई थी। वहीं पहली बार डूरंड कप खेल रही डायमंड हार्बर अगर जीतती है तो आधुनिक दौर में पदार्पण के साथ एशिया की सबसे पुरानी फुटबॉल टीम पहली टीम बन जायेगी। नॉर्थईस्ट के मुख्य कोच जुआन पेद्रो बेनाली ने कहा डायमंड हार्बर ने खिताब की प्रबल दावेदार ईस्ट बंगाल को हरया है। मुझे नहीं लगता कि हमारा पलड़ा भारी है। यह फाइनल है और इसमें कोई फेवरिट नहीं होता।

चैंपियन को मिलेंगे रिकॉर्ड 1.21 करोड़

■ कोलकाता : डूरंड कप के मौजूदा 134 वें सत्र के चैंपियन को 1.21 करोड़ रुपये की पुरस्कार राशि मिलेगी जो एशिया के इस सबसे पुराने फुटबॉल टूर्नामेंट के 137 साल के इतिहास में विजेता टीम के लिए सबसे बड़ी राशि है। डूरंड कप आयोजन समिति ने शनिवार को खेले जाने वाले फाइनल की पूर्व संख्या पर इसकी घोषणा की। डीसीओसी ने इस साल की शुरुआत में पुरस्कार राशि में 250 प्रतिशत की वृद्धि की घोषणा की थी। पिछले सत्र में इस टूर्नामेंट की कुल पुरस्कार राशि 1.2 करोड़ रुपये थी।

नई दिल्ली, एजेंसी

विश्व बैडमिंटन महासंघ (बीडब्ल्यूएफ) के महासचिव थॉमस लुंड ने कहा कि शटलकॉक की मौजूदा कमी अभी संकट के स्तर तक नहीं पहुंची है, लेकिन उन्होंने इस बात पर जोर दिया कि निर्माताओं को आपूर्ति शृंखला की समस्याओं को हल करने के साथ दुनिया भर के खिलाड़ियों के लिए उन्नत सिंथेटिक विकल्पों की शुरुआत में तेजी लानी चाहिए। चीन में कच्चे माल की भारी कमी के कारण पिछले एक साल में पंख वाले शटलकॉक की कीमत दोगुनी से भी अधिक हो गई है।

फ्रांस की समाचार पत्र एल'इक्विप में हाल ही में प्रकाशित एक लेख में इस संकट के लिए चीन में खान-पान की बदलती आदतों को जिम्मेदार

अय्यर को जगह नहीं मिलने का कारण

विकल्प की अधिकता

नई दिल्ली : न्यूजीलैंड के पूर्व बल्लेबाज रॉस टेलर ने शुक्रवार को यहां कहा कि एशिया कप के लिए भारत की टी20 अंतर्राष्ट्रीय टीम में श्रेयस अय्यर को जगह नहीं मिलना दिखाता है कि इस देश में प्रतिभावान खिलाड़ियों के विकल्प में कोई कमी नहीं है। अय्यर ने घरेलू क्रिकेट में लगातार शानदार प्रदर्शन किया है।

उनके नेतृत्व में कोलकाता नाइट राइडर्स ने 2024 आईपीएल खिताब को जीता था जबकि इस साल उनकी कप्तानी में पंजाब किंग्स ने फाइनल तक का सफर तय किया। टेलर ने यहां सीएलटी10 लीग कार्यक्रम से इतर पीटीआई वीडियो से कहा मैंने अभी तक टीम नहीं देखी है, इसलिए कुछ कह नहीं सकता। जब आप इस तरह के बेहतरीन खिलाड़ी को बाहर रख सकते हैं, तो आपको अपनी टीम में विकल्पों को लेकर काफी सहज होना पड़ेगा। अय्यर को एशिया कप के लिए चुनी गई 15 सदस्यीय टीम के अलावा पांच स्टैंडबाय खिलाड़ियों की सूची में भी शामिल नहीं किया गया है। उन्होंने भारत के नये टेस्ट कप्तान शुभमन गिल की तारीफ की जिनके नेतृत्व में इंग्लैंड के खिलाफ पांच मैचों की एंडरसन-तेंदुलकर ट्रॉफी टेस्ट शृंखला को भारतीय टीम ने 2-2 से बराबर किया। उन्होंने कहा इंग्लैंड के खिलाफ यह एक शानदार शृंखला थी।

अमृत विचार

www.amritvichar.com

गौहर ने क्रिकेट के सभी प्रारूपों से संन्यास लिया

नई दिल्ली, एजेंसी

भारतीय महिला टीम की बाएं हाथ की स्पिनर गौहर सुल्ताना ने गुरुवार को क्रिकेट के सभी प्रारूपों से संन्यास ले लिया और कहा कि खेल के शीर्ष स्तर पर देश का प्रतिनिधित्व करना उनके लिए सबसे बड़ा सम्मान है। इस 37 वर्षीय खिलाड़ी ने 2008 में अंतर्राष्ट्रीय क्रिकेट में पदार्पण किया था।

सुल्ताना ने भारत की तरफ से 50 एकदिवसीय और 37 टी20 अंतर्राष्ट्रीय मैच खेले। उन्होंने आखिरी बार अप्रैल 2014 में देश का प्रतिनिधित्व किया था। वह इस बीच हालांकि घरेलू क्रिकेट में खेलती रही तथा उन्होंने 2024 और 2025 में महिला प्रीमियर लीग में यूपी वारियर्स का प्रतिनिधित्व किया था। सुल्ताना ने गुरुवार को इन्स्टाग्राम पर संन्यास की घोषणा की। उन्होंने कहा हर विकेट, मैदान में हर डाइव, टीम के साथियों के साथ हडल (मैदान पर घेरा बनाना) ने मुझे एक क्रिकेटर और एक व्यक्ति के रूप में निखारने में मदद की। सुल्ताना ने एकदिवसीय मैचों में 19.39 की औसत से 66 विकेट और टी20 अंतरराष्ट्रीय मैचों में 26.27 की औसत से 29



गौहर सुल्ताना।

एजेंसी

विश्व कप और विभिन्न दौरों में शीर्ष स्तर पर भारत का प्रतिनिधित्व करना मेरे जीवन का सबसे बड़ा सम्मान रहा है। इनमें मेरे कौशल व जज्बे की भी परीक्षा हुई।

—गौहर सुल्ताना

विकेट लिए। उन्होंने 2009 और 2013 में दो एकदिवसीय विश्व कप खेले और 11 मैचों में 12 विकेट लिए। सुल्ताना ने 2009 से 2014 तक तीन टी-20 विश्व कप में भी हिस्सा लिया और सात विकेट हासिल किए। सुल्ताना वर्तमान में भारतीय क्रिकेट बोर्ड (बीसीसीआई) की लेवल दो कोच हैं।

एलावेनिल ने जीता स्वर्ण पदक

एशियाई निशानेबाजी चैंपियनशिप

शिमकंट (कजाकिस्तान), एजेंसी

भारतीय निशानेबाज एलावेनिल वलारिवान ने अपना शानदार प्रदर्शन जारी रखते हुए शुक्रवार को यहां 16वीं एशियाई चैंपियनशिप की महिलाओं की 10 मीटर एयर राइफल स्पर्धा में स्वर्ण पदक जीता। तमिलनाडु की इस 26 वर्षीय खिलाड़ी ने फाइनल में 253.6 का स्कोर बनाकर शीर्ष स्थान हासिल किया। उन्होंने विश्व कप में कई स्वर्ण पदक जीते हैं और इसके अलावा विश्व चैंपियनशिप में भी शीर्ष स्थान हासिल किया है। यह वलारिवान का मौजूदा प्रतियोगिता में पहला व्यक्तिगत पदक है। इससे पहले उन्होंने 2019 में



ताइवान में स्वर्ण पदक जीता था। चीन की शिनलू पेंग ने 253 अंक के साथ रजत पदक जबकि कोरिया की यूंजी क्वोन (231.2) ने कांस्य पदक जीता। यह वलारिवान का मौजूदा प्रतियोगिता में पहला व्यक्तिगत पदक है। इससे पहले टीम स्पर्धाओं में रजत और कांस्य

पदक जीता था। इस स्पर्धा में भाग ले रही एक अन्य भारतीय खिलाड़ी मेहुली घोष आठ निशानेबाजों के फाइनल में 208.9 अंक हासिल करके चौथे स्थान पर रहीं। वलारिवान ने 630.7 अंकों के साथ आठवें स्थान पर रहते हुए फाइनल के लिए क्वालीफाई किया था।

बिष्ट ने कराई भारत ए की मजबूत वापसी

ब्रिस्बेन, एजेंसी

● **ऑस्ट्रेलिया ए ने 158 रन पर गंवाए पांच विकेट**

मध्यक्रम की बल्लेबाज राधवी बिष्ट ने 93 रन की जुझारू पारी खेली जबकि निचले क्रम की बल्लेबाज वीजे जोशीथा (51) ने अंत में शासदार अर्धशतक जड़ा जिससे भारत ए ने शुक्रवार को यहां एकमात्र महिला अनौपचारिक टेस्ट के दूसरे दिन ऑस्ट्रेलिया ए के खिलाफ पहली पारी में 299 रन का प्रतिस्पर्धी स्कोर खड़ा किया। इसके बाद भारत ए ने दिन का खेल खत्म होने तक ऑस्ट्रेलिया ए के 158 रन तक पांच विकेट झटक लिए थे।

भारत ए को टीम बारिश से प्रभावित पहले दिन पांच विकेट पर 93 रन बनाकर मुश्किल में थी। लेकिन बिष्ट ने बीती रात के 26 रन के स्कोर से आगे खेलते हुए राधा यादव (33 रन) के साथ छठे विकेट के लिए 64 रन की भागीदारी निभाई। इसके बाद उन्होंने मीनू मणि (28 रन) के साथ 75 रन की साझेदारी कर भारत को मुश्किल से निकाला। पुछल्ले बल्लेबाजों के साथ शानदार बल्लेबाजी करने वाली बिष्ट ने 153

गेंद की अपनी पारी में 16 चौके लगाए, लेकिन शतक से महज सात रन से चूक गई। मध्यम गति की गेंदबाज मैटलन ब्राउन ने 63वें ओवर में उन्हें बोल्ड कर दिया। मणि को भी जल्द ही ब्राउन ने बोल्ड कर दिया। लेकिन जोशीथा और टिटাস साधु (23) ने हार नहीं मानी और नौवें विकेट के लिए 75 रन की अहम साझेदारी करके भारत ए को 300 रन के करीब पहुंचा दिया। ऑफ स्पिनर लिली मिल्स ने जोशीथा को बोल्ड किया। उन्होंने 72 गेंद की पारी में सात बार गेंद सीमारेखा के पार कराई।

नई चुनौती

विश्व बैडमिंटन महासंघ ने कहा—निर्माता आपूर्ति पर ध्यान दें

शटलकॉक की कमी से संकट जैसी स्थिति नहीं



उठराया गया है। जहां बत्तख और हंस के मांस की अपेक्षा सूअर के मांस को प्राथमिकता दिए जाने के कारण इन पक्षियों का पालन कम कर दिया है। बैडमिंटन की विश्व भर में बढ़ती लोकप्रियता भी इसका एक स्थिति से चिंतित है। बीडब्ल्यूएफ ने सिंथेटिक शटलकॉक के प्रति अपनी दीर्घकालिक प्रतिबद्धता दोहराते हुए कहा कि मौजूदा स्थिति से निपटने के लिए आपूर्ति शृंखला की समस्या को सुलझाने की जिम्मेदारी निर्माताओं की है।

पर पड़ रहा है। उन्होंने कहा हम स्वाभाविक रूप से इस स्थिति से चिंतित हैं, लेकिन बड़े निर्माताओं के साथ हमारी बातचीत और स्थिति के उनके आकलन के आधार पर हम नहीं लगता कि यह अभी संकट के स्तर पर है।

इस दबाव ने भारत के शीर्ष हितधारकों को यह स्वीकार करने के लिए मजबूर कर दिया है कि खेल अब केवल हंस और बत्तख के पंखों पर निर्भर नहीं रह सकता। मुख्य राष्ट्रीय कोच पुलेला गोपीचंद की इस स्थिति से चिंतित है। बीडब्ल्यूएफ ने सिंथेटिक शटलकॉक के प्रति अपनी दीर्घकालिक प्रतिबद्धता दोहराते हुए कहा कि मौजूदा स्थिति से निपटने के लिए आपूर्ति शृंखला की समस्या को सुलझाने की जिम्मेदारी निर्माताओं की है।

सिंथेटिक शटलकॉक

पर चल रहा काम

■ बीडब्ल्यूएफ के महासचिव थॉमस लुंड ने कहा बीडब्ल्यूएफ भविष्य की स्थिरता और खिलाड़ियों की आने वाली पीढ़ियों के लिए दीर्घकालीन हल सुनिश्चित करने के लिए सिंथेटिक शटलकॉक में निवेश और विकास के लिए शत प्रतिशत प्रतिबद्ध है। हम पिछले 10 वर्षों से इस परियोजना के लिए प्रतिबद्ध हैं। उन्होंने कहा शटलकॉक उत्पादकों पर इन आपूर्ति शृंखला चुनौतियों का समाधान करने और अधिक उन्नत सिंथेटिक विकल्पों को तेजी से विकसित करने की जिम्मेदारी होगी चाहिए।